



عليه وآله وسلم
انصتوا لرسول الله
فان الله اذا امر بشئ

طلب علم



بیاوردگار حضرت شادان را قبولان رحمتی علیهم



بِسْمِ اللَّهِ الرَّحْمَنِ الرَّحِيمِ

مرکزیت ← { لَا إِلَهَ إِلَّا اللَّهُ
مُحَمَّدٌ رَسُولُ اللَّهِ } → مرکزیت

عَنْصُرُوا عِبَادَ اللَّهِ الَّذِينَ يُقِيمُونَ الصَّلَاةَ وَيُؤْتُونَ الزَّكَاةَ وَهُمْ مُؤْتُونَ سِرًّا وَالسَّلَامَةَ وَالسَّلَامَةَ
مَرْكَزِی فِیصَلون کی اطاعت ہی ایمان ہے

يَا أَيُّهَا الَّذِينَ آمَنُوا

عَنْصُرُوا عِبَادَ اللَّهِ جَمِيعًا وَلَا تَفَرَّقُوا
اِسْتَجِيبُوا لِلَّهِ وَلِلرَّسُولِ إِذَا دَعَاكُمْ لِمَا كُنْتُمْ مَعَهُ
مسکرتی کو سب مکر مضبوطی سے تمام لو اور اس کی طاعت ہو
اِسْتَجِيبُوا لِلَّهِ وَرَلِلرَّسُولِ إِذَا دَعَاكُمْ لِمَا كُنْتُمْ مَعَهُ
پاکانہ اور سب کی جگہ میں اس بات کی طرف توجہ نہیں کی جھگڑائی ہے

مَرْكَزِی مرکز کی اطاعت اور جماعت سے پیار کرو

اس لئے کہ

جو جماعت سے علیحدہ ہو اور وہ جہنم میں گیا
جماعت کے بغیر مسلم کچھ نہیں!
عَلَيْكُمْ بِالْجَمَاعَةِ فَإِنَّ مِنَ شَدَّةِ النَّارِ
لَا إِسْلَامَ إِلَّا بِالْجَمَاعَةِ
(قرآن رسول)

(اقبال)

چیت ملت ایک گوئی لا الہ
باہزاراں چشم بودن یک نگاہ

بگذرا ز بے مرکز می پائندہ شو

طلوع اسلام کا

مسکت جیسا کہ پہلے پرچہ میں بالوضاحت بتایا جا چکا ہے، طلوع اسلام کا مقصد حضرت علامہ اقبالؒ کے پیام حیات بخش کی اشاعت ہوگا جسکا مطلب یہ ہے کہ مسلمانوں کی حیثیت اجتماع سے متعلق ہر مسئلہ کا حل قرآن کریم کی روشنی میں پیش کیا جائے، مفکرین عالم کے سامنے اس حقیقت کبریٰ کو بے نقاب کیا جائے کہ عالمگیر امن و فلاح کی صرف ایک ہی صورت ہے اور وہ یہ کہ دنیا کا نظام زندگی وہ ہو جو خدا کے اس آخری ضابطہ حیات میں مرتب کر کے دیا گیا ہے، اور تعلیم یافتہ نوجوانوں کے دلوں میں یہ یقین راجح کیا جائے کہ دنیا علم و بصیرت کی جن بلند یوں تک چاہے پہنچ جائے۔ قرآن کریم اس سے بھی کہیں اہم نظر آئے گا۔

نظام۔ طلوع اسلام کے نظام کے متعلق بھی اعلان کیا جا چکا ہے کہ یہ پرچہ کسی فرد کی ملکیت نہیں بلکہ تمام امت اسلامیہ کا مشترکہ پرچہ ہے اس کا نظم و نسق ایک ایسی جماعت سے متعلق ہے جس کے کہیں نے محض اللہ کے لئے اس فریضہ کو اپنے ذمہ لیا ہے انہوں نے وعدہ کیا ہے کہ وہ اس پرچہ کے خزانہ کو پورا کرتے جائینگے لیکن اس کے منافع میں سے کوئی شخص ایک پائی بھی اپنے لئے جائز نہیں سمجھے گا۔ گذشتہ سال بعض مخلص احباب نے یہ تحریک پیش کی تھی کہ طلوع اسلام کو پانڈا بنیادوں پر قائم کرنے کے لئے ایسے اثنا عشریہ معادین پیدا کیے جائیں جو حقیقت کیشت ادا کر کے اس کی سرپرستی فرماتے رہیں اور یہ رسالہ کو مستقبل کے خطر سے نجات دلاویں۔ دائرہ طلوع اسلام نے اس مقدس تحریک کا خیر مقدم کرتے ہوئے

یہ تجویز کیا ہے کہ اس طرح جب تین ہزار روپیہ جمع ہو جائے تو اس کو محفوظ سرمایہ قرار دے کر اطمینان کے ساتھ رسالہ کی ترقی کے وسائل اختیار کیے جائیں تاکہ وہ اپنے قدموں پر کھڑا ہو سکے۔ خدا کا شکر ہے کہ اس سلسلہ میں اب تک تیرہ سو روپے کے وعدے ہو چکے ہیں جن میں سے چھ سو روپیہ وصول بھی ہو چکا ہے۔ اللہ فائزہ طلوع اسلام کی کوششیں برابر جاری رہیں گی یہاں تک کہ تین ہزار محفوظ سرمایہ جمع ہو جائے۔ لہذا۔۔۔

جو حضرات

اس جماعت کی کنیت پسند فرمائیں وہ چھپیں روپیہ کی منت یا بالاقساط ادا فرما کر ان خدمت گزاروں کے حلقہ

عنیم اقبال

(اسدا ملتانی)

خاب اسدا کا مرثیہ اقبال آپ اشاعتِ سابق میں ملاحظہ فرما چکے ہیں اب
تو کسینِ غم آپ کے پیشِ نظر ہے مرثیہ بتاتا تو اور اب تلقینِ صبر تو دونوں
مجھ آپ اس حقیقت کو نماں دیکھیں گے کہ :-
بہت ساری ہے کس سردار کے ساتھ جب بھر دل پہ اختیار کے ساتھ
سیلابِ غم ہو یا جو مہترتِ مومن کی شان یہ ہے کہ انکی نگاہ کا ہر زاویہ اداس
قلب کی ہر حرکت مرضاتِ الہی کے تابع ہو + (طلوعِ اسلام)

دیدہ اشکبار کو اور نہ اشکبار کر	ملعینم رسیدہ اب صبر بھی اختیار کر
پھول کی آنکھ بھی ہو ترچشم ستارہ بھی ہو غم	شاہد کائنات کو اور نہ سوگوار کر
کوند کے موجِ اشک میں ڈوب جاؤ برقِ غم	شعلہٴ مستقل بنا دل میں اُسے آثار کر
ما تم عارضی کا رخ جانبِ عشق پھیرے	سو ز غمِ فراق سے درد کو پائندار کر
جو کہ رموزِ سروری تجھ کو تباہے چل دیا	ویسے فقہ کیلئے صدیوں اب تظار کر
پزدہ مرگنے اُسے تجھ سے چھپا لیا تو کیا	اپنی جیاتِ عشق میں تو اُسے آشکار کر

ہے یہی ما حاصل اسدا کے پیامِ خاص کا
عشق سے زندہ کر خودی فقر سے استوار کر

بِسْمِ اللّٰهِ الرَّحْمٰنِ الرَّحِیْمِ
اسلامی حیثیت اجتماع کی ماہوار مجلہ

طلوع اسلام دہلہ

(دو رچہ بند)

مدیر مسئول حکیم ذکی احمد خان
معاون محمد عثمان

بدل اشتراک

پانچ روپیہ سالانہ

فی پرچہ

بابت ماہ جولائی ۱۹۶۶ء

نمبر (۳)

جلد (۱)

فہرست مضامین

۳	استد صاحب لمٹائی	۱	عزم اقبال
۱۱-۵	ادارہ	۲	لمٹا
۲۱-۱۲	چودھری غلام احمد صاحب کھنجر بی اے	۳	جماعتی زندگی
۲۲-۲۲	ادارہ	۴	اسلامی تنظیم اور کانگریس
۲۹-۲۳	محمد اکرم خاں صاحب مدیر لٹرس لمٹان	۵	قومیت اور بین الاقوامیت
۳۸-۳۰	سید الطاف حسین صاحب بخاری ایم اے	۶	ترجمان حقیقت
۴۳-۲۹	رازی	۷	گفتگوئے مصاحبت
۴۶-۲۳	مولانا ابوالکلام آزاد	۸	شاہراہ مقصود
۴۸-۲۷	خان صاحب حکیم احمد شجاع صاحب	۹	سرد رگائیاں
۴۲-۴۹	رازی	۱۰	بھگت برطرت
۴۳	ادارہ	۱۱	تقریظات
۸۰-۷۳	"	۱۲	رستا رزمانہ
۳۲-۱۶	چودھری غلام احمد صاحب پرویز بی اے (دوسل)	۱۳	معارف المشترك

لمعتا

مسلمان پہلے ہی قطارِ رجال کی مصیبت گزشتہ رہیں۔ اس پر پتہ نہیں مشیتِ خداوندی کو کیا منظور ہے کہ کام کے آدمی آہستہ آہستہ ہم سے چھتے چلے جا رہے ہیں اور ایسی کرسیاں خالی ہو رہی ہیں جنکا پڑھنا بظاہر مشکل نظر آتا ہے۔ ہنوز حکیمِ اسلام حضرت علامہ اقبال علیہ الرحمۃ کی یاد میں آنسو نہ تھے تھے کہ ہندوستان کے مشہور دھوڑیچ اسلام حضرت مولانا اکبر شاہ خان صاحب بنویا گیا کی رحلت کی خبر ملی۔ مرقوم اسلامی تاریخ کے بہت بڑے ماہر تھے مگر اس سے زیادہ ان کی اسلامی محنت تھی جو دقائقِ نگاری پر ہمیشہ غالب رہی۔ ان کی تاریخ نویسی درحقیقت اسلامی عظمت و شوکت کے اظہار کا ایک ذریعہ تھا وہ اپنی مورخانہ ماسعی کا ماحصل صرف یہ سمجھتے تھے کہ بے قلم سے اسلام کی کتنی خدمت ہوئی ان کی تحریروں سے کتنے گمراہوں نے مہایت پائی اور ان کے افکار و خیالات کتابِ سنت سے کہاں تک تطابق رکھتے ہیں +

مرقوم نے اپنی عمر ایک رہنما ایک مورخ کی خلیفہ نہیں بلکہ ایک مزدور اور نیکو انسان کے ساتھ بسر کی اور اسلامی محبت کے ساتھ آخر عمر تک اسلام کی خدمت میں سرگرم رہے۔ خدا نے اس مردِ مومن کی روح کو اپنی رحمت کے آستانوں سے نوازے اور ہم کو ان کا نعم ابدل عطا فرما کر صبر و سکون کی توفیق بخشے۔ امین

کانگریس کے روشن خیال ہندو لیڈر اپنی تقریروں میں جس شدت سے سنکرت کے نقش اور غیر مانوس الفاظ استعمال کرتے ہیں اور وہ بھی کسی خاص اجلاس میں نہیں بلکہ مشترک پلیٹ فارم پر وہ کوئی چھپی ڈھکی بات نہیں ہے۔ کانگریس کے فارم۔ کانگریس کی خط و کتابت۔ کانگریس کی

رسیدات اور دستاویزیں اور کانگریس کے بورڈ وغیرہ سب ہندی رسم الخط اور ہندی زبان میں لکھے جاتے ہیں جن سے ان فراخ حوصلہ "ہندوں کی نیتوں کا حال آسانی سے معلوم کیا جاسکتا ہے کہا یہ جاتا ہے کہ "ہندوستانی زبان" کو ہندوستان کی مشترک، قومی اور بین الصوبائی زبان قرار دیا جائے یعنی وہ زبان استعمال کی جائے جو شمالی ہندوستان کے شہروں میں عام طور پر بولی اور سمجھی جاتی ہے اور جس کے دوش پسنکرت، عربی، فارسی کے نقلی الفاظ کا بار نہیں ہے مگر ہم دیکھتے ہیں کہ لفظ "ہندوستانی" سے ہر جگہ ناجائز فائدہ اٹھایا جا رہا ہے اور ہندوستانی سے وہ ہندی مراد لجا رہی ہے جس کو خود ہندو بھی منحل ہی سے سمجھتے ہیں یہی وجہ ہے کہ کانگریسی وزراء، سرکاری اعلیٰوں میں بلا اختیار ہندوستانی کے بجائے ہندی زبان بولتے اور لکھتے ہیں اور مولانا ابوالکلام آزاد کو ضرورت محسوس ہوتی ہے کہ وہ اس "غلط فہمی" کو دور کریں اور اعلان کرتے رہیں کہ ذمہ دار حکام کو ہندی کے بجائے ہندوستانی لفظ استعمال کرنا چاہیے تاکہ اُردو کے حامی مسلمان کہیں بھڑک نہ اٹھیں بلکہ اس آتش خاموش کو یوں اندر ہی اندر سلگایا جائے کہ ان کو اصل حقیقت کا پتہ اُقت چلے جب ان کے دلچسپی کی متاع گراں بھی راکھ کا ڈھیر ہو کے رہ جائے اور اس کی جگہ پراچین تہذیب پوری تہذیب کے ساتھ تنکھن ہو چکی ہو۔

کانگریس کے گزشتہ اجلاس میں ڈاکٹر ذاکر حسین خاں صاحب پرنسپل جامعہ ملیہ اسلامیہ دہلی کی صدارت میں ایک تعلیمی بورڈ بنایا گیا تھا جسے بڑی محنت اور جانفشانی کے بعد واردہ اسکیم کے تحت زبان کے مسئلہ کو حل کرنے کی کوشش کی ہے اور یہ فیصلہ کیا ہے کہ سادہ اُردو کو جو شمالی ہندوستان کی زبان ہے، قومی زبان قرار دیا جائے اور اسکے لئے دیوناگری اور اُردو دونوں رسم الخط اختیار کیے جائیں۔ یہ ان لوگوں کی متفقہ تجویزوں کا خلاصہ ہے جو تعلیم کے بارے میں بہت گہرے اور وسیع تجربہ رکھتے ہیں۔ ہماری کیا بساط ہے کہ اسکے خلاف اپنی زبان کو حرکت دیں اور ارباب تعلیم کو اپنے مشوروں کا محتاج سمجھیں مگر ہماری ناقص رائے میں ہندوستانی کے پردہ میں ہندی کو آگے

بڑے اور اردو کی جگہ حاصل کرنے کا بہت اچھا موقعہ فراہم کیا گیا ہے اس کوشش کا نتیجہ یہ ہوگا کہ مسلمانوں کے لئے صرف ہندی رسم الخط جاری ہو جائیگا۔ بلکہ ہندی زبان کی جڑیں بھی مضبوط ہو جائیں گی اور خود مسلمانوں کے سہائے ہندی کو اردو کے مساوی قرار دیکر اردو کی اہمیت تک کو ختم کر دیا جائے گا۔ یہ دیکھ کر کس قدر صدمہ ہوتا ہے کہ یہ سب کچھ مسلمانوں کے ہاتھوں سے گرایا جا رہا ہے۔ واروہا اسکیم جناب ڈاکٹر صاحب کی جگہ کا وہی کا نتیجہ ہے اور اس نظریہ کو عملی جامہ پہنانے کے لئے جواہر لال نہرو تیار کی گئی ہیں ان پر تصدیق حضرت مولانا آزاد نے ثبت فرمائی ہے اور اردو کا جنازہ یوں مسلمانوں کے ہی کندھوں پر مرگٹھ میں پہنچایا جا رہا ہے۔ صوبہ بہار کے وزیر تعلیم ڈاکٹر سید محمد شوریہ دیا ہے کہ مسلمان ہندی سیکھیں اور ہندو اردو کی تعلیم حاصل کریں تاکہ اس طرح مختلف فرقوں میں اتحاد کا رشتہ مضبوط ہو جائے (ہندوستان نامائزہ ستمبر ۱۹۴۷ء) مقصد یہ ہے کہ ہندوستانی زبان کی حمایت کے سہائے ہندی زبان اور ہندی رسم الخط کا معیار اردو کے برابر ہو جائے اور جب ایسا وقت آئے گا تو اردو کو شکست دیدینا ہندی کے لئے کوئی بڑی بات نہ ہوگی۔ ہمیں اس سے بچنا نہیں کہ مسلمان کانگریسیوں کی نیت کیا ہے۔ ہم تو صرف نتیجہ پر نظر رکھتے ہیں اور ظاہر ہے کہ آئندہ چل کر نتیجہ یہی اور صورت یہی نکل سکتا ہے۔ زہر زہری ہے خواہ وہ کسی نظر فریب دوست کے ہاتھوں سے یا کھلے دشمن کے ہاتھوں سے۔ باقی رہا نیت کا معاملہ۔ سو حسن نیت کا الائنس بھی اسی وقت دیا جاسکتا ہے جب وہ لاعلمی پر مبنی ہو ایسے کھلے کھلے نتائج کی موجودگی میں یہودی ملت کا ادعا اگر عدولت و آزادی نہیں تو کم از کم دانستہ خود فریبی ضرور ہے۔

زبان اور رسم الخط کے بعد مسلمانوں کیلئے سب سے اہم چیز مذہبی تعلیم کا مسئلہ ہے۔ قومی حکومتوں سے ہماری یہ توقع بجا تھی کہ وہ تعلیم کے سلسلے میں ان نقصانات کی ضرورت لاتی کریں گی جنکو انگریزی تعلیم انگریزی نصاب اور انگریزی نظام کے تحت مسلمان ہمیشہ بڑاشت کرنے رہیں مگر ہم دیکھ رہے ہیں کہ ہندوستان کے تمام صوبوں کے وزراء جو ابتدائی تعلیم کا خاکہ تیار کر رہے ہیں اس سے مذہبی مفکر بالکل خارج کر دیا گیا ہے۔ گویا انگریزوں نے بھی مسلمانوں کو مذہب سے بیگانہ رکھنا چاہا اور اب قومی حکومتوں نے بھی اس

عصر کو غیر ضروری سمجھ کر نظر انداز کر دیا ہے۔

وارد ہوا اسکیم کے تحت تعلیم و تربیت کے جو اعلیٰ اصول مقرر کئے گئے ہیں وہ مسلمان بچوں کیلئے اسلامی تعلیم سے قطعاً معز ہیں۔ بالمشبہ غیر مسلم حضرات اس حقیقت سے واقف ہیں کہ ہندو اگر کچھ نہ جانے تب بھی وہ ہندو رہ سکتا ہے اس کا جاننا بس یہی کافی ہے کہ وہ ہندو ہی یہ ضروری نہیں کہ وہ ہندو مذہب کے اصول و مبادی کی معرفت بھی حاصل کرے اور یہ اسلئے کہ ہندو مذہب درحقیقت کوئی مذہب ہی نہیں ہی گمان کو ختم اس کا علم نہیں کہ اگر مسلمان اپنے مذہب کے لئے علم ہے تو وہ مسلمان ہی نہیں ہتا، مسلمان ہی ہے جو اپنے مذہب کا ہی تصور و اہمیت علم رکھتا ہے۔ اور جو مسلمان اس اہل دلیل عصر سے بھی محروم ہے وہ مسلمان کہنا نیکو کہتا ہی نہیں ہے مگر تعلیمی بورڈ کے عہد ہمارے محترم ڈاکٹر ذاکر حسین صاحب تو اس حقیقت سے ناواقف نہیں ہو سکتے تھے پھر ضروری نہیں ہوں نے اپنے تعلیمی پروگرام میں اس حقیقت کو کیوں نظر انداز کر دیا اور یہ جانتے ہوئے کہ جبری تعلیم کے بعد مسلمان بچوں کو کسی دوسری جگہ مذہبی تعلیم حاصل کر نیکا موقع بھی نہیں ہے گا اپنے پروگرام میں مذہبی تعلیم کی اہمیت سے کیوں چشم پوشی فرمائی؟ - از باب عباں خد ارت کہ صیاد آں نہ کرد۔


انگریزوں سے اپنے دور حکومت میں یقیناً یہ چوک ہوئی تھی کہ انہوں نے جبراً تعلیم کا نفاذ نہیں کیا تھا جس سے فائدہ اٹھا کر مسلمان بچے مکتبوں و مسجدوں میں تھوڑی بہت اسلامی تعلیم حاصل کر لیا کرتے تھے مگر موجودہ زلتوں نے نہایت ہوشیاری سے جبراً تعلیم کا نفاذ کر کے مسلمانوں پر سختی تعلیم کا دروازہ بھی بند کر دیا ہے۔ سب بڑی مصیبت یہ ہے کہ حکومتوں کی باگ ڈور اکثریت یعنی ہندوؤں کے ہاتھ میں ہے اور جو بعض مسلمانوں کا نظر آتے ہیں وہ بھی اکثریت کی ہی ہڈ لے باز گشت ہیں کہ وہاں رہ ہی وہی سکتا ہے جو ہوا سٹرو اس "ہو اس لئے جس اسکیم یا فیصلہ کو متحدہ قومیت کا فیصلہ کہا جاتا ہے۔ وہ دراصل ہندوؤں کی ہی فیصلہ ہوتا ہے۔ یہ الگ تہ ہے کہ اسپر انگوٹھا کسی سید صاحب یا کسی مولانا صاحب سے لگوایا جائے اب ظاہر ہے کہ مسلمان بچوں کو یہی تعلیم جبراً دینا جس میں مذہب کا عنصر کمسر نہ ہو اور انہیں کئی طریق سے تعلیم حاصل کرنے سے عہدہ ڈکٹ بنا۔ دس برس کے بعد کیا نتائج پیدا کریگا۔ یہ قدم اس وقت اٹھائے جا رہے ہیں جبکہ ہنوز ایک فیصدی آزادی بھی نہیں ملی۔ جب پوربندہ سونج مل جائیگا اور وقت کا اندازہ آجپ لگا لیجئے اسپر اگر مسلمان اکثریت کی چالوں سے بدگمان ہو جانا ہی تو بچوں کی چاروں طرف سے شہرہ آفاق ہے جو ہمارے ہاں دار در سن کر وہ میری نگاہوں میں ہے۔ اس سے سختیاں + اپنی نگاہ

بچوں کی تعلیم

طلوع اسلام
 روپے کو خدائے بڑی طاقتی ہوا اور چونکہ بیڑی قوم دنیا میں سبکے زیادہ سرمایہ دار قوم ہے اس لیے اس کو بھی زبردستی
 قوت حاصل ہو کر بڑی بڑی حکومتوں کے اپنے قبضہ میں کر رکھا ہوا اور برطانیہ کے ہر مسلمان کے قبلا دل پر قبضہ کر چکی دیرینا زبردستی
 ہم نے تین سال ہوئے، عربی اخبارات میں پڑھا تھا کہ صہیونی تحریک کے علمبردار ڈاکٹر وزمین
 ہندوستان میں یہودیت کا پروپیگنڈا کرنے کے لیے ہندوستان کے غیر مسلموں کو سرمایہ کالاج
 دیں گے اور اُسکے لیے تقریباً ایک کروڑ روپیہ مخصوص کر لیا گیا ہے اگر ڈاکٹر وزمین کو معلوم ہوتا کہ سنہری
 اور روپلی جاذبیتوں کے ماتحت ہندوستان کے بعض مسلمان قلب مابیت کی خاص صلاحیت
 رکھتے ہیں تو وہ کبھی غیر مسلم کی شرط نہ لگاتے وہ غالباً ابھی تک مسلمانوں سے بہت بڑی حد تک حُسن ظن رکھتے
 جس ہاشکے لیے ہم نے یہ تہسیداً بٹھائی ہے اس کو صرف ایک اخبار کا حوالہ دے کر میں ختم کرتے
 ہیں اور خیر تاملین کرام پر چوڑھنے ہیں۔

فلسطین یہودیوں کا قومی وطن ہے جو انکے اعمال اور سیاسی انقلابات کی وجہ سے آج
 ہاتھ سے چھین گیا۔ اگر وہ اپنے ملک میں اور اپنے وطن میں آباد ہونا چاہتے ہیں تو عربوں
 کو کوئی حق اُن کی مخالفت کا نہیں ہے۔۔۔۔۔ کوئی مسلمان میری بات مانے یا نہ مانے
 خوش ہو یا ناراض ہو۔ مگر میں پوری آزادی اور جرات کے ساتھ یہ اعلان کرتا ہوں
 کہ یہودیوں کے خلاف جرمی اور فلسطین میں جو کچھ ہو رہا ہے میں اُس کو ظلم سمجھتا ہوں
 اور میں ظالموں کا ہم خیال نہیں ہوں اور مجھے یہودیوں سے پوری ہمدردی ہے +
 (اخبار مُنادی، ۱۰ جون ۱۹۴۷ء)

خدا اس قوم پر رحم فرمائے جسکے مشہور زہنہاگی یہ حالت ہو +



۱۹۴۷ء کو انگلستان کی پارلیمنٹ میں سرحدی قبائل پر بمباری کے سلسلہ میں جو بیان وزیر اعظم
 برطانیہ نے دیا ہے وہ اخبار میں طبقہ کے سامنے آچکا ہے۔ جواب کی سیاسی نوعیت سے ہمیں کوئی تعلق نہیں
 بلکہ ہم دیکھنا یہ چاہتے ہیں کہ جو حکومت اسپین اور چین و جاپان کی بمباری پر بار بار احتجاج کر چکی ہے
 جو اسپین کے باشندوں کو فضائی آتش سے ہلاک ہوتا ہوا نہیں دیکھ سکتی۔ جس کا قلب اتنا نرم ہے کہ

غریب چینیوں کی ہلاکت پر موم ہوئے جاتا ہے وہ کس جگر کے ساتھ فلسطین کے مظلوم عربوں اور ذریعہ برستان کی غیر مصاف آبادی پر بمباری کر رہی ہے اور اس کا نشانہ کن آنکھوں سے دیکھ رہی ہے؟ کیا اس کی وجہ یہ نہیں کہ فلسطین کے عرب اور سردمدار کے قابل مسلمان ہیں؟ اور مسلمان ہونا ہی ایسا جرم ہے جس کی پاداش میں ہر قسم کی بربریت کو جائز قرار دیا جاسکتا ہے۔ ان حالات میں کون کہہ سکتا ہے کہ مسلمان بھی کسی کے نزدیک عدل و انصاف کے مستحق ہو سکتے ہیں۔

سٹرٹیاخ اور صدر کانگریس (سوجھاش چندربوس) کے درمیان بیٹی میں جو گفتگو ہوئی ہے وہ ابھی تک صیغہ ناز میں ہے مگر بظاہر معلوم ہوتا ہے کہ جانین کسی آخری تصفیہ کے لیے جو شکوک و شبہات سے بے نیاز ہوئے چین ہیں اور دونوں طرف سے خواہش یہی ہے کہ آئے دن کی اختلافات ختم کر دیئے جائیں۔ رہائش تصفیہ کا معاملہ سوجب اسکا نظریہ ہوگا اور ہم سب اسے دیکھیں گے تو اسکے حق و باطل کا اندازہ لگا میں گے اور معلوم کرینگے کہ جس مقصد کے لیے گفت و شنید کا سلسلہ جاری کیا گیا تھا اور مصاحبت کی طرح ڈالی گئی تھی وہ کہاں تک حاصل ہوا ہے۔

اس موقع پر صلح ہو سکے یا نہ ہو سکے اور فریقین کسی متفقہ فیصلہ پر پہنچ جائیں یا نہ ہیں بہر حال مفاہمت و مصاحبت کی ضرورت ہے اور ہمیشہ رہے گی مگر ایسی مصاحبت جو اسلام کی مرکزیت کو صدمہ پہنچائے اور امت مسلمہ اپنی مستقل ہستی کو گم کر کے اکثریت کی غلامی کا طوق اپنی گردن میں نہ ڈالے مسلمان کانگریس میں شریک ہوں یا اس نئے بڑی کسی جماعت میں بہر حال ان کا مستقل وجود باقی اور قائم رہنا چاہیے اور ان کی امتیازی خصوصیات کو اس حیثیت سے محفوظ رہنا چاہیے کہ کفر و اسلام میں آسانی سے خط امتیاز کھینچا جاسکے مسلمان جہاں جاتے اپنی اسلامیت کے ساتھ جاتے اور جہاں سے آتے اپنی اسلامیت کے ساتھ آتے اگر ایسا نہیں ہے تو مسلم لیگ اور کانگریس کی صلح بھی مسلمانوں کے درد کی دوا نہیں ہو سکتی اور اس حالت میں ہر مخلص مسلمان کا فرض ہوگا کہ وہ غیروں کے علاوہ اپنوں سے بھی جنگ کرنے پر آمادہ ہو جائے تاکہ اسلام اور اسلامی خصوصیات

خارجی اور داخلی ریشہ دوانیوں سے پاک ہو جائیں اور منافقت اپنی موت آپ مر جائے۔ مسیح
کی طرف سے جس بنیادی بشرط کا تذکرہ عام طور پر اخبارات میں ہو رہا ہے اگر وہ صحیح ہے اور
خاکرے کہ وہ صحیح ہو تو اس سے تو پتہ چلتا ہے کہ ہندوستان میں ملتِ اسلامیہ استیقا اور
اُس کے اتیاناتِ خصوصی کے تحفظ کی اہمیت اُن کی نگاہوں کے سامنے ہے اور یہ امر مخلص
کے لئے باعثِ ہراس و اضطراب طاینت ہے۔

اسلامی معاشرت

صحیح انسانی معاشرت کیا ہے؟ اُسکے متعلق اسلام کے احکام کیا ہیں؟ وہ کون سے
عناصر ہیں جو انسان کی صحیح معاشرت کے منافی ہیں اور اس باب میں قرآن حکیم سلیمان
کو کیا تعلیم دیتا ہے؟ اخلاق اور بد اخلاقی کے حدود کیا ہیں اور انسانی سیرت کن چیزوں کو
اختیار کرنے سے بچتے ہوئی ہے؟ غرض معاشرت کے متعلق ایک مکمل دستور العمل قرآن کریم
کی روشنی میں دیکھنا ہو تو "اسلامی معاشرت" کا مطالعہ کیجئے۔ ساٹھ صفحے کا رسالہ ہے اور
جناب چودہری غلام احمد صاحب پرویز بی اے نے اس میں قرآن کریم کا خلاصہ اور
عطر کھینچ کر رکھ دیا ہے۔

ایک کاپی کے لئے ۴۰ روپے ٹکٹ ارسال کیجئے اور گھر بیٹھے معاشرت کے اہم مسائل
سے واقفیت حاصل کیجئے۔

دفتر طلوع اسلام جید پریس

(بلیارال دہلی)

جامعہ زندگی

(از خراب چودھری غلام احمد پیر ویزنی اے ٹی ایم)

انسان اور حیوان کی زندگی میں بنیادی فرق یہ ہے کہ حیوان کے سامنے کوئی نصب العین حیات، کوئی مقصد زندگی نہیں ہوتا۔ اُس کی تمام تگ و دو طبعی ضروریات کی تکمیل تک ہی محدود رہتی ہیں۔ ایک گھوڑے کو آپ عمر بھر تھکان پر ہاندھے رکھیں اور گھاس پانی دیئے جائیں تو وہ نہایت مطیع زندگی بسر کرے گا اگر آپ اس سے کچھ کام بھی لینا چاہیں تو وہ کام، وہ مقصد آپ کو خود متعین کرنا ہوگا۔ جہاں آپ اُسے چلائینگے وہ چلے گا۔ جہاں روکیں گے رُک جائے گا۔ نہ اُسکے سامنے اپنی متعین کردہ منزل ہوگی۔ نہ اس منزل کی طرف لے جائیو الا راستہ بھر یہی حیوانی زندگی کی خصوصیت ہے مگر اُسکے ساتھ بند ہوا دوسرا گھوڑا دروسے بیتاب ہو رہا ہو تو اُسے کوئی احساس نہ ہوگا۔ یہ اپنے گھاس کھانے میں مصروف رہے گا۔ یہ بے حیوانی زندگی۔ برعکس اس کے انسان کی زندگی ایک بالارادہ اور بالمقصد زندگی ہے۔ عبث و بے معنی نہیں۔ فرمایا :-

اَحْسَبْتُمْ اَنْمَّا خَلَقْنَاكُمْ عَبَثًا وَاَنْكُمْ اَلَيْنَا لَا تَرْجِعُونَ ۲۳

کیا تم یہ سمجھتے ہو کہ ہم نے تم کو بے معنی عبث۔ بے مقصد پیدا کر دیا اور تم ہماری طرف لوٹ کر نہ آؤ گے۔

دوسری جگہ ہے :-

اَيَحْسَبُ الْاِنْسَانُ اَنْ يَتْرَكَ سُدًى ۲۵

کیا ان یہ سمجھتا ہے کہ اُسے یونہی بمقصد زندگی بسر کر نیکی لے چھوڑ دیا گیا ہے

اب سوال یہ ہے کہ یہ نصب العین حیات کیا ہے! مقصدِ زندگی کونسا ہے! ایک تو مقصدِ زندگی وہی حیوانی ہے۔ کھانا۔ پینا۔ سو رہنا۔ اور وقت آنے پر مر جانا۔ وہی پرانا نظریہ ابقیۃً

فَالَّذِينَ كَفَرُوا يَمْتَحِنُونَ ذُيَا كَلْبُونَ كَمَا تَأْتِي السُّحَابَ لِيُغْتَابِلَهَا غَلَابًا ۚ
اور جو لوگ کفر کرتے ہیں ان کی زندگی یہ ہے کہ وہ (سامانِ زینت) سے فائدہ

اٹھاتے ہیں اور حیوانوں کی طرح کھاتے پیتے (دن گزار دیتے ہیں) ۛ

اسے یکسر دُنیاوی زندگی کہا جائے گا! وہی زندگی جسے تعلق اکبر مرحوم نے کہا ہے ۛ
ہم کیا کہیں احباب کیا کارنایاں کر گئے؟

بی۔ اے کیا تو کھر ہوئے فیشن ملی۔ اور مر گئے

یہ خالص حیوانی زندگی ہے۔ اور جب زندگی کا نصب العین یہ قرار پا جائے تو حیوانات کی طرح

انسان بھی ایک انفرادی زندگی بسر کرتا ہے اس کے سامنے سب سے مقدم "میں" ہوتا ہے۔ بلکہ ہوتا

ہی "میں" ہے۔ زیادہ سے زیادہ وہ اپنے بیوی بچوں کی نگہداشت کرتا ہے لیکن یہ چیز بھی انی زندگی

میں مشترک ہے۔ مادہ جب اٹکے سستی ہے تو ترخوڑا کا انتظام کرتا ہے اور پھر دونوں ملکر سب

کی پرورش کرتے ہیں تاکہ وہ اپنے بازوؤں پر اٹھانے کیلئے لے۔ اگر انسان نے بھی اتنا کچھ کر دیا

تو کیا کمال کیا۔ پھر مشکل ایک اور بھی ہو جاتی ہے جب انسان اس قسم کا انفرادی نظریہ زندگی

سامنے رکھتا ہے تو وہ ہر خے کو کاروباری نقطہ خیال (Business Point of View) سے دیکھتا ہے جس چیز میں وہ "پنا" لگائے دیکھتا ہے بلا تامل اختیار کر لیتا ہے جس میں

نقصان دیکھتا ہے چھوڑ دیتا ہے ۛ

یہ وہ نصب العین ہے جسے دُنیا داروں کی زندگی کہا جاتا ہے اس کے برعکس دوسری

طرف "دینداری" کی زندگی ہے۔ جس میں نصب العین حیات یہ ہوتا ہے کہ کسی طرح میری

سہاوت ہو جائے۔ "مجھے" کتنی حاصل ہو جائے اس مقصدِ زندگی میں بھی انسان کی نگاہ اسی

"میں" پر ہوتی ہے جس کا ذکر دُنیا داروں کی زندگی میں کیا جا چکا ہے۔ یہی انفرادی زندگی

کا تخیل ہے یہ نصب العین بھی فطرت کے مطابق نہیں ہو سکتا۔ اس لئے قرآن کریم نے فرمایا کہ یہ بھی ہمارا مقرر فرمودہ نصب العین نہیں۔

وَرَهْبًا نَبِيَّةً اِنْ اَبْتَدَعُوا مَا كَسَبَتْهَا عَلَيْهِمْ... ۱۴

اور رہبانیت تو انھوں نے خود اپنے دماغ سے گھڑ لی ہے ہم نے ان پر اسے فرض نہیں کیا ان دونوں سے الگ۔ اسلام نے وہ نظریہ زندگی متعین کیا ہے جو عین فطرت کے سنہوا ہے اس نے آسمانی ہدایت کی ضرورت ہی یہ بیان کی ہے کہ چونکہ انسان فطرۃً مدنی الطبع واصل ہے اس لیے باہمی اغراض و مقاصد کے اشتراک سے ان میں اختلافات کا پیدا ہونا ضروری ہے۔ ان اختلافات کے فیصلے کے لیے انسانوں سے بلند و بالاتر۔ رب العالمین کی طرف سے غیر جانبدار اور احکام کا آنا ضروری تھا۔ فرمایا۔

كَانَ النَّاسُ اُمَّةً وَّاحِدَةً فَبَعَثَ اللّٰهُ النَّبِيِّنَ مُبَشِّرِيْنَ وَّمُنذِرِيْنَ. وَاَنْزَلَ

مَعَهُمُ اللِّتَابَ بِالْحَقِّ لِيُحْكُمَ بَيْنَ النَّاسِ فِيمَا اختلفوا فِيْهِ... ۱۵

نوع انسانی کو چونکہ ایک جماعتی زندگی (اکٹھ ملکر رہنے کی زندگی) بسر کرنا تھی۔ اس لیے اللہ نے انبیاء کو بھیجا کہ وہ اعمال صالحہ کے انعامات کی خوشخبری دے۔

اور اعمال سیئہ کے عواقب سے آگاہ کریں۔ اور ان کے ساتھ اللہ نے کتابیں نازل

کیں جن کے ساتھ تاکہ وہ لوگوں کے اختلافی امور کا فیصلہ کر دیا کریں۔ ۱۵

گویا قرآن کریم نے اصولاً یہ بیان فرمادیا کہ انسان انفرادی زندگی بسر کرنے کے لیے پیدا نہیں کیا گیا۔ بلکہ اجتماعی زندگی کے لیے پیدا کیا گیا ہے۔ اب اس ہیئت اجتماعیہ انسانیہ میں جو انسان اپنا نصب العین وہ تجویز کریں جو آسمانی ہدایت نے متعین فرمایا ہے وہ تمام کے تمام ایک عظیم الشان "ملت واحدہ" کے افراد ہونگے جو ہمیشہ سے ایک چلی آئی ہے اور ایک ہی سبکی قرآن کریم نے مختلف حضرات انبیاء کرامؑ کے تذکرہ کے بعد فرمایا۔

اِنَّ هٰذِهِ اُمَّةٌ وَّاحِدَةٌ وَاَنَا رَبُّكُمْ فَاعْبُدُوْنِ ۱۶

یقیناً یہ تہااری تمام اُمت۔ ایک اُمت واحدہ ہے اور میں تمہارا رب ہوں
سومیری ہی محکومی اختیار کرو

اس آیت میں جماعتی نظام کے تین عنوان متعین کیے گئے ہیں۔ ایک تو یہ کہ وہ تمام انسان جو اپنا نصب العین زندگی پیغام خداوندی کے ماتحت متعین کرینگے وہ ایک اُمتِ واحدہ ہونگے ایک جماعت کے افراد ہونگے۔ اس جماعت کا مرکز۔ اس جھاڑو کے تنکوں کا بندہ بن۔ ان اجزائے پریشاں کا شیرازہ۔ ایک خدائے واحد کا ایمان ہوگا۔ جو ان سب پروردگار ہے۔ اور یہ سب لوگ۔ یہ جماعت صرف اس ایک خدا کی محکوم ہوگی کسی اور کی محکومیت اختیار نہ کرے گی۔ یعنی ایک آقا۔ ایک پالنہار۔ اور تمام اہل ایمان اُسکے غلام۔ ایک بزرگ خاندان اور سب اس ایک خاندان کے افراد۔ یہ ہے قرآنی نظریہ زندگی یعنی انفرادی زندگی کے بجائے جماعتی زندگی۔ حیاتِ اجتماعی، یہی وجہ ہے کہ قرآن کریم نے شروع سے اخیر تک، کہیں ملتِ اسلامیہ کے افراد کو الگ الگ مخاطب نہیں فرمایا۔ ہر جگہ جمع کا صیغہ استعمال کیا ہے۔ مخاطب ہمیشہ یا چھاؤ الذین آمنوا سے کیا گیا ہے وہ ایمان والوں کی جماعت جتنے متفق فرمایا کہ ”کنتم خیر اُمت“، تم ایک بہترین قوم ہو۔ یا لذلک جعلناکم اُمَّةً وسطاً۔ اس طرح ہمنے تم کو ایک بہترین قوم بنایا۔ قرآن کریم میں غور سے دیکھیے۔ جہاں جہاں دعائیں سکھائی گئی ہیں۔ ہمیشہ جمع کے صیغے میں ہیں رَبَّنَا اتَّانَا فِي الدُّنْيَا حَسَنَةً وَفِي الْآخِرَةِ حَسَنَةً
ہمارے رب تم کو دُنیا و آخرت میں بہترین زندگی عطا فرما، رہنا کا تو اُخذنا... (اے ہمارے رب تمہرے رب سے بہتر گرفت نہ کر رہنا لانرغ قلوبنا بعد از ہدایتنا) (اے ہمارے رب ہمارے دلوں کو پس از ہدایت گمراہ نہ کر دینا) وغیرہ۔ حتیٰ کہ ایک شخص تنہا نمازیں کھڑا ہے اور دعائیں مانگتا ہے۔ اِهدنا الصِّرَاطَ الْمُسْتَقِيمَ بِكَ وَسَيِّدِي رَاهِ دِكْبَا۔ یہ میں کی جگہ تم قرآن نے سکھایا ہے۔ یہاں تک کہ روزِ مزہ کی زندگی میں جب دو مسلمان آپس میں ملتے ہیں تو قاعدے کی رو سے انہیں السلام علیک کہنا چاہیے۔ ظنہ ایک پر سلام و رحمت۔ لیکن انہیں السلام علیکم کہنے کا

حکم ہے وہ ساری جماعت کو مخاطب کرتے ہیں ایک ایک فرد کو نہیں

جب انسان کے سامنے اس جماعتی زندگی کا تختہ ایمان کی شکل میں جاتا ہے تو اس کی نگاہ کا زاویہ بدل جاتا ہے۔ وہ ملت کے اندر جذب ہو جاتا ہے اس کی انفرادی ہستی باقی نہیں رہتی۔ اس وقت وہ عملاً بتا دیتا ہے کہ عشرتِ طہرہ فی الواقعہ دریا میں فنا ہو جاتا ہے۔ جب یہ قطرہ ملت کے بحرِ بے کنار میں مل جاتا ہے تو پھر کوئی طاقت اُسے اُس سے الگ نہیں کر سکتی پھر اُس کی اپنی ہستی کی الگ شناخت ہی باقی نہیں رہتی۔ جب اس سمندر میں مد کا عروج ہوتا ہے تو سارے سمندر کے ساتھ اس بے بضاعت قطرہ کا بھی عروج ہوتا ہے اور جب جزر ہوتا ہے تو یہ بھی باقی سمندر کا ساتھ دیتا ہے اس وقت اس کا تمام کاروبار اس کی تمام ہنگامہ تمام کمزوریوں کاوشوں۔ اپنے لیے نہیں بلکہ ملت کے لیے ہو جاتی ہے حتیٰ کہ اس کی عبادت اس کی قربانیاں سب اس مقصدِ عظیم کے لیے وقف ہو جاتی ہیں یہاں پہنچ کر دنیا داری کی خود غرضی کی زندگی اور رہبانیت کی انفرادیت کی زندگی سمٹ سٹنا کر ایک جماعتی زندگی کے رنگ میں رنگی جاتی ہے۔ یہ وہ مقام ہے جہاں پہنچ کر انسان مسلم کہلاتا ہے ۴

قل ان صلاتی ونسکی وعبادتی و مماتی لله رب العالمین لا شریک لہ و بذلک امرت انا ان اذل المسلمین ^{۱۱۷} کہہ دیجئے کہ میری نمازیں میری قربانیاں میرا مرنا میرا جینا سب اللہ رب العلیین کے لیے ہیں جس کا کوئی شریک نہیں مجھے اس کا حکم ملا ہے اور میں سب سے پہلا اُس کا

قرآن کریم میں اگر آپ غور سے دیکھیں تو اللہ را اللہ کے لیے البرضات اللہ ذو شہود ہی خدا کے لیے نبی سبیل اللہ را اللہ کے راستے میں اور غیرہ الفاظ کا مفہوم عام طور پر یہی ہے کہ ایک عبدِ مومن نے تمام اعمالِ حیاتِ خلوص نیت کے ساتھ بغیر کسی اجرو معاوضہ کے خیال کے اپنی ذات کے بجائے ملت کے لیے وقف ہو جائیں کہ ملتِ اسلامیہ کا اپنی حقیقی ہیئت کائناتی میں موجود ہونا فی الحقیقت دنیا میں خدائے برحق کا نام باقی رہنے کا موجب ہے۔ اسلام کے اولین دور میں ملتِ اسلامیہ وہ مومنین کی متحدہ جماعت تھی وہ امتِ مسلمہ کہ جس کی نظیر اس سے پیشتر

چشم فلک نے دیکھی نہ اس کے بعد دیکھنے میں آئی: جب بلکی اور بے بسی میں گھری ہوئی تھی۔ مخالف قوتوں کا ہجوم چاروں طرف سے پورسش کر کے سیلاب بلا کی طرح اسنڈنا چلا آرہا تھا ایسے وقت میں ارشاد ہوتا ہے۔

فَاَنْفِقُوا فِي سَبِيلِ اللَّهِ ذَلَّا تَلْقُوا يَأْتِيكُمُ الْإِقْتَصَادُ كَيْفَ تَهْتَدُونَ

اور اللہ کی راہ میں مال قربانی کرو۔ اور اپنے آپ کو اپنے ہاتھوں تباہی میں نہ ڈالو

یہ اپنے آپ کو اپنے ہاتھوں ہلاکت میں ڈالنا کیا تھا یہی کہ اگر اس وقت ان لوگوں کے دلوں میں جیکے پاس دولت تھی اجتماعی حیات کے بجائے انفرادی زندگی کا تصور جاگزیں ہو جاتا۔ وہ سمجھ بیٹھے کہ ہم ڈوسروں کی خاطر اپنی متاع حیات کو کیوں کٹا دیں تو نتیجہ ظاہر تھا۔ اس انصاف کو فی سبیل اللہ کہا۔ حالانکہ ظاہر ہے کہ اللہ کو اس روپے کی کیا ضرورت تھی وہ تو خود اپنے ہی لیے تھا لیکن جو مال اپنی ذاتی ضروریات میں اپنی مرضی سے صرف کیا جائے وہ انسان اپنے رستے میں صرف کرتا ہے لیکن جو کچھ مفاد ملی کے لیے صرف کرے وہ اللہ کی راہ میں صرف ہوتا ہے پہلا سرچند اپنے لیے ہوتا ہے لیکن یہ سمجھ کی بھول ہوتی ہے دوسرا بظاہر ڈوسروں کے لیے ہوتا ہے لیکن یہی دراصل اپنے لیے ہوتا ہے اسی لیے فرمایا کہ

وَمَا تَنْفِقُوا مِنْ خَيْرٍ فَلَا نَنْفُسْكُمْ

جو کچھ تم اس طرح صرف کر گے وہ تمہارے اپنے ہی لیے ہے

يُؤْتِ الْيَتِيمَ

وہ یتیم پورا پورا واپس دیدیا جائیگا

نہیں بلکہ گونگا چوگنا ہو کر

مَنْ ذَا الَّذِي يُقرضُ اللَّهَ قَرْضًا حَسَنًا فَيُضْعِفُهُ لَكُمْ أَضْعَافًا كَثِيرَةً

جو اللہ کو قرض حسنہ دے گا تو اللہ اسے بہت زیادہ بڑا کر دے گا واپس دیگا

یہ اللہ کو قرض دینا کیا ہے ؟

یہی کہ ملت کے مفاد میں صرف کیا جائے امیر قوم۔ مرکز ملت۔ کے قدموں میں لاکر ڈھیر کر دیا جائے۔ یہ ہیں وہ کام جنہیں اللہ اللہ کے لیے، اور فی سبیل اللہ اللہ کے راستے میں کہا گیا۔ اسی طرح جہاد کی آیات میں جہاں جہاں آپ فی سبیل اللہ دیکھیں گے یہی مفہوم ہو کہ ملت اسلامیہ کے استحکام و استبقار کی خاطر کہ جو دنیا میں حق و انصاف کی علمبردار اور پیغام خداوندی کی محافظ و امین ہے۔ ایک فرد اپنی عزیز ترین متاع یعنی زندگی تک قربان کر دے اس کا کام میدان جنگ میں جان دیدینا ہو۔ یہ پوچھنا نہ ہو کہ اس کے خون کا خوشبو کون وصول کرے گا۔ یہ زندگی اللہ نے دی تھی۔ اللہ ہی کے لیے کام آگئی۔ یہ ہے مفہوم فی سبیل اللہ کا۔ جب تک افراد کے اندر یہ جذبہ ملی قائم رہے گا اس کی قوم زندہ رہے گی۔ جب یہ فی سبیل اللہ (ملت کی خاطر) قربانیوں کی حرارت سرد پڑ جائے گی تو قوم تباہ ہو جائے گی اور اس کی جگہ دوسری قوم آ جائے گی۔

اَلَا تَنْظُرُوۡا يٰۤعٰزِبُوۡكُمْ عٰذًا اَبًا اَلَيْسَ اٰلَآءُ اللّٰهِ بَدٰلِۢمَآ غٰثِرٰكُمْ ۙ

اگر تم ان قربانیوں کے لیے، ہا ہر نہ نکلو گے تو اللہ کا سخت عذاب تم پر مسلط ہو جائیگا

زمین تم سب کے سب مٹ جاوے گی اور تمہاری جگہ دوسری قوم آ جائے گی

یہاں دیکھو افراد کی مصیبت کو شیوں کی سزاساری قوم کو بھگتنی پڑتی ہے اس لیے کہ مصیبت انفرادی نہ تھی۔ بلکہ اجتماعی تھی یعنی جب افراد کے دل سے اجتماعی زندگی کا تصور محو ہو جائے اور اس کی جگہ انفرادی زندگی کا غیر اسلامی تصور قائم ہو جائے۔ تو پھر وہ ساری قوم تباہ ہو جاتی ہے۔ اور اس کی جگہ ایک دوسری قوم آ جاتی ہے جو اس پہلی قوم جیسی نہیں ہوتی دشمن کا لیکو نوا ملنا لکم۔ یہی اس نئی قوم کے افراد میں اجتماعی زندگی کا ایمان ہوتا ہے۔

قرآن کریم کے علاوہ احادیث و آثار میں اس شدت کے ساتھ جماعتی زندگی کے تحمل کو واضح کیا گیا ہے کہ انہیں دیکھنے کے بعد اس امر کے یقین کر لینے میں کوئی مشہہ باقی نہیں رہتا

کہ اسہم نام ہی اجتماعی زندگی کا ہے۔ انفرادی زندگی کا تصور کبیر غیر اسلامی ہے۔
 حضور نے فرمایا میں ناری الجماعۃ نوات میتة اجمالیہ جو جماعت سے الگ ہوا وہ ^{مست} ^{است}
 کی غیر اسلامی موت مرا۔ دوسری جگہ ارشاد ہے۔ **يَذُ اللّٰهُ عَلَى الْجَمَاعَةِ مِنْ شَدَّةٍ شَدَّاءُ النَّارِ**
 جماعت پر اللہ کا بارگاہ ہوتا ہے۔ اللہ خود اس کا محافظ ہوتا ہے جو جماعت سے الگ ہوا سید
 جہنم میں گیا۔ حضرت عمرؓ نے خطبات میں اکثر اس حدیث مقدس کو بیان فرمایا کرتے تھے
كُرِّمَتْ عَلَيْكُمْ بِالْجَمَاعَةِ - فَاِنَّ الشَّيْطَانَ مَعَ الْوَاحِدِ - وَهُوَ مِنَ الْاَكْثَرِيْنَ اَبَدًا
 ہمیشہ جماعت کے ساتھ رہو کیونکہ اکیلے کے ساتھ شیطان ہوتا ہے اور جب وہ ڈر

ہو جائیں تو پھر وہ بہت ڈر ہٹ جاتا ہے +

کیلے سے مراد انفرادی زندگی کے نظریہ کا حامل اور دوسے مفہوم جماعتی زندگی کے تصور کا بلند
 ہے۔ اسی لیے حضرت عمرؓ کا یہ جملہ کہ **اَلْاِسْلَامُ اَلْاَجْمَاعَةُ**۔ کہ اسلام جماعت کے بغیر کچھ نہیں
 نہیں۔ گویا تمام اسلامی تعلیم کا بنیاد ہے حضرت علیؓ کرم اللہ وجہہ فرمایا کرتے تھے ۱۔
اَيَاكُمْ وَالْفِرْقَةَ - فَاِنَّ الشَّاظِمْنَ النَّاسَ لِلشَّيْطَانِ كَمَا اِنَّ الشَّاظِمْنَ الْعَنَمَ لِلذَّبِّ -

اَلَا مَنْ دَعَا اِلَى هٰذِهِ الشَّعَارِ فَاَقْتُلُوْهُ وَكُوْكَانَ تَحْتَ عِمَامَتِيْ عَذَابًا

تفریقے میں حصہ لینا۔ کیونکہ جو انہوں سے الگ ہوتا ہے اسے شیطان یوں دبوچ لیتا ہے جیسے اس
 بھیر کر بھیل یا دبوچ لے۔ جو گلہ سے الگ ہو جائے۔ یاد رکھو! جو شخص نہیں اس (انفرادیت کی زند
 کی طرف بلائے۔ اسے قتل کر ڈالو۔ خواہ وہ اس سیرے عامے کے بیٹے ہی کیوں نہ ہو یعنی میں
 ہی کیوں نہ ہوں نبیوں ہائے اور سندا امام احمد کی ایک عظیم المرتبت روایت ہے کہ حضور نے
 فرمایا کہ میں تم لوگوں کو ان پانچ چیزوں کا حکم دیتا ہوں جس کا مجھے حکم دیا گیا ہے یعنی اجماع
 والسمع رسلنا، والطاعة، اطاعت کرنا، والہجر رملت کی خاطر سب کچھ ترک کر دینا، والہجرت
 سبیل رملت کے استحکام کیلئے زندگی تک دیدینا، یاد رکھو جو شخص جماعت سے ایک ہاشت بھر
 ہی الگ ہو گیا۔ اس کی گردن سے اسلام کا طوق اتر گیا عرض کیا کہ حضور! خواہ وہ روزے

رکھتا ہو۔ اور نماز پڑھتا ہو! فرمایا کہ ہاں! خواہ وہ نمازیں پڑھتا ہو اور روزے رکھتا ہو! اور برعکس
 خویش اپنے آپ کو مسلمان بھی سمجھتا ہو۔ جماعتی زندگی کی تاکہ میں تو یہاں تک فرمایا کہ اذ
 کان ثلاثۃ فی سفر فلیؤمر واحدہ۔ اگر اگر تین آدمی بھی سفر میں ہوں تو اپنے میں سے ایک کے
 اپنا امیر معترض کر لیں وہ امیر کہ جسکے متعلق فرمایا کہ اجمعوا و اطیعوا وان استعمل علیکم عبد
 حبشی۔ خواہ تمہارے اوپر ایک حبشی غلام ہی امیر کیوں نہ مقرر کر دیا جائے۔ اُسکے احکام کو گوش
 ہوش سنو۔ اور اُس کی اطاعت کرو۔

یہ تھا وہ نظام جماعت اور وہ اطاعت امیر کا صحیح تصور جس نے چند سال کے عرصے میں نہ
 صرف دنیا کی تاریخ اور جغرافیہ کو ہی بدل ڈالا۔ بلکہ خود انسانیت کے اندر ایک عظیم الشان انقلاب
 پیدا کر دیا۔ لیکن جب کوئی قوم گر جاتی ہے تو اس کی حالت یہ ہو جاتی ہے کہ صحیح تعلیم کی روح تو اڑ جاتی
 ہے اور لاش کو وہ اپنے کندھوں پر اٹھائے اٹھائے پھرتی ہے۔ اور اُسے اتنی متاع گراں بہا
 سمجھتی ہے کہ چشم شخص اس لاش کو مُردہ بنا دے اور کہے کہ اس میں روح پھونکنے کی سبھی فکر کر دو تو اسے
 قابلِ گردن زدنی قرار دیا جاتا ہے۔ جماعت اور امام کے الفاظ آج بھی آپ کو مساجد کے
 صحن میں سنائی دینگے لیکن نہ نولے والے اور نہ سننے والے کو احساس ہو گا کہ ان سے مفہوم کیا ہے
 جماعت مل گئی! جماعت ہو گئی! کے استفسارات آج بھی مسجد کے دروازوں پر آنے جانے والوں
 کی زبان پر ہونگے لیکن ان میں سے شاید ہی کسی کو پتہ ہو کہ یہی ایک لفظ جماعت جب شرمندہ
 معنی ہوا تھا تو اسنے کس طرح دنیا کے تختے اُٹھ دینے تھے۔ آج جماعت سے مفہوم رسمی طور پر صغیر
 سید ہی کر کے اٹھنے لگے مگر نماز پڑھ لینے کے ہیں۔ اور طاعت امام سے مقصود ایک آگے کھڑے ہونے
 کی آواز پڑھنے اور جھکنے کے، حالانکہ یہی نمازیں جب ایسے ہی ایک امام کے حکم پر اٹھتے اور جھکتے تھے
 تو ان کے اٹھنے سے آسمان ابھر جاتا تھا۔ اور اُنکے جھکنے سے زمین دُب جاتی تھی۔ کائنات کے
 سمندر کا بد و جزیرا ہی کے اٹھنے اور جھکنے کا یہی منت تھا اور شرف انسانیت کی خاموش فضا
 میں توجہ اسی سے پیدا ہوتا تھا۔ آج کی نماز اور اسوقت کی نماز کے الفاظ و ارکان میں کچھ فرق

نہیں لیکن جب مفہوم نگاہوں سے اُدھل جاتا تو وہی نماز تو سمرج المنین بن کر انہیں دین و دنیا کی سرفریزوں کے سدرۃ المنتہیٰ تک لے جاتی تھی آج ان کے منہ پر لوٹا کر مار دی جاتی ہے کہ اس جنس کا سد کا کوئی خریدار نہیں۔

الفاظ و معانی میں تفاوت نہیں لیکن ملاکی اذناں اور مجاہد کی اذناں اور
پہرہ دار ہے دونوں کی اسی ایک فضا میں گرگس کا جہاں اور ہے شاہین کا جہاں اور

جماعت کے معنی میں افراد کا ملت کے اندر گم ہو جانا اور طاعت امام کے معنی ایک مرکز کے فیصلوں کے سامنے جھک جانا۔ یہ ہے اسلامی جماعتی زندگی یہ ہے وہ حقیقت کبریٰ جس کی محسوس و مشہود شکل دن میں پانچ مرتبہ مسلمانوں کے سامنے لائی جاتی تھی اور اس چیز کو واقعہ اسرارِ حقایق مسلم فداہ ابی (د) اسی نے کافر اور مومن میں وجہ امتیاز قرار دیا تھا کہ فرقی زندگی جیسا کہ ہم شروع میں دیکھ چکے ہیں انفرادیت کی زندگی ہے جو انبیت کی زندگی ہے اور مومن کی زندگی اجتماعیت کی زندگی ہے انسانیّت کی زندگی ہے +

یہ مرکز کیا ہوگا! اس جماعت کا عملی نظام کیا ہوگا! اس جماعت میں اور دنیا کی دوسری منظم جماعتوں میں فرق کیا ہوگا! ان کی تفصیل انشاء اللہ آئندہ۔ وَ مَا تَوْفِیْقِیْ اَکْبَرُ بِاللّٰهِ

اسلامی نظام اور کانگریس

(ازاد آواز)

ہندوستان کے مسلمانوں میں اغراض پرستوں کی بدولت مذہبی انتشار کیا کم تھا کہ اب تحریک آزادی کے صدقہ میں ان کا سیاسی قبضہ ہی متزلزل ہو رہا ہے اور ان کے راویہ نگاہ میں اس قدر اختلاف پیدا ہو گیا ہے کہ امت اسلامیہ ہندوستان میں تقسیم ہو گئی ہے اور اسلامی وحدت یوں پارہ پارہ ہو رہی ہے۔ ایک فرقہ پرستوں کی طرف سے قدم بڑھائے چلا جا رہا ہے دوسرا مغرب کی جانب گامزن ہے۔ ایک کے نزدیک وقت اور سیاست کا سب سے بڑا دشمن یہ ہے کہ اپنے امتیادہ وجود کو ختم کر کے اکثریت کی "کان ننگ" میں اپنے آپ کو تحلیل کر دے۔ دوسرے کے نزدیک یہ اقدام طوڈشی کے مرادف ہے۔ غرض جو لوگ اپنے آپ کو مسلمان کہتے ہیں۔ خدا اور رسول صلعم پر ایمان رکھتے ہیں اور اسلام کو اپنی زندگی کا دستور قرار دیتے ہیں ان میں سے ایک گروہ رو بہ قبلہ ہے اور دوسرا گروہ ترکستان کی طرف جا رہا ہے۔ اور جس اسلامی وحدت کو دنیا کی بڑی سے بڑی قوت بھی فنا نہیں کر سکی وہ آج ہندی سیاست کی بدولت یوں ٹکڑے ٹکڑے ہو رہی ہے۔

موجودہ سیاسی افکار کے تغلب اور تحول سے دیگر قوموں میں احساس و بیداری کے عناصر پیدا ہو گئے ہیں مگر اس نے مسلمانوں پر ایسا اثر کیا ہے اور ان پر اختلاف و شقاق کی مصیبتیں نازل ہونے لگی ہیں۔ اس وقت قومیت پسند مسلمانوں کے نزدیک اہم ترین سوال یہ نہیں ہے کہ ایک مسلمان کو حقیقی مسلمان کس طرح بنایا جائے۔ خدا کا پیغام خدا کی مخلوق تک کس طرح پہنچایا جائے مسلمانوں کی عظمت رفتہ کو دہس لاس کے لئے کیا تقابیر اختیار کی جائیں ان کی مرکزیت کی تجدید و اصلاح کا کام اور نوس طرح شروع کیا جائے۔ وہ اکثریت کے جوہر اور انقلاب کے قعر میں اپنے مذہب۔ اپنی روایات۔ اپنے کلچر اور اپنی خصوصیات کو کس طرح برقرار رکھیں۔ بلکہ ان کے سامنے اہل سوال یہ ہے کہ

اسلام کی عالمگیر وحدہ کو جو انسانیت کے پاک وجود پر مبنی ہے کس طرح وطنیت اور قومیت میں تقسیم کیا جائے۔ اپنے امتیازی خصائص اور اپنی تہذیبی-سانی-عمرانی اور معاشرتی علامت کو بالائے طاق رکھ کر کس طرح ایک مشترک تہذیب اور قومیت کو بردے کھلایا جائے۔ یہ مذہب-مذہب کا شور جو عوام کے لئے انیم سے کم نہیں ہے اس کو کس طرح پست کیا جائے۔ روٹی کے پردے میں ایک مسلمان کو دوسرے مسلمان کا جانی دشمن کس طرح بنایا جائے اور بالآخر مسلمانوں کی ایمانی صلابت کو اکبری مذہب کی لطافت میں کس طرح اور کس نوعیت سے تحلیل کیا جائے!

یہ وہ خیالات ہیں جو نہ صرف ہندو اکثریت کے دماغ میں بلکہ خود قومیت پسند اور روشن خیال مسلمانوں کے دماغ میں کانگریس کی تحریک کے ساتھ ساتھ پرورش پا رہے ہیں اعلان کے سہارے مجلس قومی کے ارکان مسلمانوں سے رابطہ پیدا کرنے کے لئے آگے بڑھ رہے ہیں۔ اگر یہ خیالات کسی غیر مسلم جماعت تک محدود ہوتے تو ہمیں ان پر قلم اٹھانے اور ان کا تجزیہ کرنے کی بھی ضرورت نہ پڑتی۔ مگر اس کا کیا علاج کر لیا گیا ہے کہ مسلمان کھلانے والے اسلام کے قلعہ میں ڈسٹنسیٹ بکھا رہے ہیں۔ اور مسلمانوں کے سے نام رکھ کر مسلمانوں کو دھوکہ دے رہے ہیں۔ کہ وہ جو کچھ کہتے ہیں اپنی اسلامی بصیرت کے ساتھ کہتے ہیں۔ اور ان کے سامنے مسلمانوں کے مفاد کے سوا اور کچھ نہیں ہے۔

اگر مسلمان اپنا سیاسی مرکز علیحدہ قائم کر کے اپنے آپ کو مسلمان بھی رکھنا چاہتے ہیں تو ان حضرات کی طرف سے سوال مہتا ہے کہ ایسا کیوں ہو رہا ہے؟ مسلمانوں کی علیحدہ تنظیم کا مقصد کیا ہے؟ ان کا نصب العین اگر کامل آزادی کا حصول، غربت و افلاس کا علاج اور کسانوں اور مزدوروں کی فلاح و بہبود ہے تو بعینہ کانگریس کا مقصد حیات بھی یہی ہے اور جب مقصد متحد ہے تو علیحدہ علیحدہ کھٹاڑے بنانے اور جدا جدا مرکز قائم کرنے کی آخر ضرورت کیوں محسوس ہوتی؟ گویا اس سوال کے ذریعہ وہ مسلمانوں کو یہ بتانا چاہتے ہیں کہ کانگریس کا مقصد جو نظام عین اسلامی نظام ہے اور جو کام مسلمانوں کے کرنے کا تھا اس کو کانگریس انجام دے رہی ہے۔ پھر اگر اس مشترک ادارہ کے مقابلے میں کوئی دوسرا ادارہ بھی انہی مقاصد کے ساتھ قائم کر دیا جائے تو یہ نہ صرف کانگریس سے

بلکہ اسلام سے بھی بغاوت ہوگی۔ اور دنیا مسلمانوں کو مطمئن کرے گی کہ وہ آزادی کے دشمن اور ملکی ترقی کے مخالف ہیں۔ آج کی صحبت میں ہم اسی سوال پر کچھ لکھنا چاہتے ہیں اور واقعات کی روشنی میں یہ بتانا چاہتے ہیں کہ مقصد اور نصب العین میں متحد ہونے کے باوجود مسلمان اپنا سیاسی مرکز علیحدہ قائم کرنے اور اکثریت کے طرز حکومت سے دامن بچانے کی کوشش کیوں کر رہے ہیں۔ اور اس میں ان کو کس تا تک حق بجانب قرار دیا جاسکتا ہے۔

ہم یہاں اس حقیقت کا اظہار بھی ضروری سمجھتے ہیں کہ جو مسلمان وطن کی آزادی کے لئے کوئی تڑپ نہیں رکھتا اور غلامی کی ذلتوں پر تانغ رہنا چاہتا ہے وہ وطن ہی کا دشمن نہیں بلکہ اسلام کا بھی دشمن ہے۔ اسلام حریت و آزادی کا ہمیشہ علیبر وار رہا ہے اور غلامی سے نجات دلانا اس کے ظہور کا سب سے بڑا مقصد ہے۔ جو شخص اپنے آپ کو مسلمان سمجھتا ہے وہ غلامی اور محکومی کا بھی حامی نہیں ہو سکتا۔ وہ ہمیشہ آزادی کا طلبگار رہے گا۔ غلامی کو خدا کی سب سے بڑی لعنت تصور کرے گا۔ خود آزاد ہو کر زندگی بسر کرے گا۔ اور دوسروں کو آزاد کرنے میں اپنی زندگی تک کو قربان کر دے گا۔ مگر اس کا یہ مطلب نہیں کہ مسلمان فرنگیوں کی غلامی سے آزاد ہو کر منہ دوں کی غلامی اختیار کر لے اور بدیشی اقتدار کا جو آثار کر بدیشی غلامی کا لعنتی طوق اپنی گردن میں ڈال لے۔ کیونکہ اس کو نہ انگریزوں سے عداوت ہے نہ ہندوؤں اور یہودیوں سے۔ اس کو عداوت ہے غلامی اور محکومی سے خواہ وہ فرنگیوں کی غلامی ہو یا ہندوؤں اور عیسائیوں کی۔ اور خواہ وہ ہندو رہا رہے اسے یا خود ہمارے ملک میں اس کی داغ بیل ڈالی جائے بلکہ آزادی کی خاطر جس طرح انگریز سے لڑا جاسکتا ہے اسی طرح بنائے وطن سے بھی نبرد آزما ہو سکتا ہے۔ اور آزادی کی خاطر اگر وہ انگریز سے صلح کر سکتا ہے تو اسی طرح ہندوؤں اور سکھوں سے بھی صلح کر سکتا ہے۔ کیونکہ اس کی آزادی کا مقصد نسل انسان کی آزادی ہے۔ تمام دنیا کی قوموں کی بہبود و فلاح ہے۔

اس کے باوجود کیا وجہ ہے کہ مسلمان اپنی علیحدہ تنظیم کے خواہاں ہیں اور اپنی علیحدہ مرکزیت کے

قیام کو ضروری خیال کر رہے ہیں۔ اس کا جواب ہم سطور ذیل میں دینے کی کوشش کریں گے۔
 مادی رجحانات کے تحت دیگر اقوام کی زندگی کا مقصد اقتصادی اور سیاسی آزادی ہے۔ مگر
 مسلمان کا مقصد یہ نہیں ہے۔ بلکہ اس کے نزدیک استقلال حیات کا نصب العین ایک ذریعہ ہے دیگر
 اخلاقی و روحانی مقاصد کے حصول کا۔ گویا کانگریس جس آزادی کو اپنا مقصد قرار دے رہی ہے اُس
 جہاں جا کر اپنی جدوجہد ختم کر دینا چاہتی ہے وہاں سے ایک مسلمان کی زندگی کا آغاز ہوتا ہے۔
 کانگریس کا مقصد قومیت اور وطنیت کے محدود دائرہ میں پرورش پانچا کر اس مادی دنیا میں سدوم
 ہو جائیگا۔ مگر مسلمان کا مقصد اس دنیا میں بھی اور آخرت کی زندگی میں بھی باقی اور دائم رہے گا۔ کیونکہ جو
 چیز انسانیت کی بنیادوں پر قائم ہوگی اس کو بقا کی دولت بھی حاصل ہوگی۔

اما ما ینفخ الناس فیہمکث فی الارض

جو چیز انسانوں کے لئے نفع بخش ہوگی وہ زمین پر باقی رہے گی۔

مسلمان اس لئے آزادی چاہتا ہے کہ خدا کی زمین میں امن قائم ہو۔ عدل و انصاف کی بساط
 نسل انسانی کے لئے بچائی جائے۔ انسان انسانیت کا احترام کرنا سکھے۔ قومی۔ وطنی۔ لسانی۔ لونی اور
 دیگر خصوصیات کو فنا کر کے مختلف طبقات و اجناس میں حقیقی مساوات قائم کر کے۔ حکومت کے قانون
 کا سرچشمہ خطا کار اور غرض انسان کے بجائے الہی شریعت ہو۔ اور ایک صالح حکومت منظر عام پر
 آئے جس کے ذریعہ مکارم اخلاق کی اشاعت ہو۔ معروف و منکر، خیر و شر اور نیکی بدی میں حد غالب
 قائم کی جائے۔ تزکیہ نفوس اور خیرات و صالحات کی یاقین عام ہو تاکہ انسان روح جسم کا مجمع امتزاج
 کر کے دین اور دنیا کی سرخروئی حاصل کرے اور مقصد تخلیق کو انجام تک پہنچائے۔ کانگریس جس آزادی کی
 طلبگار ہے۔ اگر وہ حاصل ہوگئی تو قومیت اور وطنیت کی لعنت خدا کی زمین کو اسی طرح شرف و فساد سے بھرے گی
 جس طرح آج اس نے یورپ کو جہنم زار بنا رکھا ہے۔ اس کے علاوہ قومی حکومت کو صرف مادی سیاست
 اور رولی سے تعلق رہے گا۔ اس کی بلا سے اگر مکارم اخلاق کی عمارتیں منہدم ہو جائیں۔ دہشت و احماد کا
 دور دورہ ہو۔ خدا اور یوم آخرت کا عملی الاعلان نکال کر کیا جائے۔ اور اخلاقی قیود کی زنجیریں ٹوٹ کر اجماع

کی لعنت عام اور عالمگیر ہو جائے۔ ایک مسلمان ایسی حکومت پر جو حیات اخروی کے تصور سے خالی ہو اور صرف اسی دنیا میں پیش و عشرت کے لئے مخصوص ہو ہزار دفعہ لعنت بھیجے گا اور کبھی نہ چاہے گا کہ چند روزہ دنیا پر لازوال اور ابدی زندگی کو قربان کر دے۔ بیشک مسلمان دنیاوی ذلت و افلاس کو خدا کا عذاب سمجھتا ہے لیکن اس ذلت و سکنت کو دور کرنے کے لئے وہ عاقبت نہیں بچ سکتا۔ وہ اس ذلت کو اس انداز سے دور کر چکا کہ دنیا اور آخرت دونوں کی سرطراذیاں اسے حاصل ہو جائیں۔

ظاہر ہے کہ کانگریس کا نظام ترکیبی اور آئندہ قومی حکومت کا خاکہ غیر مسلموں کی اکثریت سے تیار ہو گا اور اس کا حشر شدہ ہو گا۔ دس کی وہ اشتراکیت جو اسلام کی عین ضد ہے، اسلام خدا کے تصور اور یوم آخرت کے عقیدہ کو انسانیت کے لئے اول اور آخر چیز قرار دیتا ہے اور اشتراکیت ان ہی دو چیزوں کی نفی کا نام ہے۔ وہ ہمیشہ کہ خیال کیا جاتا ہے اقتصادی نظام نہیں ہے بلکہ سراسر مادی نظام ہے جو روحانیت اور اخلاقیات کی مخالف سمت میں واقع ہوا ہے۔ اب آئندہ کانگریس کے زیر سایہ جو حکومت بھی قائم ہوگی، وہ لادینی اور خدا کے انکار پر مبنی ہوگی۔ اور حکومت کے زور سے مذہب و اخلاق اور روحانیت کی ٹہریں کاٹی جائیں گی۔ اور اب تک دس میں جو کچھ ہوا ہے اس کا پوری قوت سے اعادہ کیا جائیگا۔

کانگریس کے سابق صدر پنڈت جواہر لال نہرو نے اپنی کہانی "میں مذہب کے خلاف جن خیالات کا اظہار کیا ہے اور اسلامی تہذیب و تمدن کا جس طرح خاکہ اڑایا ہے۔ وہ اس بات کا ثبوت ہے کہ مستقبل کی حکومت کے لئے ابھی سے کس قسم کا مسالہ تیار کیا جا رہا ہے۔ اور اس مسالہ سے کس قسم کی عمارت تیار کی جائے گی۔

کانگریس کے موجودہ صدر سبھاش چندر بوس نے کانگریس کے سالانہ اجلاس کے خطبہ صدارت میں صاف صاف فرمادیا ہے کہ آئندہ قائم ہونے والی حکومت اشتراکی ہوگی۔ یہ حقیقت کہ کانگریس

سہ صحیح "اسلامی اشتراکیت" کیا ہے اس کے متعلق طلوع اسلام کی کسی آئندہ اشاعت میں لکھا جائیگا

کارجمان اشتراکیت کی جانب ہے اور وہ روز بروز اسی سانچے میں ڈھلتی جا رہی ہے۔ ہم کانگریس کے نیم سرکاری اخبار سے پیش کرتے ہیں۔ اخبار "ہندوستان" لکھنؤ اپنی تازہ اشاعت میں لکھتا ہے:-

"جواہر لال نہرو نے چھ سال گزرے جب ایک کتاب لکھی تھی "ہندوستان کدھر؟" اس میں انہوں نے بحث کی ہے کہ ہم کیوں لڑ رہے ہیں آزادی سے ہمارا کیا مقصد ہے؟ اس کتاب کا لکھنا تھا کہ ملک میں قتل پھا جواہر لال نریشلسٹ ہو گئے مگر اب تمام آزادی پسند جماعتیں بزجوانوں کا سارا طبقہ اور کانگریس اسی راہ پر جا رہی ہے۔ اسی پروگرام پر چل رہی ہے۔ یہ ہے جواہر لال کے مطالعہ کا اثر۔"

(اخبار "ہندوستان" مورخہ ۱۳ جون ۱۹۳۵ء ص ۱)

یہی اخبار آگے چل کر لکھتا ہے کہ:-

"سوشلسٹوں کا کانگریس میں صرف یہی کام نہیں ہے کہ وہ کسی جماعت کے لئے روک کا کام دیں بلکہ وہ کانگریس کے اقتصادی پروگرام کو عملی جامہ پہنانے کا راستہ نکالتے ہیں۔ کانگریس نے جو کچھ گسائوں اور مزدوروں کے لئے کیا اس میں سوشلسٹوں کا خاص دخل ہے۔"

ملاحظہ فرمایا آپ نے کہ کانگریس نے جواہر لال کا نظریہ قبول کر کے اس روش پر چلنا شروع کر دیا ہے۔ جو ان کے رہنما روسی اشتراکیوں کی روش ہے۔ اور آج کل کانگریس میں جو کچھ ہو رہا ہے اس میں "سوشلسٹوں کا خاص دخل ہے۔" اور چونکہ اشتراکیت اور لادینی مرادوں حقیقتیں ہیں اور کانگریس اسی سانچے میں ڈھل رہی ہے۔ اس لئے آئندہ قومی حکومت مادی رجحانات کے تحت مذہب کی دشمن ہوگی اور اس وقت ہندوستان کے مذہب کا وہی حشر ہوگا۔ جو روس کی اشتراکی حکومت میں ہو چکا ہے اور ہو رہا ہے۔

اور ظاہر ہے کہ ایسی لادینی حکومت سے اسلام یا مسلمانوں کی کبھی مصالحت نہیں ہو سکتی۔

اس پر شاید پہنچا جائے کہ جو اشتراکیت آئندہ حکومت کا خاک تیار کرے گی اور اشتراکیت کی بنیاد پر تعمیر کا نقشہ بنائے گی اس کو پہلے خود مذہب سے آزاد ہونا چاہئے تاکہ وہ مذہب کے خلاف نبرد آزما ہو سکے۔ حالانکہ ہم دیکھتے ہیں کہ ہندوستان کی اکثریت خود ایک مستقل مذہب کی ملبردار ہے۔ اور اس کو اپنا مذہب اتنا ہی عزیز ہے جتنا مسلمانوں کو اپنا مذہب اسلام۔ اور جب اکثریت خود مذہب کی حامی ہوگی تو اس کے ہاتھوں سے حکومت کا جو خاک تیار ہوگا وہ کس طرح دہریت اور لادینی کے مراد ہوا اور مذہب کو ماننے والی اکثریت کس طرح مذہب کے خلاف اٹھ کھڑی ہوگی۔ اگر بغرض ممال ایسا ہوا بھی تو اشتراکیت اور دہریت کی زد سے وہ بھی بچ سکے گی اور مسلمانوں کی طرح اس کو بھی نقصان برداشت کرنا ہوگا۔

مگر یاد رکھئے کہ آئندہ قائم ہونے والی حکومت سے، خواہ وہ اشتراکی ہو یا فسطائی، دشمنی، ہندوؤں کو کوئی خطرہ نہیں ہے۔ خطرہ تو اس کو ہو جس کا کوئی مستقل مذہب مستقل تہذیب اور مستقل تمدن ہو اور جو اپنے اندرونی نظام کے اعتبار سے اس قدر مکمل ہو کہ ہر مخالفت، تحریک اس سے ٹکرا جائے اور کسی اجنبی تہذیب کا کوئی ادنیٰ عنصر بھی اس میں داخل نہ ہو سکے۔ مگر ہندو مذہب کا یہ حال ہے کہ وہ سب کچھ ہو سکتا ہے مذہب نہیں ہو سکتا۔ وہ مذہب نہیں ایک سوسائٹی ہے جو زمان و مکان کے اعتبار سے ہر ساچھ میں ڈھلنے اور ہر قالب میں تبدیل ہونے کی پوری صلاحیت رکھتا ہے۔

بلاشبہ اشتراکیت خدا اور مذہب کی دشمن ہے۔ اخلاق اور روحانیت کے منافی ہے مگر ہندو مذہب کے خلاف نہیں ہے۔ کیونکہ جس مذہب کی وسعت کا یہ حال ہو کہ ایک خدا پرست اور ایک دہریت بیک وقت اس کے دائرہ میں رہ سکتے ہیں اس کے لئے اشتراکی نظام کو قبول کر لینا اور خدا اور مذہب سے باغی ہو جانا کیا مشکل ہے۔ خواہ لال نہرو دہریت میں اور دہریت کی کھلم کھلا تبلیغ کرتے ہیں تاہم وہ ہندو ہیں

اور ہندو سوسائٹی ان کو ہندو ہی سمجھتی ہے۔ گاندھی جی کٹر قسم کے سناتن دھرمی اور قدامت پسند ہیں اور ہندو دھرم میں شامل ہیں۔ مگر نفس ہندوہیت کے اعتبار سے گاندھی اور جواہر لال میں کوئی منسوق نہیں ہے۔ کروڑوں سناتنی دیدوں کو خدا کا کلام ماننے میں مگر لاکھوں سے ادرچینی دیدوں کو صلواتیں سناتے اور ان کو گپوڑوں سے تعبیر کرتے ہیں مگر وہ سب ہندو۔ لالہ لاجپت رائے آنجہانی کٹر آریہ سماجی تھے مگر علی الاعلان دیدوں سے منکر تھے۔ تاہم وہ آخر دم تک آریہ سماج اور عام ہندوؤں کے لیڈر بنے رہے۔

آئندہ قائم ہونے والی اشتراکی حکومت ہی کرے گی ناکہ خدا اور مذہب کے خلاف خبر دانا جو جائے گی سو ایسے لاکھوں باغی ہندوؤں میں موجود ہیں اور ان کے خلاف کوئی آواز بلند نہیں ہوتی۔ وہ حکومت اتنا ہی کرے گی کہ اباحت مطلقہ کا اعلان کر دے اور عفت و عصمت کے بجائے عورت کو قوم کی مشترک جائیداد قرار دے۔ سوائے بھی ہندوؤں میں کوئی ایسا اخلاقی ضابطہ نہیں ہے جس کے تحت عصمت اور پاکدہی کا کوئی مفہوم متعین کیا جاسکے۔ گویا اشتراکی حکومت کو قبول کرنے کی صلاحیت اگر کسی میں ہو سکتی ہے تو وہ ہندوستان کے ہندو ہیں جن کے نزدیک ان کے ہر فرد کا ہندو ہونا تو ضروری ہے مگر خدا کو ماننا ضروری نہیں ہے۔ اب تصور کیجئے ایسی حکومت کا جو خدا کی منکر ہو۔ مذہب کی دشمن ہو۔ اخلاق کے لئے سم قائل ہو۔ انسانوں کو قوم و وطن کے دائرہ میں محبوس کرنے والی ہو اور جس کا مذہب اور نصب العین صرف روٹی اور مادی دنیا کی چسند روزہ خوشحالی ہو اور پھر ذرا تصور کیجئے اسلام جیسے پاک اور مقدس مذہب کا جس کی بنیاد خدا نے تعالیٰ کا دعوہ ہے جس کی اساس مکانات عمل یعنی آخرت کا عقیدہ ہے جس کا ستون مکارم اخلاق اور تزکیہ نفس ہے اور جو ہمہ وجہ اس قدر مکمل اور جامع ہو کہ دین اور دنیا کی سعادتیں اس میں جمع ہو گئی ہوں اس پر اشتراکی حکومت کی بدولت کسب گزرے گی۔ اور سوشلزم کا ڈائنامیٹ اس کے مقابل میں کیا غضب ڈھائے گا!

لہذا یہ خیال بھی نہ کرنا چاہئے کہ مستقبل کی اشتراکی حکومت میں تمام مذاہب کا حال کیسا ہوگا
برباد ہوں گے تو یہی ہونگے! باقی رہیں گے تو سب ہی رہیں گے کیونکہ ہرگز آج ہی یہ نظر آ رہا ہے کہ
اشتراکیت سرعت کے ساتھ ہندوؤں میں سرایت کر رہی ہے مگر ہندو باقی ہیں اور جو مسلمان اس کی
پیسٹ میں آ رہے ہیں ان کا مذہب باقی رہا نہ ان کا عقیدہ۔ ان کو اسلام کے نام سے شرم آنے لگی
ہے اور اسلامی صورت اور سیرت کو ویداء حریت میں سنگ گراں تصور کرنے لگے ہیں!

کانگریس آئندہ جس حکومت کا خاکہ تیار کرے گی وہ تو جس نوعیت کا ہو گا ہم سب دیکھ لیں گے مگر ابھی
سے کانگریس نے اسلامی تہذیب و تمدن۔ اسلامی اخلاق و خصوصیات کے خلاف جو قدم اٹھانا
شروع کیا ہے اور جس طرح اسلامی آثار و علامت کو مٹانے کے لئے اس نے مذاہب اختیار کی ہیں اس کا
حال ان لوگوں سے پوشیدہ نہیں رہ سکتا جو کانگریس کے لیڈروں کی تقریروں اور تحریروں کا باعنوان
نظر مطالعہ کرتے رہتے ہیں۔ جو اہرلال نہرو سابق صدر کانگریس نے کتاب "اپنی کہانی" میں اسلامی
تہذیب اور نفس اسلام کا جس طرح مذاق اڑایا ہے وہ کتاب مذکورہ مطالعہ سے معلوم ہو سکتا ہے۔
جو اہرلال کو چھوڑیے اور ان کانگریسی مسلمانوں کو لیجے جن کے سر پر جو اہر اور دیگر اشتراکی نوجوان
پورے طور پر مسلط ہو چکے ہیں۔ یو۔ پی۔ بہار اور بنگالی میں "شعبہ اسلامیات" کے ایک خاص گروہ نے
اسلامی تہذیب اور اسلامی معاشرت کا جس طرح مذاق اڑایا تھا اور اخبارات نے اس پر لے دے
کی مٹی وہ زیادہ عرصہ کا دائرہ نہیں ہے۔ اپریل ۱۹۳۸ء میں یو۔ پی کے وزیر تعلیم سوامی سمپوراند صاحب
نے یو۔ پی اسمبلی میں تعلیم کے موضوع پر جو تقریر ارشاد فرمائی تھی اس کا ایک فقرہ یہاں بھی ملاحظہ ہو۔
"سہرہ شخص جو ہندو یا مسلم تہذیب کے قایم رکھنے اور اسکے مدارس میں جاری کرنے پر زور
دیتا ہے وہ یعنی طور پر ملک کو نقصان پہنچاتا ہے میں یہ عرض کرنا چاہتا ہوں کہ یہ چیز ہندو
میں مفقود ہونی چاہئے۔۔۔۔۔ جب ہندو مسلم تہذیبیں مٹ جائیں گی تب ہی ہندوستانی تہذیب
زندہ رہ سکے گی" (مدینہ ڈریسین بحوالہ ترجمان القرآن)

عزیز فرمائیے۔ اسلامی تہذیب کو شانے کا اعلان ایسے وقت میں کیا جا رہا ہے جبکہ آزادی کا پانچ ویں صدی حصہ ہی کانگریس کو نہیں ملا ہے اور کانگریسی کارکن اپنی اشتراکیت کا اعلان کرتے ہوئے محتاط رہنا چاہتے ہیں لیکن تصور کیجئے اس وقت کا جبکہ ہندوستان کو آزادی حاصل ہوگی۔ اس کا دستور اساسی اکثریت کے آواز میں مرتب ہوگا اور کھلم کھلا اشتراکیت کی نہ صرف تبلیغ کی جائے گی بلکہ قوت اور اقتدار سے زور سے اسکو ہندوستان کا سیاسی مذہب قرار دیا جائے گا، اس وقت یہی حضرات جو غلام ہونے کے باوجود اسلامی تہذیب کو شانے کا خیال ظاہر فرما رہے ہیں، اسلام کے خلاف کیا کہہ نہ کر سکیں اور مشترک تہذیب کو جو اباحت مطلقہ اور تمام بد تہذیبوں کا سرچشمہ ہوگی کس طرح فروغ دیا جائے گا۔

یاد رہے کہ کانگریس کی اصطلاح میں "مشترک تہذیب" نام ہے صرف روٹی کا جس پر مسلمان کو مسلمان کے مقابلہ پر لاکھ کھڑا کیا جائے گا اور آج اس گئے گزرے زمانہ میں مذہب کے نام پر کچھ مسلمان ہائیک جگہ جمع ہو جاتے ہیں ان کو آئندہ روٹی ہرگز جمع نہ ہونے دے گی اور کانگریس کا یہ زبردست کارنامہ ہوگا کہ مسلمان خدا و رسول کے نام پر نہیں۔ قرآن کی عظمت کے لئے نہیں۔ اسلام کے ناموں کے لئے نہیں صرف روٹی کے لئے لائٹیاں اور چھریاں لے لیکر غیروں کے مقابلہ پر نہیں اپنے ہی بھائی مسلمانوں کے مقابلہ پر نکل کھڑے ہونگے اور جس اسلامی وحدت کو دنیا کی بڑی سے بڑی قوت پہنچا دیں وہ اس سے نہ اکھاڑ سکی اسکو کانگریس کی روٹی آن کی آن میں ناکارہ ہوگی۔

آپ خیال فرمائیں گے کہ شاید ہم کانگریس کی طرف سے حد سے زیادہ بدگمان ہیں اور محض قبائلی اثر سے نتائج کی عمارت تعمیر کر رہے ہیں مگر نہیں۔ یہ ہماری بدگمانی نہیں ہے بلکہ ایک حقیقت ہے جو ایک نہ ایک روز سامنے آکر ہے گی۔ کانگریس کا نیم سرکاری اخبار "ہندوستان" اپنی تازہ اشاعت میں نہایت فخر کے ساتھ کسانوں کی تنظیم کے اسد میں لکھتا ہے کہ

"اس وقت بعض جماعتیں بلا ہندو مسلم کا سوال اٹھانے اپنی روزمرہ کی انگلیوں کے لئے

لڑ رہی ہیں جیسے کسان بھاء، مزدور بھاء، قلی بھاء، سینم بھاء وغیرہ لیکن فرقہ پرست مسلمانوں

کے زہر پے پروپیگنڈے کے اثر سے ابھی کچھ لوگ ان بھانڈوں میں جاتے گھبراتے ہیں۔ مسلمان لیڈروں کا یہ کام ہے کہ وہ دہاتوں دیہاتوں جاتے ہیں راہ کے مسلمان کسانوں کو کسان بھاکے فائدے سمجھا کر اس میں داخل کرتے ہیں اور ساتھ ہی ساتھ ان کو سیاسی لڑائی کا مطلب اور کانگریس کی خدمت بھی سمجھاتے ہیں اس طرح مسلمان کو آزادی کی لڑائی میں کھینچ لاتے ہیں ایک طرف وہ اپنی روٹی کے لئے لڑتا ہے تو دوسری طرف ملک کی روٹی کے لئے۔ (مؤرخہ ۱۲ جون ۱۹۴۷ء ص ۱۷۰)

یہ ہے کانگریس کے نزدیک "آزادی کی لڑائی" کا مطلب کہ ایک مسلمان کو صرف روٹی کے لئے لڑایا جائے گا اور روٹی کے پردہ میں مسلمان کو تلغین کی جائے گی کہ وہ اپنے بھائی کی گردن بلاتا مل کاٹ ڈالے اور روٹی کی خاطر خون و سمن سے اپنے ہاتھ رنگے، اگر یا مسلمان جو کبھی اعلانِ کلمۃ الحق کے لئے لڑتا تھا۔ حق و انصاف کی خاطر میدان میں نکلتا تھا۔ وہ اب روٹی کی خاطر جنگ کیا کرے گا اور اس مقدس جنگ میں وہ مسلمان اور غیر مسلمان میں کوئی تمیز نہیں کرے گا۔

یہ ہے کانگریس کے نزدیک "مشترک تہذیب" جو ہندو مسلمانوں کی تہذیب کو شاکر ایکاد کی جہلے گی اور یہ خود کانگریسی بھی سمجھتے ہیں کہ ہندوؤں کی کوئی مستقل تہذیب نہیں ہے، انکی تہذیب کا مسلمانوں کی تہذیب کے ساتھ نام لینا محض تافہ بندی ہے اور مقصد صرف مسلمانوں کی تہذیب کا شاک ہے۔

یہ ہیں وہ وجوہ و اسباب جو مسلمانوں کو کانگریس کی شرکت سے روکتے ہیں اور ان کو اپنی علیحدہ تنظیم اور اپنی علیحدہ مرکزیت کے قیام کی طرف توجہ دلاتے ہیں اور حریتِ عمل اور استقلالِ حیات کا جذبہ مسلمان کا ذہن اور ایمان ہے وہ ہندو سے زیادہ آزادی کی اہمیت کو سمجھتا ہے اسے معلوم ہے کہ بغیر آزادی و فرزانوائی کے انڈیا کی شریعت کو قوت و شوکت حاصل نہیں ہو سکتی اور بغیر حکمرانیت کے اسلامی فہم کی کوئی اینٹ بھی اپنی جگہ درست اور ٹھیک نہیں بیٹھ سکتی۔ یہ آزادی کی محبت اور غلامی سے نفرت اول اول اسلام ہی نے دلائی اور اسی نے بتایا کہ نہانی عظمت کا سرچشمہ روح اور جسم کی

آزادی ہے اور وہ مسلمان خدا کی نظر میں مسلمان ہی نہیں جو دوسروں کا غلام اور محکوم بن کر بیٹھے اور اسی ذلت کی حالت میں مرے مگر سلطنت و حکومت کے باب میں اسکا نظریہ دنیا کے تمام نظریوں سے مختلف ہے، وہ آزادی اس کی نظر میں ایک لعنت ہے جو قومیت اور وطنیت میں مصور ہو کر رہ جائے اور جو انسان کو امتنان و دو جانیت سے بیگانہ کر کے اور ادبیت کے حال میں بھنکا کر صرف رونی کی خاطر زندہ رہنے دے۔ ایسی آزادی خواہ انگریز کے ہاتھ سے لے یا ہندو کے ہاتھ سے، مسلمان کے لئے سخت ابتلا ہے اور اسکا فرض ہے کہ آخروں تک نہایت قدم رہ کر اسکا مقابلہ کرے اور ایمان کو فروخت کر کے ایسی آزادی کے خریدنے کا تصور بھی دماغ میں نہ لائے۔

ایک آزادی وہ ہے جس کا خاکہ کارل مارکس یا ڈرا انجلز نے تیلر کیا، لینن اور اسٹالن نے اس پر عمل کی پٹری جمائی اور روس میں اس کا تجربہ کیا جا رہا ہے۔ یعنی خدا سے آزادی۔ یوم آخرہ سے آزادی۔ مذہب سے آزادی۔ خیر دینی سے آزادی یہاں تک کہ اخلاق اور پاکیزہ سیرت سے آزادی۔ اور یہی وہ آزادی ہے جس کو ہندوستان کی اشتراکی جماعت فروغ دینا چاہتی ہے اور سپنکرڈل مارکس اور انجلز پیدا کر رہی ہے۔

ایک آزادی، اسلام کی آزادی ہے یعنی انسانوں کے بجائے حکومت الہیہ کا تیسام۔ نیکی اور مہلائی کی اشاعت۔ عدل و انصاف کا فروغ۔ امن و سلامتی کا تیسام۔ مکارم اخلاق کی آبیاری، بدی اور شیطنت کا استیصال اور اس بات کا اعلان کہ

ان الارض یرثھا عبادی الصالحون

صالح اور نیک بندوں کو زمین کا وارث ہونا چاہئے

اس سے ظاہر ہے کہ اسلام کی آزادی اور اشتراکی حریٹ کے درمیان قیامت تک ہی امتحان نہیں ہو سکتی۔

قومیت اور بین الاقوامیت

دخات محمد اکرم خاں صاحب مدیر روزنامہ شمس ملتان

یہ ایک سدا امر ہے کہ دنیا میں وسیع ترین ہدیت اجتماعیہ کا احساس اور صحیح ترین بین الاقوامیت کا تصور صرف اسلام ہی نے پیش کیا ہے۔ یہاں تک کہ دوسرے مذاہب یا اقوام میں جہاں کہیں بھی اس قسم کی کوئی عالمگیر تحریک پیدا ہوئی ہے تو وہ اسلام ہی کے اثرات کا نتیجہ ہے تاہم عالم کی دور گردانی کیجائے تو اسلام کے نظام اتحاد کا ایک محدود اور مددگار سا نکتہ ہے جس میں صرف ان ممالک میں نظر آتا ہے جو صلیبی جنگوں کے زمانے میں عاجزی طور پر پیدا ہو گیا تھا۔ ظاہر ہے کہ یہ بھی مسلمانوں کی سمتہ قوت کی ایک نامکمل نقل تھی جو زیادہ دیر تک قائم نہ رہ سکی۔ اس کے بعد دور حاضر کا جائز لیا جائے تو صاف نظر آتا ہے کہ کئی فوج، سکاڈ (دہائی ایم سی۔ اے) کرسچین ایسوسی ایشن، جیسی تحریکوں سے لے کر مجلس اقوام کی تشکیل تک سب کی تہ میں وہی اسلامی بین الاقوامیت کا جذبہ کارفرم ہے اس بات کا نفسیاتی ثبوت کہ یہ جذبہ فی الواقع اسلام ہی کے براہ راست تاثر کا نتیجہ ہے اس امر سے بھی ملتا ہے کہ مغربی زبانوں یا مخصوص انگریزی میں کسی مرکز اجتماع کا بہترین تصور پیش کرنے کے لیے لفظ "نکتہ" ہی مستعمل ہے۔ مثلاً گھلاڑیوں کا مکہ سیرانیوں کا مکہ وغیرہ۔ لفظ مکہ کا یہ استعمال اس خیال کی غمازی کرتا ہے کہ اہل مغرب کے نزدیک اس وقت تک کسی اجتماع کی مرکزیت کا بہترین نمونہ اسلام ہی کا بین الاقوامی مرکز ہے۔

مغرب جہاں ایک طرف اسلامی بین الاقوامیت کے نمونے پر اپنی مختلف تحریکوں کو کامیاب بنانے کے لیے بیتاب نظر آتا ہے وہاں دوسری طرف وہ اس کوشش سے بھی کبھی غافل نہیں ہوا کہ کسی نہ کسی طرح مسلمانوں کی جمیعت کا شیرازہ پریشان کیا جائے۔ چنانچہ قومیت کی جو تحریک یورپ کے نکل اُس کی سب سے بڑی غرض و غایت ہی یہ تھی کہ مسلمانوں کی عالمگیر ہدیت اجتماعیہ کے خود اپنی کے ہاتھوں گرو

بکڑے کرادیے جائیں۔ مصر مصریوں کے لیے، عرب عربوں کے لیے اور ایران ایرانیوں کے لیے کہہ کہہ کر اٹھ سب اسلامی کے بیچے و وطنیت اور قومیت کے تخیل کو زندہ کیا جائے تاکہ مسلمانوں کا قانوں نظام اتحاد الگ الگ ملکوں اور قوموں تقسیم ہو جائے اور پھر ان میں سے ہر ملک پر فرداً فرداً قبضہ جمانا آسان ہو جائے۔ یورپ اپنی اس حکمت عملی میں کس قدر کامیاب ہوا؟ اس کا اندازہ خلافت عثمانیہ سے مصر عرب، عراق، شام، اور فلسطین کی بغاوت اور علیحدگی سے یہ آسانی لگایا جاسکتا ہے وہ بیت المقدس جس کو فتح کرنے کے لیے یورپ کی تمام قوتیں متحد ہو کر کوشش کئے باوجود بھی ناکام رہی تھیں آخر ایک ہزار سال کے بعد انگریزوں کے ہاتھ آگیا۔ سبب صرف یہی کہ عربوں نے قومیت کے جادو سے مسحور ہو کر ترکوں سے علیحدگی اختیار کی اور اسلام کی ہیئت اجتماعیہ کو توڑ کر صرف آپ قومیت کی تشکیل کو ضروری سمجھا۔

مغرب کے جس سیاسی نظریے نے عالم اسلام کی جمعیت کو توڑا وہ خود مغربی ممالک میں اثر انداز ہوئے بغیر نہیں رہا۔ وہاں بھی قوم، ملک اور نسل کے جذبات نے اس قدر زور پکڑا ہے کہ انتہائی کوشش کے باوجود وہاں بین الاقوامی تحریکات کا کامیاب ہونا تو درکنار رہا بین الاقوامی معاہدے اور صلح نامے تک محفوظ نہیں رہے۔ گویا اس وقت مغرب کی دنیا جاہل کن راجاہ درپیش کا زندہ نمونہ بن رہی ہے۔ دوسری طرف عالم اسلام میں جذبہ قومیت کا رد عمل ظاہر ہو رہا ہے اور اس سے اسلام کے عالمگیر اتحاد کو خود مسلمانوں کے ہاتھ سے جو نقصان پہنچا ہے اس پر شکیانی کے آثار نظر آ رہے ہیں۔ عربی ممالک وحدت عربیہ کی تحریک اور ترکی، ایران، عراق اور افغانستان کے باہمی اتحاد کی کوشش اسی تلافی نامات کے جذبہ کی آئینہ دار ہے۔ یہ صورت حال بحیثیت مجموعی امید افزا ہے البتہ اتنی کسرتی ہے کہ ابھی تک تنظیم صرف سیاسی اصولوں پر کجا رہی ہے اور نہ ہی بنیاد غالباً اسلامی بنیادوں پر نہیں ہے لیکن رفتار واقعات بتا رہی ہے کہ وہ وقت دور نہیں جب مسلمانوں کو سیاسی اتحاد کی غامبی مسوئلیت کو دیکھ کر اسلام کے دینی نظام اخوت کی طرف لوٹنے پر مجبور ہونگے۔

سوال کیا جاسکتا ہے کہ آخر سیاسی عالمگیر اتحاد اور اسلام کے دینی نظام اخوت میں کیا فرق ہے؟ اس کے جواب کے لئے زیادہ تفصیلات میں جانے کی ضرورت ہی نہیں۔ صرف اسی واسطے اس فرق کا اندازہ لگایا جاسکتا ہے کہ مغرب کی طرف سے سیاسی، معاشرتی اور اخلاقی بنیادوں پر جس قدر بھی عالمگیر تحریکیں شروع کی گئی ہیں ابھی تک وہ کامیابی کا منہ نہیں دیکھ سکیں۔ اس کے برعکس اسلام کے دینی نظام اخوت کا یہ عالم ہے کہ اسلامی خلافت کے اقتدار اور سیاسی اقتدار کے ضعف کے باوجود ہیئت اجتماعیکہ باقی نہ رہنے اور مرکزیت کے ٹوٹ جانے پر بھی ابھی تک دُنیا سے اسلام کی رگوں میں اخوت کا خون دُوڑ رہا ہے۔

مسلمانوں کی بین الاقوامیت کی روح پر صرف مغرب ہی کی طرف سے حملہ نہیں ہوا بلکہ واقعہ یہ ہے کہ دُنیا کی کوئی غیر قوم بھی مسلمانوں کی اس خصوصیت کو ٹھنڈے دل سے نہیں دیکھ سکتی۔ اس کی زندہ مثال خود ہندوستان میں موجود ہے، جہاں ہندوؤں میں خود تو اتحاد و تنظیم کی زبردست تڑپ ہے اور سیاسی تحریکیں جاری ہیں۔ لیکن ان کے ساتھ ساتھ طرح طرح کی یہ کوششیں بھی ہو رہی ہیں کہ مسلمانوں کو بین الاقوامی جذبے سے عاری کر کے انہیں ہندوستانی قومیت کے اندر محدود کر دیا جائے۔ ہندو مہا سہل کے خیالات تو خیر چنداں درخور اتنا نہیں لیکن کانگریس کے بڑے بڑے رہنماؤں کے خطرناک ارادے ضرور قابل توجہ ہیں خصوصاً اس لیے کہ بد قسمتی سے ان کو خود مسلمانوں میں سے بعض ایسے اکابر کی ہم خیالی حاصل ہو گئی ہے جن کی بلند پایہ اور فاجعہ الاخرام شخصیتوں سے ناجائز فائدہ اٹھایا جا رہا ہے اور عوام پر غلط اثرات ڈال کر ان کو جاہل و سستیم سے ہٹایا جا رہا ہے۔

کانگریس کے بطل عظیم پنڈت جواہر لال نہرو جی نے اپنی سوانح عمری میں مختلف مقامات پر نہایت معصومانہ انداز میں اس تبعب کا اظہار کیا ہے کہ ہندوستان کے مسلمان اپنے وطن کو نظر انداز کر کے بیرونی ممالک کی طرف کیوں متوجہ رہتے ہیں اور ہندوستان کی سیاسی اور اقتصادی بہبود کے خیالات کو چھوڑ کر وہ اسلامی ملکوں سے مذہبی تعلقات قائم رکھنے کے لیے کیوں بتیاب رہتے ہیں ہم تو یقین نہیں کر سکتے کہ پنڈت جی اسلام کے عالمگیر اتحاد کی حقیقت سے نا آشنا ہیں یا اسلام کے نظام

اِخت سے بے خبر۔ لہذا ہمیں یہی خیال کرنے پر مجبور ہونا پڑتا ہے کہ پنڈت جی اس نظام کی خوبیوں اور خصوصیتوں کو سمجھتے ہوئے مسلمانوں کے بین الاقوامی جذبہ پر ضرب لگانا چاہتے ہیں ۔

خاص طور پر ارباب کانگریس کے لئے اسلام کی بین الاقوامی حیثیت کو سمجھنا چنداں مشکل ہونا چاہیے۔ یہ وہ خود اسی نمونے کے ایک محدود سے نظام کے علمبردار ہیں۔ اس وقت ہندوستان میں نیشنل کانگریس یقیناً سب سے بڑی سیاسی جماعت ہے اور آئینا جدید کے ماتحت اس کا نظام اکثر صوبوں پر مادی ہو گیا ہے۔ جن صوبوں میں کانگریسی وزارتیں قائم ہیں وہ سب آل انڈیا کانگریس کمیٹی کے زیر ہدایت کام کرتی ہیں۔ یہ بھی ایک حقیقت ہے کہ ہندوستان ایک براعظم کی سی حیثیت رکھتا ہے اور اس کے اکثر صوبے دنیا کے بہت سے آزاد ملکوں کے برابر ہیں۔ اگر بالفرض آج ہر ایک صوبہ بالکل خود ہو جائے، ہر صوبے کی وزارت اپنی تمام توجہ صرف اپنے صوبے تک محدود کر دے اور آل انڈیا کانگریس سے قطع تعلق کرے تو پھر آل انڈیا کانگریس کی کیا حیثیت باقی رہ سکتی ہے۔ پنجاب، پنجاب، پنجاب کے لئے۔ مدراس، مدراسوں کے لئے اور بنگال، بنگالیوں کے لئے ہو جائے اور ہر صوبے میں صرف اپنے صوبے سے محبت رکھنے والوں کو تو قوم پرست کہا جائے، لیکن جو بھی ذرا وسعت نظر سے کام لیکر دوسرے ہمسایہ صوبوں کے ساتھ رابطہ قائم رکھنے کا خیال ظاہر کرے اُسے وطن دشمنی اور غداری کا تعلق دیا جائے، معلوم نہیں ایسی صورتِ حالات کو پنڈت جی اہل لال نہرو کس نظر سے دیکھیں گے کیونکہ اس صورت میں آل انڈیا کانگریس کا توجہ دہی بالکل بے معنی ہو کر رہ جاتا ہے، اسی مثال سے مسلمانوں کی بین الاقوامی حیثیت کا اندازہ لگایا جاسکتا ہے جس طرح کانگریس کو کسی ایک صوبے سے وابستہ کر دینا مضحکہ خیز ہو گا۔ اسی طرح مسلمانوں کو کسی ایک ملک سے وابستہ سمجھ لینا ہی اسلام کے سنائی ہے اگر ہر ملک کے مسلمان اپنی نگاہیں اسی ملک کی جغرافیائی حدود کے اندر محدود کر دیں تو اسلام کا عالمگیر نظام قائم نہیں رہ سکتا ۔

اگر غور سے دیکھا جائے تو ہندو بھی بین الاقوامیت کی خوبیوں کو اچھی طرح سمجھتے ہیں اور اگر ان کے بس میں ہو تو وہ خود بھی اس سے بہرہ انداز ہونے کی کوشش کریں۔ لیکن مشکل یہ ہے کہ نہ ان کا تہ

انہیں کوئی ایسا عالمگیر نظام عطا کرتا ہے نہ اُن کو بین الاقوامی سیاست میں کوئی حیثیت حاصل ہے اور نہ جغرافیائی لحاظ سے اُنکے لیے کسی ایسے نظام سے وابستہ ہونے کا امکان ہے اس کے باوجود بھی بین الاقوامیت کے لیے اُن کی حسرت آمیز بیانیہ وقتاً فوقتاً ظاہر ہو ہی جاتی ہے۔

کبھی نیپال کے مہاراجہ کو اٹھانے کی کوشش کبھی جاپان سے مجدد مذہب کی بنا پر تعلق پیدا کرنے کی خواہش کبھی چین سے ثقافتی تعلقات کی آرزو کبھی جنوبی افریقہ کے ہندوستانیوں سے ہمدردی اور کبھی زنجبار کے ہندوستانی تاجروں کی حمایت کبھی فجی کے ہندوستانی آہادکاروں کے لیے پروپاگنڈا کبھی حبش اور ہسپانیہ کے ساتھ اظہار ہمدردی کی قرارداد اور کبھی فلسطین کے عربوں کی مطالبات کی تائید یہ سب کچھ کیا ہے؟ فقط اُس بین الاقوامی احساس کا ظہور جس کی حسرت تو دلوں میں موجود ہے۔ لیکن جس کے لیے کوئی نچتہ بنیاد نہیں پائی جاتی۔ جہاں ہم مذہبی کا دعویٰ کیا جاتا ہے۔ وہاں مذہب میں نظامِ اخوت موجود نہیں۔ جہاں سیاسی تعلقات کو استوار کرنے کی کوشش کی جاتی ہے۔ وہاں ایک ہنگامی ہم خیالی سے زیادہ اور کوئی بنیاد نہیں ہوتی لے لے کے صرف اپنی ہندوستانیوں کا مسئلہ رہ جاتا ہے۔ جو برطانوی نوآبادیوں میں ایک تہہ چمکے میں لیکن چونکہ خود ہندوستان کو ابھی سیاسی دنیا میں کوئی قائم بالذات حیثیت حاصل نہیں ہے اس لیے نوآبادیوں میں ہندوستانیوں کا مسئلہ بھی ہندوستان سے زیادہ برطانیہ کا ایک مسئلہ ہی مسئلہ بن کر رہ جاتا ہے۔

ان باتوں سے ظاہر ہے کہ ہندوؤں میں اگر بین الاقوامیت کا جذبہ مفقود ہے اور عملی طور پر ان کی قومیت اور وطن پرستی کے دائرے سے باہر نہیں جاتی تو وہ اس لیے نہیں کہ وہ قومیت کو بین الاقوامیت سے بہتر سمجھتے ہیں۔ بلکہ محض اس لیے کہ وہ ہر لحاظ سے اسی تنگ دائرے کے اندر رہنے پر مجبور ہیں۔ افسوس تو ان مسلمانوں پر اتنا ہے جو حقیقت حال پر نظر نہ کرتے ہوئے محض برادران وطن کی قوم پرستی اور وطن دوستی کی دیکھا دیکھی اسلامی بین الاقوامیت سے بیزاری کو منہائے سیاست دانی سمجھنے لگ جاتے ہیں حالانکہ ذرا وسعت نظر سے کام لیا جائے تو نہ اسلامی بین الاقوامیت نہ ان

کی وطن دوستی کے منافی ہو سکتی ہے اور نہ تو م پروری بین الاقوامیت کے خلاف جا سکتی ہے بشرطیکہ وطن دوستی ہو وطن پرستی نہ ہو اور تو م پروری ہو تو م پرستی نہ ہو کیونکہ پرتش اسلام میں خداوند تعالیٰ کی ذات کے سوا اور کسی کی نہیں ہو سکتی +

جہاں تک ہندوستان کی آزادی کا تعلق ہے سو یہ ہندوؤں کے لیے تو محض ایک قومی مسئلہ ہے لیکن مسلمانوں کے لیے بین الاقوامی مسئلہ۔ اس لیے حصول آزادی کی جدوجہد میں مسلمانوں کو کسی طرح بھی ہندوؤں سے پیچھے نہیں رہنا چاہیے۔ ضرورت صرف اس احتیاط کی ہے کہ برادران وطن کی محدود اغراض کو دیکھتے ہوئے اپنے وسیع مقاصد کو بھی محدود نہ کر دیا جائے۔ حصول آزادی کے لیے مسلمانان ہند کا ہندوؤں کے ساتھ اتحاد و اشتراک عمل بھی ضروری ہے لیکن یہ خیال رہنا چاہیے کہ مسلمانوں کی بین الاقوامیت کو کسی طرح صدمہ نہ پہنچنے پائے اور اندرون ملک میں ان کی اپنی اجتماعیت اور مرکزیت قائم نہ ہو جائے۔ اگر وسیع تر نظام سے کٹ کر ایک محدود دائرے میں کامل آزادی بھی حاصل ہو جائے اور وہ بھی انفرادی طور پر نہ کہ اجتماعی انداز میں بحیثیت ملت اسلامیہ۔ تو یہ آزادی مسلمانوں کے شایان شان نہیں ہو سکتی لیکن اس سے مراد یہ نہیں ہے کہ مسلمان حصول آزادی کی جدوجہد میں سرگرم نہ رہیں بلکہ مقصد یہ ہے کہ مسلمان ہندوؤں سے بھی نہیں زیادہ جوش عمل دکھائیں کیونکہ اس آزادی سے ہندوؤں کی تو محض ایک محدود قومی اور وطنی غرض وابستہ ہے لیکن مسلمانوں کی ان سے بڑھ کر بین الاقوامی کشمکشیں

اس آزادی کی اس قدر ضرورت ہے +

ترجمان حقیقت

رجاب سید الطاف حسین صاحب بخاری ایم اے اسٹنٹ ٹریفک پرنٹرز جمالی

ہماری زندگی ایک معنی ہے۔ ہماری ابتدا و انتہا کی کیفیت۔ ہماری تخلیق کا مقصد ہمارے
 آرزوؤں کا منتہی اور ہماری کوششوں کی عرض و غایت سب کی سب باتیں ایک راز سر بہ
 ہیں جس کی عقدہ کشائی میں عقل و خرد کے ناخن متعدد بار ناکام رہ چکے ہیں ہر ایک شخص نے
 اپنے اپنے خیال کے مطابق اس معنی کا کوئی نہ کوئی حل پیش کرنے کی کوشش کی ہے اور
 ہر ایک نے زندگی کے پیچ در پیچ مسائل پر مختلف زاویا سے روشنی ڈال کر اُسکے مختلف پہلوؤں
 کو روشن کیا ہے۔ معنی حیات گویا ایک طویل و عریض ظلمت کدہ ہے جس کی تاریکیوں کو مختلف
 انیال فلاسفہ کے ظنون و ادہام کی بازی گاہ تصور کرنا چاہیے۔ عام آدمی خوش قسمتی یا بد قسمتی
 سے اس قابل نہیں کہ اسرار حیات کا ادراک کر سکیں لہذا فطرت کبھی کبھی ایک آدھ دیدہ و
 ایسا پیدا کر دیتی ہے جو اُسکے اشاروں کو سمجھ سکے اور اُسکے رموز سے آشنا ہو کر اور لوگوں کو بھی
 ہدایت دے۔ فطرت کے ان برگزیدہ اصحابِ نظر کی ایک ماہ الامت یا ز صفت یہ ہے کہ وہ
 عالم محسوسات میں چند غیر مرئی حقیقتوں کا مشاہدہ کرتے ہیں جو عام لوگوں کی نظر سے مخفی ہوتی
 ہیں یا جسے اکثر قطعی طور پر نادانف ہوتے ہیں۔ اقبالؒ ان مخصوص دیدہ و اصحاب کی
 جماعت میں نہایت ممتاز مقام پر متمکن ہے۔ اس کی نگاہیں ابتدا ہی سے اس حقیقت
 اشیا کی تلاش میں تھیں جسے وہ اپنی مجاہدہ خیال کرتا ہے اس کی جستجو سے آوارہ و پریشان
 رکھتی ہے اور ابتدا میں اس خیال سے اُس کا دل نہایت پڑمردہ رہتا ہے کہ وہ اس کے
 جمال کی نظارگی سے شاید کبھی بہرہ ور نہ ہو گا اور وہ اپنے دل کی حالت کو ان الفاظ میں بیان

جھلک اُسے فطرت کے نقاب رنگے بومیس سے پیشتر ازیں معمولی طور پر دکھائی دیا کرتی تھی اب اُسے اپنی رگ رگ میں ظاہر و باہر نظر آنے لگتی ہے اور وہ ارتقا کی انہی کی اس انتہائی منزل تک پہنچ جاتا ہے جہاں حقایق آشنائیاں میں جن ازل کے نظارہ سے ایک لمحہ تک کے لیے بھی جدا نہیں ہوتیں، کبھی اس کا یہ حال تھا کہ میں بھی تک ہوں اسیر رنگ و بو اور اب اس کا شوق مری نے میں ہے شوق مری نے میں

نعم اللہ ہو میری رگ پے میں ہے!

یہ وہ حقیقتِ اشیا جس تک پہنچنا فلاسفہ کے نزدیک حیاتِ انسانی کی ارتقائی رو کا انتہائی مقصد ہے، وہ اقبال کے نزدیک عقل و خرد کی افزائش نہیں بلکہ محض تنویر دل سے حاصل ہوتی ہے وہ عقل و خرد کے پرپچ راستوں کی فریبی سے بخوبی واقف ہے اور لوگوں کو بار بار اس حقیقت سے آگاہ کرتا ہے کہ دل زندہ کی معجز نمانی کے روبرو عقل بالکل بے بس و بے اختیار ہے عقل کی مذمت جو برگ آں کے فلسفہ کا جزو اعظم ہے۔ اقبال کے کلام میں بھی اکثر مقامات محض اسکے لیے وقف نظر آتے ہیں :-

عقل گو آستان سے دُور نہیں۔ اسکی تقدیر میں حضور نہیں

دل بنا بھی کر خدا سے طلب۔ آنکھ کا نور دل کا نور نہیں

تنویر دل ایک وجدانی کیفیت ہے جسے حاصل کرنے کا بہترین ذریعہ اقبال کے نزدیک یہ ہے کہ انسان اپنے آپ سے آگاہ ہو۔ یہی سبب ہے کہ اُنکے ہر شعر میں خودی کا سبق موجود ہے اور چونکہ اقبال کی نگاہ میں خودی اور ایمان ایک ہی چیز کے دو نام ہیں وہ صحیح مومن کی زندگی کو نظارہ حقیقت اور مادیت کی بے پناہ طاقتوں کو تاج فرمان کرنے کا واحد اور قطعی ذریعہ

سمجھتا ہے

کوئی اندازہ کر سکتا ہے اُسکے زور بازو کا

نگاہ مرد مومن سے بدل جاتی ہیں تقدیریں

اقبال کا کلام مادہ پرست دُنیا کے لیے روحانیت کا پیغام ہے جس سے بار بار اس حقیقت کا انکشاف ہوتا ہے کہ عرصہ حیات کی لامتناہی وسعتوں میں مادی زندگی کو وہی حیثیت حاصل ہے جو ناچہ نظر مادہ آب کو بحر بے پایاں میں، انسان کو اسی لیے اتنا تنگ نظر نہ ہونا چاہیے کہ کنویں کے پینڈھ کی طرح اُس کی نگاہیں ہر وقت مادے کی چار دیواری ہی میں محدود رہیں۔ اگر وہ اپنی قوتِ مشاہدہ اور فکر و تدبیر سے ذرہ بھر سہمی کام لے تو اُس پر واضح ہو جائے گا کہ زندگی کا ایک ہتہا ہوا دریا ہے جس کی روانی کے مختلف ارتقائی سطوح ہیں اور جس کا مقصد یہ ہے کہ وہ ہر نئی سطح پر اپنے اندر نئے نئے صفات اور نئے گوہر پیدا کر لے جائے۔ جمادات سے لے کر انسان تک جو مرحلے دریاے حیات نے طے کر لیے ہیں، اُن سے اُس میں ایک ہر بے بیہا پیدا ہو چکا ہے اور وہ صفتِ آگہی جو جس کے مراد یہ ہو کہ انسان اپنی تو کوئی بدو اپنی تامل و محض غاربی نہیں بلکہ اپنی قوتوں اور اپنے غلبے کے حواس بھی متصف ہے۔ اگر زندگی کی ارتقائی رو کو اس نقطہ نگاہ سے دیکھا جائے تو یہ بات قرین قیاس معلوم ہوگی۔ جہاں آج تک اس سے انسان نے اپنی مادی قوتوں کا احساس پیدا ہوا ہے وہاں یقیناً کچھ منازل ایسی بھی ہیں جہاں انسان میں صفتِ آگہی سے لطیف تر صفات نمودار ہوگی اور وہ اپنی اُن طاقتوں سے بھی آگاہ ہوگا جو بلحاظ لطافت مادی قوتوں کی گھنٹا ہ افضل و اعلیٰ تر ہیں۔ وانا لوگوں نے انہیں روحانیت کے مُعسرہ نام سے موسوم کیا ہے، خود انسانی زندگی میں اس بات کا ثبوت ملتا ہے جوں جوں انسان کے دل و دماغ پرورش پاتے ہیں اُنکی نگاہیں مادے کے انفرادی کرشموں سے ہٹ کر ان لطیف حقائق کی طرف منتقل ہونے لگتی ہیں جو مادی کرشموں کی توجیہ ہونے کے علاوہ اُنکے لیے جامع اشتات کا کام بھی دہیں۔ مثلاً اکثر لوگ تو محض گرتے ہوئے سیول اور ٹوٹے ہوئے مستاروں کو دیکھتے ہیں اور ان میں کوئی نسبت خیال نہیں کرتے مگر ان کی قوتِ تمیز جب عام سطح سے ذرا اونچی ہو جاتی ہے تو بحر حیات میں سے ایک آدمیوں سا گوہر بے بہا ایسا نکل آتا ہے جو اپنی دیدہ وری کے طفیل دُنیا بھر کی گرتی ہوئی چیزوں

کے پس پشت قوت کشش کو کارفرما دیکھ کر دنیا پر اس حقیقت کو واضح کر دیتا ہے کہ وہ تمام کرشمے جو بظاہر بے تعلق معلوم ہوتے تھے دراصل ایک ہی رشتہ میں منسلک ہیں +

یہ محض اتفاقی امر ہے کہ دیدہ وروں کی جماعت میں سے میں نے نیوٹن کی مثال پیش کی اور نہ اس سے میرا یہ مطلب ہرگز نہیں کہ اصحابِ نظر محض دُنیا کے سائنس کے لیے ہی مخصوص ہیں اور نہ ہی مسیری اس سے یہ مراد ہے کہ علومِ سائنس کو دیدہ وری سے کچھ خاص تعلق ہے جو اور علوم کو نہیں۔ غور کرنے سے معلوم ہو گا کہ ایسے لوگ ہر شعبہ علم میں کم و بیش پائے جاتے ہیں اور علمِ داد کے طبقہ میں ان اصحاب کو عام طور پر شعرا کے نام سے موسوم کیا جاتا ہے۔ حقیقی شاعر کی اختراقی نگاہیں محسوسات کے پردوں کو چاک کر کے حقایقِ حُسن و عشق تک پہنچ جاتی ہیں اور وہ دُنیا کو اس بات سے آگاہ کر دیتا ہے کہ فطرت کی دھنیریلو کی نو و محض ان حقایق کے وجود سے ہے اور اگرچہ عام نگاہیں ان حقایق سے نا آشنا ہیں تاہم اگر تھوڑا بہت غور و فکر کرے تو اسے حقیقت کا نظارہ کامل نہ ہی ایک آدھ جھلک تو ضرور ہی نصیب ہو سکتی ہے۔ دُنیا کے ادب میں شاعر کو وہی حیثیت حاصل ہے جو سائنس دان کو عالمِ سائنس میں، جس طرح صاحبِ نظر سائنس دان کی نگاہیں گرتے ہوئے سیبوں اور نوٹوں سے ہوتے ستاروں سے ہٹ کر قوتِ کشش کی طرف منتقل ہوتی ہیں جس کی وحدت میں ان کرشموں کی کثرت کا راز ہے اسی طرح حقیقی شاعر کی نگاہیں بھی گلشنِ فطرت کے حسین نظاروں سے کنارہ کش ہو کر حقیقی حُسن و عشق کی طرف ملتفت ہوتی ہیں جبکہ رشتہ واحد میں مختلف نظریات مناظر اس طرح منسلک ہیں جیسے ایک شاخ میں متعدد پھول + عام آدمی گرتے ہوئے سیدکے دیکھ کر یہ سمجھتا ہے کہ اچھے محض ایک چیز کو بلندی سے پتی کی طرف آتے دیکھا مگر سائنس دان کی باریک بینی نگاہیں اس معمولی واقعہ میں قوتِ کشش کو مصروف کار دیکھتی ہیں اسی طرح ایک معمولی دہی گنغنے پھول کو دیکھ کر یہ خیال کرتا ہے کہ وہ محض چند رنگین پتیوں کے مجموعہ کا مشابہہ کر رہا ہے مگر بخلاف اس کے شاعر کی دُور بینی نگاہیں اس پھول کے کرشمہ رنگ بو کے پس پشت

جہانِ عشق آباد دیکھتی ہیں۔ یعنی گرتا ہوا سبب اگر سائنس دان کی نگاہوں میں کشش کی گہرے قوت کا ایک معمولی مظاہرہ ہے تو رنگین پھول شاعر کی نگاہوں میں قوتِ عشق کی معجزانہائی کا ادنیٰ کرشمہ ہے۔

ریاضِ ہستی کے ذرے ذرے سے ہر محبت کا جلوہ پیدا

حقیقت گل کو تو جو بچھے تو یہ بھی پیاں بے رنگ دلو کا

ظاہر ہے کہ زندگی کی ارتقائی منزل میں انسان اپنی قوتِ تخلیق کی پختگی کے سہارے مادے کی چار دیواری کے طلسم کو توڑ کر ان حقایق کی دید میں کامیاب ہو جاتا ہے جو مادی کرشموں اور مادی زندگی کی طرح کثیف اور آئی فانی نہیں۔ بلکہ لطیف اور ابد الابد تک رہنے والی ہیں۔ مگر ایسی ہستیاں جنہیں زندگی کے لشکرِ جزا کی شاندار رفوحات تصور کرنا چاہیے کبھی کبھار پیدا ہوتی ہیں۔ عام آدمی تو زندگی کی نشیبی سطح پر سب اوقات کرتے ہیں مگر ان کا مسکن اس کی بلند ترین منازل پر ہوتا ہے جن کی رفعتوں سے وہ کرشمہ ہائے عالم کی نیزگیوں کو شکست دیکر کہنی نوعِ انسان کو شاہراہِ حقیقت کی ہدایت کرتے ہیں۔ مندرجہ بالا مثالوں سے واضح ہے کہ انسانی قوتیں عروج یافتہ ہو کر محسوسات کی قیود سے نکل کر حقایقِ لطیفہ کے نظاروں میں محو ہونے لگتی ہے یا بہ الفاظِ دیگر زندگی کی ارتقائی رو کا میلان کثافت سے لطافت کی طرف ہے۔ ابتدا میں انسان محض مادے کے کرشموں سے آگاہ ہوتا ہے اور انکو ایک دوسرے سے الگ اور بے تعلق سمجھتا ہے۔ اس سے اگلی منزل میں جو دیدہ درماہرین ظلف و شعر و سانس کا مقام ہے انسان ان لطیف اصولوں یا حقیقتوں کا ادراک کرتا ہے جن میں سے ہر ایک کے تحت مادی زندگی کے لاتعداد منتشر کرشمے اس طرح یکجا کیے جاسکتے ہیں جیسے رنگارنگ کے موتی ایک ہی لڑی میں۔

انسانی تہذیب و تمدن کی تاریخ ان منازل کے وجود کی جتنی جاگتی تصویر ہے۔ لہذا ان کو دیکھتے ہوئے اور ان سے زندگی کی ارتقائی رو کے میدان کا مشاہدہ کرتے ہوئے یہ نتیجہ

نکالنا بے موقع اور بے محل نہ ہو گا کہ ان سے آگے ایسی مسزئیں بھی زندگی کے لاتنا ہی سفر کا حصہ ہیں جہاں وہ لطیف کے لطیف تر حقایق چشم انسان پر جلوہ گر ہوتے ہیں جن کا محاصرہ پہلی منزل کے حقایق سے یقیناً بہت زیادہ وسیع اور سبب ہے۔ اس صداقت کو اگر ذہن نشین کر لیا جائے تو یہ بعید از قیاس معلوم نہ ہو گا کہ زندگی کی جولا نگاہ میں ایسی منازل بھی موجود ہیں جو دیدہ و در شعرا اور صاحب نظر سائنس دانوں کی منازل سے بالاتر ہیں جہاں انسان پر ایسی حقیقتیں منکشف ہوتی ہیں جو علمی و شعری حقایق سے بہت زیادہ لطیف ہیں جن کا محاصرہ علمی و شعری حقایق کی طرح محدود و مخصوص کرشموں پر نہیں بلکہ تمام کائنات عالم پر ہے۔ مذہب نے ان لطیف ترین حقایق کو حقیقتِ اشیا کے نام سے تعبیر کر کے ان منازل کو جہاں پہنچ کر یہ حقیقت انسان سے بے نقاب ہوتی ہے۔ خدا شناس حضرات کی مخصوص ملکیت قرار دیا ہے۔ اس حقیقت تک پہنچا گیا عروج انسانی کا کمال ہے اور فحش نصیب ہیں وہ لوگ جنہوں نے اس کو ہر مراد کو پایا یا اس متاعِ بے بہا کا حصول ہدایتِ آسمانی کی روشنی اور اتباعِ نبوت کے بغیر کسی طرح ممکن نہیں خدا رسیدہ حضرات کی زندگی سے اس بات کا ثبوت ملتا ہے کہ یہ حقیقت ”دیکھنے کی چیز ہے“ سمجھنے کی نہیں اور اس کا تعلق ذہنی ادراک سے نہیں بلکہ ”مشاہدہ“ سے ہے۔ قرآن کریم نے ایمان بالنبی کے فلسفہ میں انسانی عقل و ادراک کی کمزوری و نارسائی کا اعلان کرتے ہوئے اس بات کی شہادت دی کہ خلائی ہستی و ادراک کی کیفیت کا نام نہیں ”روحانی مشاہدہ“ کی تفسیر ہے، ”مریدِ ہندی پیر رومی سے اسی سلسلہ میں استفسار کرتے ہیں کہ انسانی ارتقا کا منقسم و منہی کیا ہے علم حقیقت یا دیدار حقیقت؟

خاک تیرے نور سے روشن بصر
غایتِ آدمِ خبیہ پر یا نظر؟

جواب میں ارشاد ہوتا ہے ۵

آدمی دیداست باقی پوست است
دیداس باشد کہ دید دوست است

اقبال کا دعویٰ ہے کہ یہ نظر انسان میں محض خودی کی نمود سے پیدا ہو سکتی ہے اور اس حقیقت کو اُس نے متعدد اشعار میں ظاہر کیا ہے، زندگی کی جولا جگہ اُس کی نگاہوں میں تقویم خودی کی مختلف منازل کا نام ہے اور ہماری زندگی ان منازل کا آغاز خودی کی ہے مہسنزل اولیں * مسافر یہ تیرا نشین نہیں
بیرنگی لکھن خاکداں سے نہیں جہاں تجھ سے ہر توجہاں سے نہیں
بڑھے جا یہ کوہِ گران توڑ کر * طلسم زمان و مکاں توڑ کر
جو انسان خودی سے آگاہ ہو وہ کو بھگر کے لیے بھی اس حقیقت سے بے خبر نہیں ہوتا کہ وہ

ارتقائی منازل جن کا عبور اُسے درپیش ہے اُن کی امتدادی وسعتوں کے مقابلہ میں انسانی زندگی نمود شریکی حیثیت بھی نہیں رکھتی۔ اُس کی نگاہیں اپنی موجودہ منزل کے علاوہ آئندہ مراحل پر بھی لگی رہتی ہیں اور وہ وقتِ حاضر کی قیود کے باوجود بدتیت سے بگڑتا رہتا ہے۔ ایسے انسان کی نگاہوں میں موت ایک تغیر محض کے سوا اور کچھ نہیں جس کی بدولت زندگی جاہل منانفت اتا بھینکتی ہے اور وہ اس تغیر کے خائف ہونے کی بجائے گونا گونا گوست حاصل کرتا ہے کہ اُس کی خودی جسم خاکی کی کثافت سے آزاد ہو کر اور اپنی قسم کے لطیف ماحول میں زندگی بسر کر کے اپنی نمود کے فرائض بہترین طور پر انجام دے سکے گی اور اس طرح وہ اس حقیقت اشیاء تک پہنچے میں کامیاب ہو جائے گا جسے زندگی کی ارتقائی رواد کا انتہائی مقصد خیال کیا جائے گا۔ اور جسے حصول کار از بقول اقبال انسان کی اپنی ذات کی نمود میں مستتر ہے۔ ایسے انسان کے لیے موت گویا ایک راستہ ہے جو اُسے اُسکے محبوب و مقصود تک لے جاتا ہے اگر آدمی واقعی اپنی خودی سے آگاہ ہے یعنی اُسے اپنے مقصود سے محبت ہے اور وہ اُس تک پہنچنے کے لئے سبھی راہ ہے تو موت یقیناً اُس کی ثابت قدمی میں تنزل پیدا نہ کر سکے گی اور وہ اُس سے لرزاں و

دترساں ہونے کی بجائے اُسے خوش آمدید کہے گا۔

خود ہی ہے زندہ تو ہے موت اک مقام تیا کہ عشق موت سے کرتا ہے امتحان ثبات
یہی ایک حقیقت ہے جو انسان کو اپنے آپ سے اور خدا سے آگاہ کرتی ہے اور انسان
کو لازمانی و لامکانی کی تعلیم دے کر اُسکے دل و دماغ کو توسیع بخشتی ہے جس کی بدولت وہ
قابل ہو جاتا ہے کہ حیات سے حقیقی طور پر لطف اندوز ہو سکے اور اُسکے ساتھ ساتھ اس طریق
پر بھی گامزن رہے۔ جس کا اتباع عین ہدایت کا موجب اور جس سے انحراف ضلالت کی دلیل ہے۔
اقبال وہ پہلا شخص ہے جس نے اپنی ظلفیانہ شاعری میں اس راز کو فاش کیا اسکا
کلام انسانی تاریخ میں ایک عالمگیر انقلاب کی حیثیت رکھتا ہے جسکے اثرات ابھی بہت
کچھ پردہ وقت میں ستور ہیں۔ اُس کی آواز سے نوجوانوں کے دلوں میں ایک نئی دنیا رونما
ہو رہی ہے جس کا پر تو ابھی اُسکے انکار و اعمال پر بہت لہکا نظر آتا ہے مگر جسکے متعلق و ثوق
سے کہا جاسکتا ہے کہ رفتہ رفتہ نمایاں اور نمایاں ہوتا چلا جائے گا۔ اقبال کا پیغام اسرار حیات
کی تفسیر ہے۔ جس سے ہر ایک دل اپنے اندر ایک نیا ولولہ زندگی محسوس کرتا ہے، وہ بھید
جس کو اس دانلے راز نے فاش کیا اُسکے انکشاف پر فطرت انسانی تا ابد ناز کرے گی
اُسکے گنجینہ سخن کے آبدار موتی فطرت کے بیخِ زیبا پر صبح کے پاکیزہ ستاروں کی مانند نور ہیں
اور اُن سے اُس کو وہی زمینت نصیب ہے جو حسین بچھو لوں کو نظر استخیم سے تاریخ عالم ایسے دیو
دروں کی مثالیں بہت کم پیش کرتی ہے۔ زندگی کی جوئے رواں کر ڈٹوں کر وٹیں لینے کے
بعد ایسا گوہر شاہ ہمارا پیدا کرے تو کرے ورنہ زمانہ شاہد ہے کہ

ہزاروں سال نرس اپنی بے فوری پڑتی ہے

بڑی شکل سے ہوتا ہے چین میں دیو در پیدا

گفتگوئے مصالحت

شرآنی روشنی میں! (رازئی)

یوں تو ہندوستان میں ہندو اور مسلمان آٹھ نو سو سال سے اکٹھے رہتے چلے آ رہے ہیں لیکن باہمیہ قربت و اختلاط برادران وطن جس قدر مسلمانوں کی تہذیب تمدن کی اساس سے بیگانگی نے ذہنی احساسات اور قلبی رجحانات کے سرچشمہ سے ناستنا اور انکے مذہب کے بنیادی اصولوں سے بے خبر ہیں اس سے پتہ چلتا ہے کہ انہوں نے ان سے اس قدر غیریت اور اجنبیت برتی ہے۔ اس وقت ہمیں ان اسباب و علل سے بحث نہیں جو اس بیگانگی اور ناواقفیت کا جنم ہیں لیکن موجودہ دور سیاست میں اس کی وجہ سے جو مشکلات پیش آرہی ہیں انہوں نے ہمیں مجبور کر دیا ہے کہ ہم کھلے کھلے الفاظ میں بیان کر دیں کہ آج بہت سی بدگمانیاں اور غلط فہمیاں اسوجہ سے پیدا ہو رہی ہیں کہ ہندو و مروج اسلام سے قطعاً نا آشنا ہے۔ عوام الناس کو تو چھوڑیے اس قوم کے متازا کا برکی یہ کیفیت ہے کہ وہ سیکل اور نیٹھے کے فلسفہ کی بارکیاں جانتے ہیں۔ وہ مارکس اور لینن کے نظریات کے ماہر ہیں۔ وہ روما اور یونان کے عروج و زوال کے اسباب سے باخبر ہیں لیکن وہ مسلمانوں کے متعلق صرف اتنا ہی جانتے ہیں کہ ان کو گلہ زنج بقر کی اجازت دیدی جائے۔ مساجد کے سامنے باجہ بجانا روک دیا جائے۔ اور انکا "ٹوئی دار لوٹا" ان سے نہ چھینا جائے تو انکے مذہب تمدن۔ تہذیب اور کلچر کی پوری پوری نگہداشت ہو جاتی ہے۔ اور جب کوئی مسلمان اس سے ذرا آگے کسی اور چیز کے تحفظ حقوق کا مطالبہ کرتا ہے تو وہ فوراً کہ اٹھے ہیں کہ دیکھو میاں! یہ سیاسی معاملہ ہے اسے مذہب کا

بتیسرے دے کر خواہ مخواہ "سٹر" قرار نہ "مسئلہ کیوں بناتے ہو" یہ ایک بنیادی غلطی یا غلط فہمی ہے جس کی بنا پر آج تک ہندو مسلم اختلافی مسائل کا کوئی حل تجویز نہیں ہو سکا۔ اور ہم پورے ایتقان و بصیرت کے ساتھ اعلان کرتے ہیں کہ جب تک اس بنیادی غلطی کو دور نہ کیا جائے گا۔ اس مسئلہ کا کوئی محکمہ دیر پا اور استوار تصفیہ نہیں ہو سکے گا۔ حقائق سے چشم پوشی کرنے سے اختلافات نہیں مٹا کرتے۔ جو ایسا سمجھتے ہیں وہ خود بھی دھوکے میں رہتے ہیں اور دوسروں کو بھی دھوکے میں رکھتے ہیں۔ اور یہی دھوکا ہے جو انسان کو کسی صحیح نتیجہ تک پہنچنے نہیں دیتا، اس لیے کہ جب کسی اختلافی مسئلہ کو فریقین اور مختلف اور متضاد زدایاے نگاہ سے دیکھیں تو وہ کس طرح کسی ایک فیصلہ پر پہنچ سکتے ہیں۔ ہندو ایک معاملہ کو پیش کرتا ہے تو اسکے سامنے سیاسی منافع، ملکی مصالح، قومی رجحانات، وطنی جاؤ بٹیس ہوتی ہیں وہ اس معاملہ کو اپنی سینٹوں میں تولتا ہے اور بازار کی گرمی اور سردی کے پیش نظر اپنی قیمتوں میں تغیر و تبدل بھی کر لیتا ہے۔ مبادلہ و معاوضہ کی شرح میں بھی کمی بیشی روا رکھ سکتا ہے۔ لیکن فریق ثانی یعنی مسلمان۔ اس معاملہ کو خالصتاً مذہبی میزان سے تولتا ہے کہ جس پر نہ بازار کی سردی۔ گرمی اثر انداز ہو سکتی ہے۔ نہ مبادلہ و معاوضہ (EXCHANGE) کی شرح میں کچھ فرق ہو سکتا ہے۔ وہ دنیا کے کسی معاملہ میں وہ بانابر سیاست کے کسی سودے میں آئیں۔ اکیس نہیں کر سکتا۔ کہ اسکے سامنے حکم علی الفاظاً لکھا ہوتا ہے کہ:-

من لہم بحکمہ بما انزل اللہ فا ولینا کے کے ہُمُ الْکَافِرُونَ ۞

جو شخص اپنے معاملات کے فیصلے اللہ کی کتاب کے ماتحت نہیں کرتا، اسے اسلام سے

کچھ تعلق نہیں وہ کفار کے زمرہ میں شامل ہے ۞

لہذا مسلمان اس مقام پر مجبور ہو جاتا ہے۔ فریق مقابل اس کی اس مجبوری کو نہیں سمجھتا اور کہہ

دیتا ہے کہ دیکھو صاحب اہم تو معاملہ کے تصفیہ پر آمادہ ہیں۔ لیکن یہ حضرت محمدؐ کے واقع

ہوئے ہیں۔ اپنی سی کہے جاتے ہیں۔ ان سے معاملہ طے کیسے ہو۔ بات تو جب ہو کہ کچھ ہم جڑیں
 کچھ یہ گھٹیں، اصل یہ ہے کہ اتحاد و مفاہمت چاہتے ہی نہیں، یہ تو انگریزوں کے پھو ہیں،
 یہ تو جنگ آزادی کے راستے میں ننگ گراں بچکے بیٹھے رہنا چاہتے ہیں، مسلمان یہ سب کچھ
 سنتا ہے اور متوجہ ہو کر رہ جاتا ہے کہ یا اللہ! سینے وہ کون سی خطا کی جو اس قسم کی سبب و سبب کا
 نشانہ بنا جا رہا ہوں، وہ صرف اتنا ہی کہتا ہے کہ بہائی! میرے مذہب کا معاملہ ہے میں
 اس میں مجبور رہے بس ہوں۔ تو اسپر پھر ایک ٹور بند ہو جاتا ہے۔ کہ کوسبھی! اب کونسل کی
 نشستوں میں بھی مذہب آگے، بندے ماترم کا گیت بھی مذہبی مسئلہ بن گیا۔ اردو ہند کی
 جگہ ابھی دین کا معاملہ ہو گیا، مسلمان پھر یہ سب کچھ سنتا ہے اور کہنے والوں کا منہ نکتارہ جاتا
 ہے اور سوائے اسکے کچھ نہیں کہہ سکتا کہ

یارتِ یہ نہ سمجھے ہیں نہ سمجھیں گے میری بات

دے اور دل ان کو جو نہ سے مجھ کو زباں اور

لہذا برادرانِ وطن جب تک مسلمان کی اس مجبوری کو نہیں سمجھیں گے۔ ملکی معاملات نہیں
 سلجھ سکتے۔ جب تک انہیں اس بات کا یقین نہیں آجائے گا کہ ایک مسلمان کے لیے پونگت
 پر جا کر صبح دوٹ دینا بھی ایسا ہی مذہبی فریضہ مقدس ہے جیسا نماز پڑھنا، سیاسی مسائل
 کا اختلاف کا کوئی حل تجویز نہیں ہو سکے گا۔ اس وقت ہم ایک نشست میں اتنا تو نہیں کر سکتے
 کہ اس کام کے جملہ عناصر ترکیبی کو سامنے لا کر یہ بتا دیں کہ بساط سیاست کے جن جن گوشوں کو ہندو
 خالص دنیاوی اور ملکی مسائل سمجھتا ہے۔ وہ مسلمان کے نزدیک عین دینی اور مذہبی معاملات
 میں۔ البتہ اس وقت ہم صرف ایک بنیادی مسئلہ کو مستحکم کریم کی روشنی میں دکھانے کی کوشش
 کرینگے جو گزشتہ ایام پنجاب۔ گاندھی۔ بوس کی گفتگوئے مصاحبت کے ضمن میں لوگوں کے سامنے
 آچکا ہے۔ گفتگوئے مفاہمت کی تفصیلات ہنوز پردہ اخبار میں ہیں اس لیے ان پر تو کسی قسم کا
 تبصرہ قبل از وقت ہے۔ لیکن اخبارات میں ایک اصولی بات کا ذکر ہو رہا ہے اور وہی بات

ملک کے طول و عرض میں، ہجرت انگریزی کا ذریعہ بنائی جا رہی ہے۔ مسٹر خلیج نے یہ کہا ہے کہ گفتگو چونکہ ہندوؤں اور مسلمانوں میں مصاحبت کی غرض سے ہو رہی ہے اس لیے سب کے مقدم یہ ہے کہ مسلم لیگ کو مسلمانوں کی نمائندہ جماعت تسلیم کیا جائے اور کانگریس کو غیر مسلموں کی نمائندہ جماعت۔ اور اس طرح جو معاملات طے ہوں وہ من حیث الجماعت طے ہوں۔ کہ مسلمانوں کے معاملات طے کرنے کی مجاز صرف ان کی نمائندہ جماعت ہو سکتی ہے۔ کوئی فرد، یا کوئی فرقہ اس کا مجاز نہیں ہو سکتا۔ یہ ایک بنیادی مسئلہ تھا جو مسٹر خلیج نے پیش کیا۔ اس پر ہم دیکھ رہے ہیں کہ ملک میں ایک ہنگامہ برپا کیا جا رہا ہے کہ مسٹر خلیج کا یہ مسلک ظالمتہ فرقہ وارانہ ہے اس کے تو یہ معنی ہیں کہ ملک میں مسلمانوں کی ایک الگ جماعت کا وجود تسلیم کر لیا جائے اور کانگریس تمام ہندوستانیوں کی نمائندہ جماعت ہونے کے بجائے غیر مسلموں کی نمائندہ جماعت بنے رہ جائے۔ ہمارے نزدیک یہ تمام ہنگامہ آرائی اگر مصاحبت پہلو تھی کرنے کی نیت سے نہیں تو کم از کم اس بنیادی غلط فہمی کی وجہ سے یقینی ہے جس کا ہم ادھر ذکر کر آئے ہیں اس دیکھنا یہ ہے کہ مسٹر خلیج نے جو کچھ کہا ہے وہ انکا اپنا ذاتی خیال ہے یا وہ بہ حدیث مسلمان بہت کی رُو سے۔ ایسا کہنے اور کرنے پر مجبور ہیں۔ اگر تو وہ ان کا اپنا خیال ہے تو اس میں تغیر و تبدل ہو سکتا ہے لیکن اگر وہ خیال نہیں بلکہ قرآن کریم کا حکم ہے تو پھر جب تک ایک شخص اپنے آپ کو مسلمان کہتا ہے۔ وہ اس بنیادی اصول سے ایک انچ بھی ادھر ادھر نہیں ہٹ سکتا۔ ساری دنیا اس کی مخالفت کرے۔ اُسے فرقہ پرست کہے۔ ضدی قرار دے۔ غدار وطن اس کا نام رکھے جو جی میں آئے کہتی جائے وہ اپنے فیصلے میں تبدیلی تو ایک طرف۔ تبدیلی کا خیال تک بھی نہیں لاسکتا کہ ایک مسلمان کے مصاحب اس کی ہر روشیں۔ اسکا مسلک۔ اس کے فیصلے اس کے ارادے سب قرآن کریم کے فیصلوں کے تابع رہتے ہیں۔ بل من اسلمہ وجمہہ للہ وھو محسن جب تک ایسا ہوتا ہے وہ مسلمان رہتا ہے اور جب قرآن کریم کے فیصلوں پر کوئی اور نئے غالب آجائے تو پھر وہ ہندوستانی تو رہ سکتا ہے مسلمان نہیں رہ سکتا۔

قرآن کریم دُنیا میں انسانوں کی تقسیم صرف ایک اصول پر کرتا ہے جسے کفر و اسلام کا اصولِ تقیم کہتے ہیں اس کے نزدیک انسان صرف دو جماعتوں میں تقسیم ہو سکتے ہیں۔ مسلم و غیر مسلم انسانوں کی ایک تیسری قسم بھی وہاں ملتی ہے وہ بھی دراصل اسی دوسری جماعت ہی کی ایک شاخ ہے ان کو وہ منافقین کی جماعت کہتا ہے یعنی وہ لوگ جو بعض مصالح و منافع کی خاطر بظاہر ایک جماعت سے اپنا تعلق ظاہر کریں لیکن درحقیقت وہ دوسری جماعت کے ساتھ ہوں

وَمِنَ النَّاسِ مَن يَقُولُ آمَنَّا بِاللَّهِ وَبِالْيَوْمِ الْآخِرَةِ وَمَا هُمْ بِمُؤْمِنِينَ ۚ يَنْدَعُونَ

اللَّهَ وَالَّذِينَ آمَنُوا وَمَا يَخْدَعُونَ إِلَّا أَنفُسَهُمْ وَمَا يَشْعُرُونَ ۚ

اور لوگوں میں سے وہ بھی ہیں جو کہتے تو یہ ہیں کہ ہم اللہ اور آخرت پر ایمان رکھتے

ہیں۔ لیکن درحقیقت وہ (مؤمنین کی جماعت سے منقطع) نہیں ہوتے۔ وہ اللہ کو اور

ایمان والوں کو دھوکہ دیتے ہیں۔ لیکن دراصل یہ ہوکا انکی خود فریبی ہوتی ہے

اور وہ سمجھتے نہیں ہیں

وہ لوگ جن کی امتیازی خصوصیت یہ ہے کہ :-

وَإِذْ لَقُوا الَّذِينَ آمَنُوا قَالُوا آمَنُوا وَإِذْ خَلُّوا إِلَىٰ شِيبَاتِنَهُمْ قَالُوا إِنَّا مَعَكُمْ إِنَّمَا نَحْنُ مُسْتَعِينُونَ ۚ

جب یہ لوگ مسلمانوں کی جماعت سے ملتے ہیں تو کہتے ہیں کہ ہم بھی ایماندار ہیں لیکن

جب اپنے لیڈروں سے تنہائی میں ملتے ہیں تو کہتے ہیں کہ ہمتو تمہارے ہی ساتھ

ہیں ان لوگوں سے تو ہم یونہی تسخر کر رہے ہیں

لیکن شرابی تقیم کے اعتبار سے یہ لوگ بھی غیر مسلم ہیں ہی شامل ہوتے ہیں۔

وَإِذْ جَاءَهُمْ وَكُفْرًا قَالُوا إِنَّا مَعَكُمْ ۚ وَقَدْ خَلُّوا بِالْكَفْرِ وَقَدْ خَرَجُوا بِهِ ۚ وَاللَّهُ أَعْلَمُ بِمَا كَانُوا يَكْتُمُونَ ۚ

اور یہ لوگ جب تمہارے پاس آتے ہیں تو مومن بن جاتے ہیں۔ حالانکہ جب یہ

آئے تھے تو اس وقت بھی کفر ہی لیکر آئے تھے۔ اور جب گئے تو اس وقت بھی کفر ہی

لے کر گئے۔ اور اللہ خوب جانتا ہے جو یہ چھپاتے ہیں

بلکہ یہ توجہنہم کے اہل ترین درجہ میں جائیگے کہ کھلے دشمن سے مار آئیں ہمیشہ زیادہ خطرناک ہوتا ہے۔

ان المنافیقین فی الدار کے اکاسفل من النار۔

یقیناً یہ منافق (یعہ جعفر و صادق) جہنم کے سب سے پچھلے حصے میں ہونگے
 تو گویا قرآن کریم کے نزدیک جماعتیں صرف دو ہی ہیں مسلم اور غیر مسلم۔ اس تقسیم کے سوا وہ کسی
 تیسری تقسیم کو جانتا ہی نہیں۔ اسلام کے نزدیک کسی مخلوط جماعت کا تصور ہی غیر قرآنی ہے یعنی
 وہ اسے تسلیم ہی نہیں کرتا کہ مسلم اور غیر مسلم ملکر ایک جماعت بن سکتے ہیں۔ سارا قرآن آپ کے سامنے
 ہے نبی اکرم کا اُسوہ حسنہ آپ کے سامنے ہے۔ صدرِ اولیٰ کے مسلمانوں کی تاریخ کے اوراق آپ کے
 سامنے ہیں کہیں کسی ایک جگہ بھی آپ کو اس قسم کا اشارہ تک بھی نہ ملے گا کہ مومن و کافر مسلم و غیر مسلم
 باہمی اختلاط سے کسی ایک جماعت کے افراد بن سکیں۔ اسلام خالص مسلمانوں کی الگ جماعت
 قائم کرتا ہے جس میں کسی غیر مسلم کا نام تک نہیں آسکتا۔ اور اسی طرح کوئی مسلمان اپنی جماعت کو
 چھوڑ کر کسی دوسری جماعت میں شامل نہیں ہو سکتا جو غیر مسلموں پر مشتمل ہو۔ علیکم بالجماعة فانہ
 من منذ۔ منذ فی اللہ ربانی جماعت کے ساتھ رہو۔ جو اُس میں سے الگ ہو وہ سیدھا جہنم میں گیا، اس
 منذ الگ ہونے کے معنی ہی یہ ہیں کہ وہ خالص مسلمانوں کی جماعت کو چھوڑ کر کسی مخلوط جماعت کا
 فرد بن جائے۔ من فارق عن الجماعة منذاً فخلع ربقۃ الاسلام عن عنقہ۔ جو جماعت سے ایک باشت بھی الگ
 ہو گیا۔ اس کی گردن سے اسلام کا طوق اُتر گیا، اگر ہم اس موضوع پر آیات قرآنی، احادیث
 مقدسہ اور ہمارے صحابہ کرام جمع کریں تو ایک صحیح کتاب مرتب ہو جائے، لیکن ان تمام تحریری اسناد
 کے علاوہ نبی اکرم کی سیرت مقدسہ اور صدرِ اولیٰ کے مسلمانوں (رضی اللہ عنہم) کی تاریخ اپنی
 شہادت آپ پیش کرتی ہے غیر مسلم مورخین نے اس باب میں بڑی تجسس و تعصب کی ہے کہ کہیں
 کوئی ایک واقعہ ہی ایسا ملجائے کہ مسلمان اور غیر مسلم ملکر ایک قوم بن گئے ہوں، لیکن وہ ناکام رہے
 ہیں۔ سر ولیم مورے نے اتنی سعی و کادوش کے بعد اپنی مشہور کتاب (THE CALIPHATE
 ITS RISE AND FALL)

تاریخ عروج و زوالِ خلافت۔ میں لکھا ہے کہ صدر اولے کے مسلمانوں کی تاریخ میں صرف ایک شخص، حارث نامی ایسا ملتا ہے جو اپنی جماعت کے چمکڑھٹان کے پاس چلا گیا تھا۔ لیکن وہ بھی کچھ عرصہ کے بعد تائب ہو کر واپس آ گیا اسی طرح غیر مسلم بھی مسلمانوں کی جماعت کے افراد نہیں بن سکتے تا وقتیکہ وہ اسلام قبول نہ کریں۔ اس لیے کہ مسلمانوں کے معاملات، خواہ وہ اپنی اندرونی اصلاح و تقسیم سے متعلق ہوں۔ خواہ خارجی دنیا سے، وہ ان کی اپنی (غیر مخلوط) جماعت کے مشوروں سے طے پا سکتے ہیں و امرہہ شوروی بینہم ان کے معاملات باہمی مشورہ کے طے پائیں گے، یہ نہیں (آپس میں) خود اس بات پر دلالت کرتا ہے کہ یہ جماعت مسلم و غیر مسلم افراد پر مشتمل نہ ہوگی۔ بلکہ خالصتہ مسلمانوں کی جماعت ہوگی۔ پھر اطاعتِ خدا و رسول کے ساتھ جو طاقا اختیار، امیر ملت کی اطاعت کا حکم ہے تو اس کے متعلق بھی ارشاد ہے کہ اولی الامر منکم۔ وہ صاحب اختیار، وہ امیر قوم تم میں سے ہوگا کسی غیر مسلم کی قیادت میں چلنا مسلمان کے لیے جائز نہیں۔ اور مخلوط جماعت میں تو ظاہر ہے کہ اپنے اور بیگانے کی تمیز باقی نہیں رہے گی۔

اس تیز ملنے کا نام ہی تو قومیت پرستی (NATIONALISM) ہے۔

(۱) تو ہم نے یہ دیکھ لیا کہ اسلام کسی ایسی جماعت کا تصور بھی نہیں لاسکتا جو مسلم و غیر مسلم افراد کی مخلوط جماعت ہو۔ اس کے نزدیک مسلمانوں کی جماعت الگ ہوگی اور ان کے علاوہ تمام دنیا کے غیر مسلموں کی جماعت ان سے الگ۔

(۲) پھر جس طرح اسلام کسی مسلم و غیر مسلم کی غیر مخلوط جماعت کا تصور رکھتا ہے قرآنی تکرار دیتا ہے۔ اسی طرح وہ افراد کی ہستی کو بھی کچھ نہیں سمجھتا۔ فرد جب تک جماعت کا رکن ہے تو سب کچھ ہے جب وہ جماعت سے الگ ہو جاتا ہے تو اس کی اسلامی حقیقت کچھ نہیں رہتی۔ قرآن کریم میں شروع سے آخر تک مخاطب جماعتِ مومنین دیا یا اللہین امنوا سے ہے کہیں ایک جگہ بھی فرد کو مخاطب کرنے کے قابل نہیں سمجھا گیا۔

۱۳) جب طرح اسلام افراد کی کوئی بہتی تسلیم نہیں کرتا ایسی طرح اُسکے نزدیک کسی فرقہ کی بھی کوئی حیثیت نہیں۔ فرقہ سازی، گروہ بندی، پارٹی بازی، کو تو وہ شرک قرار دیتا ہے۔
وَمَا تَكُونُوا مِنَ الْمُشْرِكِينَ مِنَ الَّذِينَ فَرَّقُوا دِينَهُمْ وَكَانُوا شِيعًا. كُلَّ حِزْبٍ بِمَا لَدَيْهِمْ فَرِحُونَ
مسلمانوں! تم مشرکین میں سے نہ ہو جانا۔ یعنی ان لوگوں میں سے جو فرقہ اندازی کرتے ہیں، اور اپنی الگ پارٹی بنا لیتے ہیں۔ پھر ہر پارٹی، ہر فرقہ اپنے اپنے خیالات میں لگن رہتا ہے۔

دوسری جگہ ہے کہ وہ ایسا کرتے ہیں :-

لَسْتَ مِنْهُمْ فِي شَيْءٍ ۙ

تمہارا ان کے ساتھ کوئی تعلق نہیں

جو جاعتے الگ ہو گیا، خواہ ایک فرد ہو یا ایک فرقہ۔ اس کا اسلام سے کچھ تعلق نہیں رہتا۔
مندرجہ صدر ہر مسلمات سے ظاہر ہے کہ مسلمانوں کے جسد معاملات دوسری جماعتوں سے الگ ہونگے وہ۔

(ا) نہ کسی ایسی جماعت کی طرف سے ہو سکتے ہیں جو مسلم وغیر مسلم اراکین پر مشتمل ہو۔

(ب) نہ مسلمانوں کے انسداد سے ہو سکتے ہیں۔

(ج) نہ کسی خاص پارٹی کسی فرقے سے ہو سکتے ہیں۔

بلکہ وہ مسلمانوں کی جماعت میں سے ہونگے۔ لہذا اذروئے قرآن و سنت، ہر وہ معاملہ جو اوپر کی تین شقوں میں سے کسی ایک شق کے ماتحت طے پائے گا وہ اسلامی اصول کے ماتحت حکم و سنن نہیں ہوگا لیکن جو معاملہ مسلمانوں سے من حیث الجماعت طے پائے گا، وہی فیصلہ زندہ و پائندہ ہوگا کہ مسلمانوں کے نزدیک جماعت اور جماعت کے امیر کا فیصلہ خدا اور رسول کے فیصلہ کے قائم مقام ہو جاتا ہے اور یہ وہ فیصلہ ہے جس سے سرتابی ابدی جہنم میں لے جانے کی موجب ہو جاتی ہے۔

وَمَنْ يَعْصِ اللَّهَ وَرَسُولَهُ فَأَنَّ لَهُ نَارَ جَهَنَّمَ خَالِدًا فِيهَا أَبَدًا ۚ
اور جو خدا و رسول کے حکم سے سرتابی کرے گا تو اسکے لیے جہنم کی آگ ہے جس میں وہ

ہمیشہ رہے گا

یہاں سے یہ بھی واضح ہو گیا کہ مسلمانوں کو ایک "فرقہ" قرار دینا ان کو انکے مذہب سے منحرف بنا دینا ہے کہ فرقہ بندی تو انکے نزدیک مشرک ہے مسلمان فی ذاتہ ایک مستقل قوم (NATION) ہے اور یہ کسی غلط قوم (NATION) کا جزو بن ہی نہیں سکتے۔ مذہب یا ناممکن ہے، یہ جب تک مسلمان رہے گا ایک قوم۔ ایک جماعت کی حیثیت سے ہے گا۔ جب کسی غلط قوم میں جا کر لجا بیگا۔ اسلام کے خارجے سے باہر چلا جائے گا۔ یہ حقیقت بہ ظاہر ٹری تلخ معلوم ہوگی لیکن جس حقیقت کو خدا و اس کا رسول ایسے کھلے کھلے الفاظ میں بیان کرتا ہوا ہے رواداری کے ایک غلط مفہوم کی بنا پر کھلے کھلے میں نہ کہنا دوسروں کو فریب دینا ہے جو اسلام میں تو کسی صورت میں بھی جائز نہیں +

اِنَّ الَّذِيْنَ يَكْتُمُوْنَ مَا اَنْزَلْنَا مِنَ الْبَيِّنَاتِ وَالْهُدٰى مِنْ بَعْدِ مَا بَيَّنَّاهُمْ لِلنَّاسِ فِي الْكُتٰبِ اُولٰٓئِكَ

يَلْعَنُهُمُ اللّٰهُ وَيَلْعَنُهُمُ اللّٰعِنُوْنَ ۗ

یقیناً وہ لوگ جو اس چیز کو چھپاتے ہیں جو ہننے دلائل و ہدایت کی بنا پر نازل کیا ہے،

بعد اسکے کہ ہننے سے کتاب میں تمام انسانوں کے لیے بالکل ظاہر کر دیا ہے۔ تو ایسے

لوگوں پر اللہ کی لعنت ہے۔ اور لعنت کرنے والوں کی لعنت ہے +

اب مسئلہ زیر نظر کی دوسری شق کو لیجئے یعنی مسلمانوں کو من حیث اجماعت غیر ملکی جماعتوں

سے کس صورت میں معاملات طے کرنے ہونگے سب سے پہلے یہ سمجھ لیجئے کہ اسلام دنیا میں شرف

انسانیت سکھانے کے لیے آیا ہے مسلمانوں کا جذبہ عدل و انصاف، رحم و مروت سہروردی و آہستہ

کسی خاص قوم، خاص نسل، خاص رنگ، خاص ملک ہے کہ کسی خاص مذہب تک محدود نہیں

ہوتا۔ ان کا خدایاں انسانیت کا پروردگار ہے۔ لہذا مسلمانوں کے جذبات

مروت و پرورش بھی تمام نوع انسانی کے ساتھ یکساں ہوتے ہیں۔ لیکن نظم و نسق عالم کی بہترین

تعمیر کے لیے۔ دُنیا میں اس جماعت کے استحکام کی خاطر جو حق و انصاف کی علمبردار ہے جو خدا کے ضابطہ آسمانی کی امین اور حامل ہے ہمتان کریم نے وہ قوانین بھی مرتب فرمائیے ہیں جن کی رو سے مسلمانوں کی جماعت غیر مسلموں کی جماعت کے ساتھ تعلقات قائم کر سکتی ہے۔ تعلقات کی ایک شکل تو وہ ہوتی ہے جسے اعتماد، بھروسہ، قلبی یگانگت، دلی دوستی، وحدت ایمان و عمل کے تعلقات کہتے ہیں اسے قرآنی اصطلاح میں توٹی کہا جاتا ہے۔ اس قسم کے تعلقات قرآن کریم کی رو سے مسلمان صرف اپنی جماعت کے ساتھ وابستہ کر سکتے ہیں، غیر مسلموں کے ساتھ اس قسم کے تعلقات قطعاً پیدا نہیں کیے جاسکتے۔ اس چیز کو قرآن کریم نے مسلمانوں کی مرضی پر ہی نہیں چھوڑ دیا۔ بلکہ ان کو کھٹے کھٹے الفاظ میں تاکیدی احکام دیئے ہیں کہ وہ ایسا کر ہی نہیں سکتے یہ چیز کسی دوسرے وقت بیان کی جائے گی کہ دُنیا میں اس قسم کی جماعت کا وجود کیوں ضروری ہے۔ اور اس جماعت کے افراد کو غیر مسلموں کے ساتھ اس قسم کے قلبی تعلقات پیدا کرنے سے کیوں روکا گیا ہے۔ اس وقت ہم صرف قرآنی مسلمانوں کے بحث کر رہے ہیں ان کے دلائل و حجج سے فرمایا۔

”مومن مرد اور مومن عورتیں آپس میں ایک دوسرے کے دوست ہیں (اور) ایسا

دلی دوست اور نیک باتوں کا حکم دیتے ہیں بھائیوں سے رکھتے ہیں۔ نماز کو قائم

کرتے ہیں۔ زکوٰۃ دیتے ہیں اور اللہ اور اُس کے رسول کی اطاعت کرتے ہیں۔“

اس کے برعکس غیر مسلموں کے متعلق فرمایا۔

يَا أَيُّهَا الَّذِينَ آمَنُوا لَا تَتَّخِذُوا بَاطِنَةً مِن دُونِكُمْ يٰۤاُولِي النُّبُوٰۤاَلِ وَلَا دُوۡۤاۤءَ مَعۡشِمٍۭ ؕ قُلۡا بَدَا

الْبَغۡضَاءُ مِنۡ اَفۡوَٓاۤهِهِمۡ مَا خَفِيَ صِلٰۤوۡۤاۤءُ رِہۡمِ الْاَبۡرۡۤاۤءِ قُلۡا بَيۡنَا لِكُمۡ لَعۡنَاتٍ اِنۡ كُنۡتُمۡ تَعۡقِلُوۡنَ ؕ

اے ایمان والو! اپنے سوا (یعنی اپنی جماعت کے لوگوں کے سوا) کسی دوسرے کو دلی

دوست، نازدار نہ بناؤ۔ وہ تمہاری خفیہ میں کوئی کسر نہیں اٹھا رہیں گے اور

ہمیشہ تمہارے نقصان پر خوشیاں مناتے ہیں ان کی نفرت اور کینہ کی کچھ باتیں

توان کے گھنٹہ سے (بعض اوقات) نکل جاتی ہیں لیکن جو کچھ اُنکے دلوں کے اندر
بھرا ہوا ہے۔ وہ اس سے کہیں زیادہ ہے۔ ہم نے کئی کھلی باتیں تم سے کہی ہیں
اگر تم سمجھ رکھتے ہو تو خود سمجھ لو کہ اس میں کیا مصلحت ہے۔

من دونکم کا ٹکڑا قابل غور ہے یعنی اپنے سوا اپنی جماعت کے علاوہ اور کوئی بھی ہو
اس سے اس قسم کے تعلقات قطعاً پیدا نہیں کیے جاسکتے جیسے انہوں نے کہنے جاسکتے ہیں۔ ہم نے
چیلہ دیکھ لیا ہے کہ قرآن کریم کی رو سے دنیا میں جماعتیں صرف دو ہی ہیں ایک مسلمانوں کی اور دوسری
غیر مسلموں کی (من دونکم کی مسلمانوں کے سوا اور ساری دنیا کی جماعتیں اس غیر مسلم جماعت
میں شامل ہیں جو مسلمانوں کی جماعت نہیں وہ غیر مسلموں کی جماعت ہے۔ خواہ وہ ہزار فرقوں
سے ملکر جماعت بنی ہو۔ خواہ اسے کسی ملک کی واحد نمائندہ ہونے کا دعویٰ بھی کیوں نہ ہو
مسلمانوں کے نزدیک وہ جماعت من دون المؤمنین (غیر مسلم جماعت ہے اور یہی وہ جماعت
ہے جس سے توئی قلبی تعلقات۔ دلی دوستی۔ اعتماد اور بھروسے کے تعلقات۔ قطعاً جائز نہیں
وطن کا رشتہ تو ایک طرف رہا۔ خواہ خون کا رشتہ بھی کیوں نہ ہو۔ خواہ اُنکے آباؤ اجداد ہی کیوں
نہیں اُنکے بچے کیوں ہوں بہائی کیوں ہوں رشتہ دار کیوں ہوں) ان سے توئی جائز نہیں غیر مسلموں
کے ساتھ جو تعلقات قائم ہونگے وہ ہمیشہ باہمی معاہدوں کی رُند سے قائم ہونگے جن میں باہمی
حقوق و ضمانت کی شرائط و قیود واضح کی جائیں گی۔ یہ وہ جماعتیں ہوں گی جسے متعلق قرآن
کریم میں ہے کہ "بئینکم و بینہم میثاق" تمہارے اور ان کے درمیان میثاق ہے۔ معاہدہ
ہے۔ بنی کریم نے جس قدر معاملات غیر مسلموں سے طے کیے سب اسی انداز سے کیے۔ بنی حنیف انعم
کیے۔ باہمی معاہدوں کی رو سے کیے۔ صدر اولیٰ کے مسلمانوں کی تاریخ ان مواثیق و معاہدات
سے بھری پڑی ہے۔ اسکے خلاف ہمارا دعویٰ ہے اور علیٰ وجہ البصیرت یہ دعویٰ ہے کہ قرآن وحد
و آثار و تالیفات میں کہیں ایک سندھی اس چیز کے اثبات میں نہیں ملے گی کہ مسلمانوں نے غیر
قوموں سے انفرادی طور پر دوستی اور توئے کے تعلقات قائم کیے ہوں۔ اگر کسی کو اس میں

میں شک ہو تو اپنے دعوے کے اثبات میں کوئی ایک سند پیش کرے۔ **فَاتَابُرُوهَا نَكْمُرَان**
كُنْتُمْ صَادِقِينَ ۵



لیکن سوال یہ پیدا ہوتا ہے کہ جب کوئی مسلمان ایسا کرے کہ وہ انفس را دی طور پر غیر مسلم جماعتوں کے ساتھ رابطہ، مؤدت و مواعات قائم کر کے ان کے ساتھ دوستی اور تولی کا رشتہ پیدا کرے تو قرآن کریم کا اس باب میں کیا حکم ہے لیکن قبل اسکے کہ آپ یہ حکم نہیں ذرا کلیجہ کو ہتھام لیجئے حکم وہ ہے کہ جسے دیکھنے سے آنکھیں پتھرا جاتی ہیں جس کے احساس سے دل کانپ اُٹھتا ہے جس کے لکھے وقت ہاتھ پتھر پتھرا جاتا ہے۔ یعنی حکم ہے کہ ۱۔

من يتولى لهم منكم فانه منہم۔ ۵

جو تم میں سے اُنکے ساتھ اس قسم کا رشتہ قائم کرے تو وہ اپنی بیگ ایک ہو جاتا ہے + غور فرمائیے۔ فانه منہم۔ وہ تم میں سے نہیں رہتا۔ وہ اپنی میں سے ایک ہو جاتا ہے۔ جو اپنی جماعت کو چھوڑ کر دوسروں سے تعلقات قائم کرتا پھر اُسے تم سے کیا واسطہ اور جن میں جا ملا۔ اپنی میں سے ہو گیا! اللہ اکبر غور فرمائیے بات کہاں پہنچ رہی ہے! یاد رکھیے قرآن کریم کوئی "شاعری" کی کتاب نہیں ہے کہ یونہی برائے بیت کچھ الفاظ لکھ دیتا ہے بنو ذُہب اللہ من ذالک۔ قرآن کریم کا ایک ایک لفظ ہمالیہ پہاڑ سے زیادہ محکم اور اٹل ہے۔ اور جو کچھ کہتا ہے اس کا مطلب بھی وہی ہوتا ہے جب اُسے فانه منہم کہا تو فی الواقع اس کا مطلب یہ ہے کہ وہ شخص مسلمانوں کے حلقہ میں رہتا ہی نہیں۔ وہ اپنی میں سے ایک ہو جاتا ہے جن میں وہ جاتا ہے۔ اس فانه منہم کی اعلیٰ تفسیر دیکھنی ہو تو روزمرہ کے واقعات پر غور فرمائیے۔ ہندوؤں اور مسلمانوں میں مصاحبت کی

صلہ آیت میں اس مقام پر یہود و نصاریٰ کا ذکر بالصریح ہے لیکن چونکہ مسلمانوں کو تمام کفار سے تولی کی ممانعت کی گئی ہے (پہلے) اور یہود و نصاریٰ کو قرآن کریم میں متعدد مقامات پر کافر کہا گیا ہے اس لیے فانه منہم کے معنی یہی ہیں کہ مسلمان اپنی جماعت مومنین کے سوا جن سے بھی تولی رکھے گا وہ اپنی میں سے ہو جائے گا۔

گنگو کے متعلق ابتدائی مراحل طے ہوتے ہیں مسلمانوں کی طرف سے مشرخیل سامنے آتے ہیں اور ہمارا
 گاندھی سے کہتے ہیں کہ آپ ہندوؤں کی طرف سے آئے۔ آپ کو کچھ خبر ہے کہ وہاں سے کیا جواب آیا؟
 حیران ہوں کہ اس جواب پر آسمان کیوں نہ پھٹ پڑا۔ زمین کیوں زلزلہ ہو گئی؟ یہ خط کیوں نہ
 غرق ہو گیا۔ جواب آتا ہے کہ ہماری طرف سے پہلے مولانا ابوالکلام آزاد آئیے ان سے بات کیجئے
 اللہ جل جلالہ۔ یہ دن بھی ملت اسلامیہ کو دیکھنے تھے لیکن اُس مردِ غیور کی حیرت اسے گوارا
 ہی نہ کر سکی کہ چشمِ فلک اس نظارہ کو بھی دیکھے کہ مسلمان آئے سانسے ہوں اور اُن میں سے ایک
 مسلمانوں کا نمائندہ ہو اور دوسرا — غیر مسلموں کا نمائندہ۔ اُس نے کہہ دیا کہ نہیں ہندوؤں کی
 طرف سے آپ تنہا ہی آئے پھر اس نے سنہم کی تفسیر دیکھنی ہو تو وہ بیانات ملاحظہ فرمائیے جو
 اخبارات میں آئے دن شائع ہوتے رہتے ہیں مسلمانوں کی طرف سے جب کبھی ہندوؤں کے خلاف
 صدائے احتجاج اٹھتی ہے تو اُسکے جواب میں ہندوؤں کی پوزیشن واضح کرنے کے لیے اُن کی برت
 اور صفائی پیش کرنے کے لیے اور اٹا مسلمانوں کے سرالزام دہرنے کے لیے کون سامنے لایا جاتا
 ہے اگر کوئی ڈاکٹر مومنجے نہیں۔ کوئی بہائی پرمانند نہیں۔ بلکہ امام الہند حضرت مولانا ابوالکلام آزاد۔
 اے محمدؐ گر قیامت را براری سر ز خاک!

سربراہِ آروا میں قیامت در میانِ حشلق میں!

سچ کہا ہے قرآنِ کریم نے کہ جب کوئی انسانوں کو خلا سمجھنے لگتا ہے تو اُس کی حالت یہ ہو جاتی
 ہے گویا وہ آسمان کی بلند یوں سے زمین کی پستیوں پر آگے یا اُسے ہوا کے تیز جھونکے پر کاہ کی طرح
 ادھر ادھر اڑنے لگے بھرے ہوں یا جیسے کسی چوڑے سے پرندے کو کوئی عفتابی پنچوں والا گدہ
 اُچک کر لے جائے۔ وہی مومن جو تختہ دار پر سہی اپنی سی کہے جاتا ہے اور دنیا کی کوئی طاقت اسے
 اس سے روک نہیں سکتی۔ پھر اس کی یہ حالت ہو جاتی ہے کہ جس کے جی میں آئے اُس سے
 کہلو اے۔ یا اللعجب۔

اے ظاہر لاہوتی اس رزق سے موت اچھی جس رزق سے آتی ہو پرداز میں کوتاہی

بشرًا لنا فتنين بان لهم عذابًا بالآيات. الَّذِينَ يَتَّخِذُونَ الْكَافِرِينَ أَوْلِيَاءَ مِنْ دُونِ الْمُؤْمِنِينَ - ایتنبون عندہم العزۃ فان العزۃ لله جميعًا۔
 ان منافقین کو جو شہر سی دیدیکھے کہ انکے لیے دردناک عذاب ہے وہ لوگ کہ جو مسلمان کو چھوڑ کر یا مسلمان کے سوا غیر مسلموں کو اپنا دوست بناتے ہیں کیا یہ لوگ ان غیر مسلموں کے پاس عزت پانے کی خاطر جاتے ہیں! سو عزت تو تمام اللہ کے ہاں ہے۔

— ۵ —

کتاب سنت کی ان تصریحات کو سامنے رکھتے اور پھر دیکھتے کہ اگر مشر خاج یا کوئی اور مسلمان یہ کہہ دے کہ:-

(۱) ہندوؤں اور مسلمانوں میں اتحاد عمل کی صورت یہی صورت ہے کہ ان دونوں کے درمیان من حیث الجماعت معاہدہ ہو۔ اور

(۲) ایک فریق کو مسلمانوں کی نمائندہ جماعت تسلیم کیا جائے اور دوسرے فریق کو غیر مسلموں کی نمائندہ جماعت۔

تو کہیے اُسے کون سا جرم کر دیا ہے اس سے واسطہ نہیں کہ کانگریس ہندوستان کی نمائندہ جماعت ہے یا نہیں۔ وہ ساری دنیا کی نمائندہ جماعت بنجائے۔ لیکن اسلام کے نزدیک جو جرم غیر مسلم کی مخلوط جماعت کا تصور ہی باطل ہے ایسے مسلمانوں کے نزدیک یہ جماعت غیر مسلموں کی جتنی ہے گی مسلمان ایسا سمجھے۔ ایسا ماننے اور ایسا کہنے پر اپنے مذہب کی رُو سے مجبور ہے اس میں نہ کسی سیاسی مصلحت کو دخل ہے نہ کسی کی ذاتی رائے کو۔ آج کل ایک ہنگامہ برپا کیا جا رہا ہے کہ دیکھتے صاحب کانگریس کی وسعت نظر کر اُسے مسلمانوں کے نمائندہ جناب خاج سے دو لفظوں میں صاف کہہ دیا کہ ہم سب مطالبات تسلیم کر لینے بشرطیکہ وہ کانگریس کے نظریہ قومیت (NATIONALISM) کے خلاف نہ ہوں یعنی مسلمان بجائے اپنی الگ جماعت تسلیم

کرنے کے تسلیم کریں کہ مسلم و غیر مسلم دونوں مل کر ایک مخلوط قوم بن سکتے ہیں۔ صدر کانگریس نے پہلے دنوں آسام میں ایک ایڈریس کے جواب میں کہا ہے کہ ہم سب کچھ مسلمانوں کے حوالے کر دینے کو تیار ہیں بشرطیکہ مسلمان اپنے الگ جماعتی نظریہ کو چھوڑ کر مشترکہ قومیت کے نصب العین کو تسلیم کریں۔ کس قدر چھوٹی سی شرط۔ اور کتنا معصوم سا مطالبہ! اور مسلمانوں کی ٹیٹ دہری ملاحظہ ہو کہ اتنی سی بات نہیں مانتے! لیکن مسلمان کیا کرے! وہ اپنے خدا کی مانے۔ خدا کے رسول کی مانے۔ یا ان تمازہ خداؤں کی مانے۔ یوں سمجھئے کہ صرف اتنا ہی کہا جاتا ہے کہ بھئی میں تیری تمام شرطیں مان لوں گا۔ بس ذرا سی میری بات مان لو کہ اپنی شاہ رگ کاٹ لینے دو اور اس شرط کے مذاق پر وہ اپنی بچاوی جاتی ہے کہ فرقہ پرست انسانیت کا دشمن۔ وطن کا غدار۔ انگریز کا ٹھو۔ اور پتہ نہیں کیا کیا! ہم برادران وطن سے صرف اتنی درخواست کرینگے کہ وہ اپنے دل میں اس قسم کے خیالات کو پرورش دینے کی بجائے ایک مرتبہ مسلمان کی پوزیشن کیوں نہیں سمجھ لیتے اور اس کی ان تجویزیوں پر نگاہ کیوں نہیں رکھتے جواسپر قانون خداوندی کی شکل میں مسلط ہیں اور جن تجویزیوں کے اندر حقیقت اس کی آزادی کا راز پوشیدہ ہے۔

یہ ہے بنا مسلمانوں کے واحد نمائندہ جناب محمد علی جناح کے بنیادی مطالبات کی جنہیں دیکھ کر ایک سچا مسلمان صدائے حقین بلند کیے بغیر نہیں رہ سکتا کہ اس مرد حق آگاہ کی دقیقہ رس اور دُور بین نگاہ میں حقائق قرآنی کو کس طرح حالات حاضرہ کی مطابقت میں پیش کر رہی ہیں مسلمان عام طور پر سمجھتا ہے کہ قرآن مجید و عمامہ میں لپیٹا رہتا ہے لیکن اس ہیٹ اور تیلون کے ساتھ روح قرآنی کی اس انداز سے ترجمانی۔ بلا ساختہ سعدی کے یہ الفاظ سامنے آتی ہے کہ :- درویش صفت با وکلا و تتری پوش۔ دیکھنے والی آنکھیں دیکھ سکتی ہیں کہ ستر جناح

اگرچہ سر نہ تراشد فتاں داری داند

شاہراہ مقصود

(از جناب مولانا ابوالکلام آزاد)

دعویٰ آزادی میں مسلمانوں کی پوزیشن کیا ہونی چاہیے۔ اسکے متعلق مولانا آزاد صاحب نے

۱۹۳۲ء میں تحریر فرمایا تھا:۔

ہم نہایت حسرت کے ساتھ یہ بھی دیکھ رہے ہیں کہ جو لوگ تقسیم بنگال کی تمنیج سے نہیں بلکہ مشیت سے اپنے اندر آزادی اور حقوق طلبانہ پالیسی کا دلولہ رکھتے ہیں۔ گو عام راہ ضلالت سے الگ رہنے کا نہیں لانا دینا چاہیے لیکن افسوس ہے کہ ان کے سامنے بھی ہندوؤں کی پولٹیکل جدوجہد کے سوا کوئی مستقل اور علیحدہ راہ نہیں ہے۔ وہ بھی اپنی ترقی کا سدرة المنتہی صرف یہ سمجھتے ہیں کہ کسی نہ کسی طرح ہندوؤں کے قہم بھگ چلنا سیکھ جائیں گے ہمارے عقیدے میں بھی آج کل مسلمانوں کے لیے عبرت اور تنبیہ کا سبق بڑا سبق ہندوؤں کے سیاسی اعمال میں ہے اور بڑی بدبختی یہی تھی کہ آج تک اس سے عبرت حاصل نہیں کی گئی۔ لیکن پیردانِ امام مبین کے لیے اس سے بڑھ کر کوئی مذہبی موت نہیں ہو سکتی کہ اعمال زندگی کے ایک ضروری شعبے میں ان کو اسلام تعلیم دینے سے مجبور دلا چار ہو گیا ہو اور اس کی طرف سے مایوس ہو کر انہیں ایک دوسری قوم کے دسترخوان کی چھوڑی ہوئی ٹڈیوں پر لچکانا پڑے۔ اگر ایسا ہی ہے تو بہتر ہے کہ سرے سے اسلام ہی کو خیر باد کہہ دیا جائے۔ دنیا کا ایسے مذہب کی کیا ضرورت ہے جو صرف خطبہ نکاح میں چند آیتیں پڑھ دینے یا بترتیب پر سورہ سبین کو دہرانے کے لیے کارآمد ہو سکتا ہے! ہمارے نزدیک اسلام کے دامن تقدیس پر اس سے بڑھ کر اور کوئی بدناما نہیں ہو سکتا کہ انسانی حریت اور نکلی فلاح کا سبق مسلمان دوسری قوموں سے لیں..... پس اگر مسلمان زندگی حاصل کر سکتے ہیں تو مسلمان بن کر۔ منہ و یا سہی بنگر نہیں۔ اگر شمع کا فوری جل ہی ہے تو آپ کو کسی فقیر کے بھونپڑے سے اس کا ٹٹا تازہ مانا دیا چرانے کی کیا ضرورت ہے پھر یہ بھی ہے کہ

فرض کر لیں۔ بلکہ ہندوں کو اپنی پالیسی بدل دینی پڑی۔ جتنی راہیں انسانی دماغ کی پیدا کردہ ہیں ان میں تیز و تہلہ ہر وقت ممکن ہے۔ اللہ خدا کی تعلیم میں ممکن نہیں۔ کہ لا تبدیل لکلمات اللہ پھر کیا ہی حالت میں سلطان بھی اپنے اماموں کے ساتھ اپنی نمازیں توڑ دیں گے اور غور سے کام لیں کہ گہری اور فکر طلب باتیں ہیں۔ ہم مسلمانوں کے ذہن نشیں کرنا چاہتے ہیں کہ خواہ کسی اصول پر مبنی ہو لیکن وہ ایک ایسی راہ پیدا کر لیں جو ان کی مستقل اور مخصوص راہ ہو جس میں کسی تغیر کی ضرورت نہ ہو۔ تاہم خارجی اثرات تغیر سے محفوظ ہو نیز کہا جاسکے کہ وہ مسلمانوں کی راہ ہے ہمارے ملکی رہنما اپنے اندر صرف قومیت اور سیاست کی روح پیدا کر کے زندگی کی حرارت پیدا کر سکتے ہیں اور یہاں تک بھی۔ لیکن مسلمانوں کی تو کوئی علیحدہ قومیت نہیں جو کسی خاص نسل و خاندان یا زمین کے جغرافیائی تقسیم سے تعلق رکھتی ہو۔ ان کی ہر چیز مذہب۔ یا بالفاظ مناسب تر ان کا تمام کار و بار صرف خدا ہے۔ پس جب تک وہ اپنے تمام اعمال کی بنیاد مذہب کے قواعد نہیں دیکھے اس وقت تک ان میں قومیت کی روح پیدا ہو سکتی ہے۔ نہ وہ اپنے کبھے پختہ شیرازہ کو چھوڑ سکیں گے آج دنیا قوم اور وطن کے نام میں اپنے لیے جو تاثیر رکھتی ہے مسلمانوں کے لیے وہ اثر صرف "اسلام" یا خدا کے لفظ میں ہے۔ یورپ میں "نیشن" کا لفظ کب کر ایک شخص ہزاروں دلوں میں حرکت پیدا کر سکتا ہے لیکن آپ کے پاس اسکے مقابلہ میں اگر کوئی لفظ ہے تو خدا یا اسلام ہے۔۔۔۔۔ (لبناء)

۱) مسلمانوں کے لیے ہر نئے نئے مذہب میں سے پس وہ اگر آجکل نئی پونجی زندگی اپنے خاندان میں پیدا کرنا چاہتے ہیں تو اس کی جگہ اس نئے ہی کو کیوں نہ پیدا کریں جو نہ صرف پائیکس بلکہ قومی اعمال کی ہر شاخ کو نکالے (۲) قرآن کریم صرف نماز اور وضو کے فرائض بتلنے ہی کے نازل نہیں ہوا بلکہ وہ انسانوں کے لیے نیک کامل اور اکل قانونِ غلط ہے جس سے انسانی زندگی کی کوئی نئی باہر نہیں پس مسلمانوں کی ہر وہ پالیسی اور ہر وہ عمل جو قرآنی تعلیم پر مبنی نہ ہو گا اُن کے لیے موجبِ فلاح نہیں ہو سکتا۔

(۳) ان کو اپنا نصب العین صرف اسلام بنانا چاہیے اور ساری طاقت اس میں صرف کرنی چاہیے کہ وہ ہر طرف سے ہٹ کر صرف احکام اسلام کے مطیع و منقاد ہو جائیں۔ اسلام ہی اُن کے لیے

پائیکس کی راہ کھولے گا تعلیم کا حکم دے گا۔ اخلاق و فضائل میں تبدیلی پیدا کر دے گا اور وہ تمام تمہیں جن کو ترقی یافتہ قوموں میں دیکھ کر وہ لہجہ کر رہے ہیں۔ نقصان اور مضرتوں سے صاف ہو کر ان میں پیدا ہو جائیں گی۔

۱۳۴۱ھ تعلیم معاشرت اور سیاست میں ان کو برائے اتباع اقوام کوئی راہ اختیار نہیں کرنی چاہیے بلکہ برائے مذہب۔

(الہلال ۹ اکتوبر ۲۳ اکتوبر ۶ نومبر ۱۹۱۲ء)

کیا کوئی خدا کا بندہ ایسا ہے جو قوم کو اتنا پوچھ کر بتائے کہ قرآن کریم کی وہ تعلیم جس میں کسی قسم کا تغیر و تبدل ممکن نہ تھا۔ وہ آج کس کی نذر ہو گئی! یہ نیا مسلک جو برائے اتباع اقوام اختیار کیا جا رہا ہے اور جس کی طرف مسلمانوں کو پکارا پکار کر بلایا جا رہا ہے کون سے نئے قرآن سے حاصل کیا گیا ہے! مسلمانوں کی اس مذہبی سوت کا ذمہ دار کون ہے جس کی رو سے انہیں ہندؤں کے قدم بقدم چلنا سکھایا جا رہا ہے۔ وہ کون سا سامری ہے جس کی فسوں سازیاں ملت بھیا کو خدائے ظہور سینا سے ہٹ کر گوسالہ پرستی کی طرف لے جا رہی ہیں! وہ کون سا متفلس ہے جس نے مسلمانوں کے قبلہ نام کی سونے کی گولہ آئینہ بھون "کی طرف پھیر دیا ہے۔ وہ کون ہے جو آج دوسروں کی جھوٹی بڑیوں کے پیچھے لہجہ اہوا ڈوڑ رہا ہے۔ وہ کون سا فقیر ہے جس کی جھوٹی بڑی کے ٹٹاتے ہوئے چراغ کو آج شمع کا فوری سے بھی زیادہ درخشندہ و تابناک بنا کر دکھایا جا رہا ہے! وہ کون ہے جو مسلمانوں کے اندر اسلام یا خدا کے نام سے نہیں بلکہ قوم اور وطن کے نام سے زندگی کی حرارت پیدا کرنا چاہتا ہے! وہ کون سی مستحل اور سلیفہ راہ ہے جو ہندؤں سے ہٹ کر مسلمانوں کے لئے تجویز کیا رہی ہے! وہ کون سا گروہ ہے جو آج مذہب کے خطبہ نکاح اور وضو اور غسل کے مسائل تک محدود کر دینا چاہتا ہے!

ہاں۔ ذرا غور سے کام لے کر یہ گہری اور لعل کر طلب باتیں ہیں!

ہمیں معلوم ہے کہ آج قوم کے پاس کوئی ایسی قوت اور کشش موجود نہیں جو ان سوالات کا

جواب حاصل کر سکے۔ لیکن

قریب ہار روز شہر چمپے گا کشتوں کا خون کیونکر جو چپ رہے گی زبانِ نجر ہو چکا آستین کا

بجنورِ سرورِ کائنات

(خانصاحب حکیم احمد شجاع صاحب اسٹنٹ سکرٹری پنجاب لیٹو اسمبلی)

اے رسول ہاشمی اے سرنگونِ حیات
تو نہ تھا تو محض کون مکان بے رنگ تھی
حسنِ فطرت میں بھی ذوقِ خود آرائی نہ تھا
تلخیِ حق سے ابھی ناسٹنا گفتار تھی
سر بلندِ رون کی جبینِ سجدے سے نورانی تھی
آنکھوں میں آنسو تھے سر میں نگوں ساری نہ تھی
خواب میں آسودہ ابراہیم کی تکبیر تھی
بربطِ داؤد اک مدت سے زمینِ رنگ تھی
تو نے آتے ہی بدل ہی طرحِ تقویم حیات
قالِ ہستی میں دوڑا دی شعاعِ زندگی
پیکرِ گل کو کیا تو حبِ کاسرِ جلی!

دل کے ٹکڑے نذر کرنے کیلئے لایا ہوں میں
جاننا ہوں نگرینے نذر کے شایان نہیں
دور غارتگر میں ناچار ونگی ناچاری کو دیکھ
شرم آتی ہے تیرے دربار میں آتے ہوئے

آج تیرے عتبہ اقبال پر آیا ہوں میں
وہ تہی دامن ہوں جبکہ پاس کچھ ساں نہیں
اپنی رحمت پر نظر کر میری ناداری کو دیکھ
قوم کو جب دیکھتا ہوں ٹھوکر میں کھاتے ہوئے

بس نہیں چلا بجز حیرانی و شرمندگی
سوز سے معمور میرے شعر کا پیمانہ کر دے
عشق را چالاک تر کن از لب جام کہن
قلب را تاب پر پروانہ بے تاب بخش
پھونکدے پھر اس تن بے جان صبح زندگی
ماسوئے سے میرے ذکر و فکر کو رسوا نہ کر
حسن را بیباک تر کن بر سر بام کہن
چشم را اشک روان و فطرت را غیبش
نعرہ حق را از شعر من بلند آوازہ کن
یاد بزم رستگان را از فغانم تازہ کن

سیریل زر

میں حسرتیدارانِ طلوعِ اسلام احتیاط سے کام لیں جملہ سیریل

بنام حکیم ذکی احمد صاحب مالک حیدر بقی پریس

دہلیہارانِ دہلی، ہونی چاہیے

تکلف برطرف

رازِی

گذشتہ اپریل میں انڈور کے مقام پر تمام مذاہب کی کانفرنس منعقد ہوئی تھی۔ ایسے اجتماع فزق
 منعقد ہو سکتے ہیں بشرطیکہ مقررین حضرات اس مذہب کے حقانیت سے واقف ہوں جس کی نسبت وہ
 کچھ بیان کر رہے ہوں اور سامعین میں توت فیصلہ کے ساتھ اتنی جرأت قلب بھی ہلڈو جہاں کوئی غلطی
 محسوس کریں اس کا اجتماع کے سلسلے میں باکا اظہار کریں۔ انڈور کی کانفرنس نے ہائے دل میں اس
 کانفرنس کی یاد تازہ کر دی جو جولائی ۱۹۳۶ء میں لندن کے مقام پر بصدارت سر فرانسس نیگ اسپینڈ
 منعقد ہوئی اور جس میں تمام مذاہب عالم کے سائز ترین نمائندگان نے شرکت کی۔ اس کانفرنس کی
 روڈادو معد ان مقالات کے جو اس میں پڑھے گئے۔ شائع ہو چکی ہے اور دلچسپ معلومات کا مجموعہ
 ہے جیسا کہ اس روڈادو (FAITHS AND FELLOWSHIP) سے ظاہر ہے۔ اور جس کی
 تائید ہم نے کانفرنس مذکور کے سکرٹری صاحب کی ایک پرائیویٹ چھٹی سے بھی کرائی ہے۔ عام
 انداز یہ تھا کہ جلسہ میں جو مقالہ پڑھا جانے والا ہوتا۔ اس کو پہلے سے چھپوایا جاتا اور نمائندگان
 جلسہ شروع ہونے سے پیشتر اس کا مطالعہ کر لیتے۔ پھر مقالہ کے ختم ہونے پر اس کے متعلق بحث
 و مذاکرہ ہوتا۔ ۱۴ جولائی کی صبح کے اجلاس میں ایک نمائندگی مقرر۔ ڈاکٹر سٹین (STEIN)
 نے یہاں تک کے متعلق ایک "فاضلانہ مقالہ" پڑھا۔ یہ صاحب رسالہ "عصر حاضرہ"
 (PRESENT AGE) کے ایڈیٹر اور متعدد کتابوں کے مصنف ہیں۔ اپنے مقالہ میں
 انھوں نے الوہیت مسیح کو متعدد دلائل سے ثابت کرنے کی کوشش کی۔ بہر حال یہ ان کا موضوع
 تھا۔ اپنے مذہب کا معاملہ تھا۔ جو جی میں آئے کہتے۔ لیکن انھوں نے فرمایا کہ حضرات، الوہیت مسیح
 تو ایک ایسی حقیقت ثابتہ ہے جس کا اعتراف خود اسلام کو بھی ہے۔

اب ہم نے ذرا غور سے مقالہ کو پڑھا شروع کیا۔ ذرا تصور میں لائے اس کیفیت کو یہ صاحب
 علمی دلچسپی اتنی شہرت کے مالک ہیں۔ چارپان سو ممتاز نمائندگان مذاہب کا اجتماع ہے۔ خود

ذہب اسلام کے نایندے بھی موجود ہیں۔ اس بھری مغل میں کس جرأت دیباکی سے فراتے ہیں کہ

”قرآن کریم کی انیسویں سورہ میں (حضرت) محمدؐ نے کہا ہے کہ (حضرت) عیسیٰؑ کی ذات گرامی وہ ہے جو آفتاب کو اپنے دائیں ہاتھ پر اور ہتھاب کو بائیں ہاتھ پر لئے ہوئے ہے“

کسی مسلمان نے قرآن کریم کی انیسویں سورہ کو نہیں دیکھا۔ اور اگر کسی نے نہیں دیکھا تو اب نکل کر دیکھے۔ اور تلاش کرے کہ یہ آیت کونسی ہے جو ڈاکٹر صاحب نے اس بلند آہنگی کے ساتھ پیش کی ہے۔ ہم نے مقالہ کے بعد اس بحث کو دیکھا جو اس مقالہ کے اختتام پر اس سے متعلق دماں چھڑی۔ ادھر ادھر کی باتیں بہت سی تھیں۔ لیکن غیر تو ایک طرف کسی اسلامی نایندہ نے بھی دماں یہ نہ کہا کہ حضور! ذرا ہمیں بھی تو اس قرآن کی زیارت کرا دیجئے جس میں یہ آیت درج ہو۔ بحث ہوتی۔ مقالہ کی تعریف ہوتی اور جلسہ برخواست ہو گیا۔ اور جرأت بالائے جرأت ملاحظہ ہو کہ مقالہ معہ اس ”آفتاب قرآنی“ کے روڈ دماں میں شائع ہوا۔ اور اب ساری دنیا میں گردش کر رہا ہے۔ جہاں ایسے ایسے ”تحقیقین“ مقالہ نگار ہوں۔ اور ایسے ایسے واقف کار نایندگان مذاہب دماں اس قسم کے مذہبی اجتماعات کیوں نہ جبل و ظلمت کی غلط فہمیوں کو دور کریں۔

اور آپ یہ نہ خیال فرمائیے کہ اسلام کی نایندگی کسی ”سٹر“ کے حصہ میں آئی تھی۔ ہندوستان کے مسلمانوں کے نایندہ ہمارے ایک بہت بڑے علامہ مفسر قرآن تھے! ایسا للجبب۔

مشہور انقلاب پسند۔ کانگریس پرست پرجہ کلیم دہلی) ہمیشہ مذہبی معتقدات کا تسخر اڑاتا رہتا ہے۔ اور اگر کوئی اسے اس روش سے ٹوٹتا ہے تو وہ اپنی اس لائڈ ہیبت کے جواز میں ایک عجیب دلیل پیش کرتا ہے۔ وہ کہتا ہے کہ مذہب پرست طبقہ زیادہ سے زیادہ یہ کہہ سکتا ہے کہ لائڈ مذہب طبقہ کی عقلیں کمزور ہیں۔ لیکن ”اگر لائڈ ہیبتوں کی عقلیں کمزور واقع ہوئی ہیں تو اس ضعف عقل کی ذمہ داری کس پر

عاید ہوتی ہے۔ کیا منکران مذہب اپنی عقلوں کے خالق ہیں اور اگر وہ اپنی عقلوں کے خالق نہیں ہیں تو ان کی اس بیدینی کا جو ضعف عقل سے پیدا ہوتی ہے کون جواب دہ قرار دیا جائے گا؟

(دکھیم دسمبر ۱۹۳۷ء)

یعنی وہی عقیدہ جبر جس کی آڑ میں بنی امیہ کے متقلبین اپنے استبدادِ شخصی کو چھپایا کرتے تھے۔ لیکن یہی ہرچہ اپنی ہر اشاعت میں "کانگریس کے منکرین" کو جی بھر کے گالیاں دیتا رہتا ہے۔ "پیدائشی وطن فرکش" "مادر زاد فدا" "مہر یوں میں کر دیش بدلنے والے گوشت کے سانس لینے ہوئے مٹے لو تھڑے" "برہنہ داری" وغیرہ ان کے نام رکھتا ہے۔ دکھیم بابہ اربح ۱۹۳۷ء

یعنی یہ حضرت اگر خدا کا بھی انکار کر دیں تو درخوردِ معانی

اور جتلا بچارا اگر ہندو کا منکر ہو تو قابلِ دارا

کیا یہ کہیں اس لئے تو نہیں کہ خدا کی گرفت ٹہلت دیتی ہے اور ہندو کی گرفت اتنی قریب نظر آتی ہے کہ اس کے خلاص جانے سے وہ انگلی اشاعت کی بھی نوبت نہ آنے دے۔

"مصلحت ہیں دکار آسان کن"

اسے سیاسی اصطلاح میں "نیشنلزم" کہتے ہیں۔

کچھ عرصہ سے اخبارات میں یہ خبر گشت نگاری ہے کہ خلیفہ قادیان اپنی جماعت کو تلقین کر رہے ہیں کہ چونکہ خدا و مذاہب لندن نے اپنا گوشہ چشم رویت ان دنوں اشاران سے پھیر لیا ہے اس لئے انہیں بھی چاہئے کہ اپنے سجدوں کا رخ پھیر لیں اور کانگریس سے جا ملیں۔ اس پر بعض حضرات اعتراض کر رہے ہیں کہ بڑے مرزا جی صاحب تو عمر بھر یہی الہام سنانے رہے کہ دیکھنا انگریز کی غلامی سے سرتابی نہ کرنا۔ اور اس الہام کی اس شد و مد سے تبلیغ کی کہ اس سے "چالیس الماریاں" بھر جائیں۔ اب یہ انکی امت کو کیا ہو گیا کہ ان الہاماتِ مقدسہ سے یوں باغی ہو رہی ہے۔ یہ تو بڑی بے اصولی بات ہے۔ لیکن میں تو کافی غور کرنے کے بعد بھی پتہ نہ چلا کہ بالآخر اس میں "بے اصولی" کی کرنسی ات ہے۔ یہ لوگ اصل کو خود نہیں سمجھتے اور خواہ مخواہ خلیفہ صاحب اور انکی امت پر بے اصولی کا افتراء مانڈتے

رہے ہیں۔ حالانکہ ان کی یہ روش میں اصول کے مطابق ہے۔ بڑے مرزا صاحب کے اہامات نے جو اصول بیان فرمایا تھا وہ یہ تھا کہ جو طاقت برسرِ اقتدار ہے اس کی غلامی اختیار کرو۔ یہی اہل ایمان ہے۔ یہ اتفاق تھا کہ ان کے وقت میں انگریز برسرِ قدرت تھا اس لئے انگریز کی غلامی جزا ایمان تھی۔ اب حالات بدل گئے۔ اقتدار انگریز سے چھین کر ہندو کے ہاتھ میں آ رہا ہے۔ لہذا نظرتِ محکمانہ کے اس غیر متبادل اصول کے مطابق اب ہند کی غلامی اختیار کر لینی چاہئے۔ اب فرماؤ اس میں بے اصولی کی کونسی بات ہوئی! ہمیں ان محترض حضرات کی یہ روش قطعاً پسند نہیں آئی کہ جو شیخِ مخالفیت میں حقانیت سے چشم پوشی اختیار کر لی جائے اور دوسروں پر غلط اتہام باندھ دے جائیں۔ بات ہمیشہ وہی کہ جو خدا لگتی ہو۔

”محکم کے اہام“ سے آپ کو اس غلامانہ ذہنیت کے سوا اور ٹیپ کیا گیا! یہ چیز تو آپ کو کسی اور ہی اہام میں ملے گی کہ خدا کے سوا غلامی کسی کی جائز نہیں خواہ وہ انگریز ہو خواہ ہندو۔

سروری زبانا نقطہ اس ذاتِ بے ہمت کو ہے
مکراں ہے ایک وہی باقی بستانِ آذری

پریم اور شناسائی کا مذہب

یہ ایک پرمغز اور حقانیت سے لبریز ۱۳۰ صفحہ کا رسالہ ہے جس میں ہندوستان کے مشہور اہلِ تلم جناب پدیر صاحب نے واقعات و دلائل کی روشنی میں یہ ثابت کیا ہے کہ اسلام ہی وہ مذہب ہے جو دنیا کو صلح و سلامتی اور امن کا پیغام دیتا ہے اور آج مضطرب و بے چین دنیا کو جس تریاق کی تلاش ہے وہ صرف اسلام ہی کے دارالشفایِ قیسم ہوتا ہے۔

تین پیسے سے حاصل ہونے والا رسالہ کرنے پر رسالہ مفت ارسال کیا جاتا ہے۔

طلوعِ اسلام جیند پریس پبلی ماراں دہلی

تقریظاً ترجمان القرآن

مدیر اعلیٰ مولانا سید ابوالاعلیٰ مودودی سابق ایڈیٹر اجمیۃ صفحات، کنات پسندیدہ و خوشنما کا نذر
تقریب اعلیٰ قیمت سالانہ مصرنی پرچہ، دفتر رسالہ ترجمان القرآن دارالاسلام پبلیکیشنز، پنجاب،
ترجمان القرآن ایک سالانہ مجلہ ہے جو پچھ سال سے مسلسل اسلام کی صحیح ترجمانی اور قرآن حکیم کی
حکیمانہ دعوت کی نشر و تبلیغ کر رہا ہے۔ جن لوگوں کو مولانا سید ابوالاعلیٰ مودودی کی فکری اور اسلامی
ملاحیوں کا علم ہے ان کے لئے بس یہ کہتا ہی کافی ہے کہ آپ ہی ترجمان القرآن کے مدیر اعلیٰ ہیں
خدا نے تعالیٰ نے مولانا موصوف کو اس زمانہ میں اسلام کی صحیح خدمت اور ملت کی تجدید کیلئے بہرہ وافر
عطا فرمایا ہے۔ اور وہ شرح صدر، ذہ اسلامی بصیرت اور تقویٰ فی الدین دیا ہے جو مغربی اتحاد کے
دور میں ہر چیز کا صحیح ادراک کر کے قرآن کریم کی روشنی میں ہر مرض کا تریاق ہیا کرتا ہے۔ ترجمان القرآن
کا موضوع قرآن حکیم ہے ایک طرف وہ کتاب الہی کی روشنی سے تاریک لوں کو منور کر رہا ہے اور دوسری
طرف فرنگی اور مغربی اتحاد کے خلاف مسلسل جہاد کر کے مغربی فلسفہ کا رعب لوں سے نکال رہا ہے۔

قرآن کریم کو منشد الہی کے مطابق صحیح سمجھنا۔ صحیح مولوں پر اسکی نشر و اشاعت کرنا اسلام
کے خلاف باطل جہنموں کا پتہ لگانا اور ان کو عقل سلیم کی محبت سے بند کرنا۔ اسلام کے مقابلہ میں
سے بڑی مخالفت سے مرعوب نہ ہونا۔ ذہنیوں میں یکسر انقلاب پیدا کر دینا اور وقت کی مناسبت سے
جملہ مشکلات کا حل قرآن کریم سے پیش کرنا۔ وغیرہ وہ خصوصیات ہیں جو بجز رسالہ ترجمان القرآن
کو حاصل ہیں ہندوستان میں آجکل سیاسیات کے نام پر مسلمانوں میں جو گمراہی پھیلائی جا رہی ہے۔ مولانا
ابوالاعلیٰ مودودی اس سے غافل نہیں ہیں اور کتاب سنت کی روشنی میں مسلمانوں کی سیاسی ہمنائی
ہی فرماتے ہیں۔ اس رسالہ کا مطالعہ ہر خیال کے مسلمانوں کے لئے از بس ہزوری ہے۔ خصوصاً
ان تعلیم یافتہ اور روشن خیال مسلمانوں کے لئے جو فلسفہ جدیدہ، سائنس اور مغربی حکمرانی دانش
فروشیوں سے مرعوب ہو چکے ہیں اور جنہوں نے مذہب کو عقل دانش اور ترقی کے خلاف سمجھ لیا ہے۔
کالج اور یونیورسٹیوں کے طلباء اور اساتذہ کو اس سالہ کا مطالعہ سب سے پہلے کرنا چاہیے، لہذا

ترجمان القرآن اور اسکی صحیح ترجمان قرآن اور طبع اسلام کو ایک ہی اصل کی روشنی میں سمجھنا

فتا زمانہ

فلسطین

فلسطین کا معاملہ ہنوز روز اول ہے۔ اضطرابات، قتل و غارتگری، فوج اور عربوں کا تصادم بدستور جاری ہے عربوں کو پھانسیاں یکجا رہی ہیں۔ ان کو گرفتار کر کے قید و بند میں ڈالا جا رہا ہے ان کی املاک کو ضبط کیا جا رہا ہے ان سے تعزیری ٹیکس وصول کئے جا رہے ہیں ان کے مکانات کو ڈائنامیٹ سے اڑایا جا رہا ہے۔ ان کو مذہبی اوقاف کے مذہبی محکموں سے علیحدہ کر کے ان کی جگہ سرکاری آدمی مقرر کئے جا رہے ہیں مسلمان عہدیداروں کو برطرت کیا جا رہا ہے اور وہ سب کچھ چور رہا ہے جو انسانیت اور تہذیب کے لئے تنگ عار ہے۔

بچائے عرب جن پر یہودیوں کو مسلط کر دیا گیا ہے سخت پریشان اور مجبور ہیں اور وہ مرنا کیا نہ کرنا کی شل کے مطابق مرنے اور مائے پر آمادہ ہو گئے ہیں۔ چنانچہ ان کا ہر روز برطانی فوج کے ساتھ تصادم ہوتا ہے طرفین سے گولیاں چلائی جا رہی ہیں۔ بم کے گولے برسائے جا رہے ہیں اور ہوائی جہازوں سے بمباری کر کے عربوں کا نام و نشان مٹایا جا رہا ہے اس بینڈین فلسطین کی حکومت کا سب سے بڑا کا زنامہ یہ ہے کہ اس نے فلسطین کے وسیع رقبہ پر فوج اور ہوائی جہازوں کی طاقت سے قبضہ کرنے کی اسکیم پر عمل درآمد شروع کر دیا ہے۔ تمام ملک میں فوج پھیل گئی ہے اور یہ امید یکجا رہی ہے کہ ان تمام عربوں کو جو حکومت کی نظر میں بائیں کھلتے ہیں زور و طاقت سے زیر کر لیا جائے گا۔ عربوں کے سامان رسد کو روکنے کے لئے پولیس اور فوج کو سمربہ اور گلی کے علاقہ میں مستین کر دیا گیا ہے۔ سب سے بڑی بات یہ ہے کہ اطالوی حکومت جو فلسطین کے معاملات سے خاص دلچسپی لے رہی تھی اور تقسیم کے خلاف آواز بلند کر رہی تھی وہ اب بالکل خاموش ہے!

واقف یہ ہے کہ برطانی اٹلاوی معاہدہ میں جو سال ہی میں منعقد ہوا ہے۔ یہ طے ہو چکا ہے کہ اٹلی تقسیم فلسطین کی مخالفت نہیں کرے گا اور حکومت برطانیہ اس سلسلہ میں جب کبھی کوئی تجویز مجلس اقوام میں پیش کیگی، اٹلی اس کی پرزور حمایت کرے گا۔

یہی وجہ ہے کہ یہودی قوم اس معاہدہ سے بہت خوش ہے چنانچہ ایک یہودی اخبار لکھتا ہے کہ یہودیوں کی رائے عامر نے لندن اور روم کے مابین اتحاد کا خوشی و گرجوشی کے ساتھ خیر مقدم کیا ہے کیونکہ یہودیوں کو امید ہے کہ یہودی عزائم کو بروئے کار آنے سے جو چیز سے زیادہ روک تھامی وہ اس معاہدہ سے ختم ہو جاتی ہے۔ اب آئندہ یہودی اپنے ارادوں کو آسانی کیساتھ پائیگیل تک پہنچا سکیں گے۔

عربوں کو یہ حالات معلوم ہیں اور ان کو اپنا مستقبل صاف نظر آ رہا ہے۔ انہیں معلوم ہے کہ فلسطین کی تقسیم سے برطانیہ کا مقصد کیا ہے اور اس پردہ میں عربوں کو کس طرح فنا کیا جا رہا ہے چنانچہ وہ بھی اپنی جگہ مختلف تجاویز پر غور کر رہے ہیں۔ مگر مظلوموں اور محکوموں کی تجاویز کیا اور ان پر عمل درآمد کیسا؟ تاہم فلسطین کے چند سرکردہ عربوں نے مسٹر صیمپلین کو ایک یادداشت بھیجی ہے جس میں لکھا ہے کہ وہ یہودی لیڈر ڈاکٹر زمین پر اس بات کا زور ڈالیں کہ وہ یہودیوں کو بچا کر لے جائے اور وہیں ضرورت شریک ہوں۔ انہوں نے بتایا ہے کہ مصالحت کی بنا ہی ہو سکتی ہے کہ فلسطین میں عرب سلطنت قائم کی جائے اور اس میں یہودیوں کو اقلیتوں کے حقوق حاصل ہوں۔

چند روز کے اندر اندر حکومت برطانیہ کے نام دو بڑی شخصیتوں نے فلسطین کے بارے میں جو کتب رسال کئے ہیں ان کو سیاسی حلقوں میں خاص اہمیت دیکھا رہی ہے۔ ایک مکتوب امام یمن کا ہے جو ملک منظم کی حکومت کے نام بھیجا گیا ہے۔ دوسرا مکتوب شیخ المصطفیٰ الراعی شیخ الازہر کا ہے جو وزیر اعظم مصر کے نام ارسال کیا گیا ہے۔ ہم یہاں دونوں کتبوں کا خلاصہ درج کرنے میں امام یمن اپنے مکتوب میں لکھتے ہیں کہ:-

فلسطین کا معاملہ عالم اسلامی کے لئے تمام امور سے زیادہ اہم ہے سب سے پہلے یہ واضح

کردینا ضروری ہے کہ حکومت امام بین ان تمام نتائج اور ضروریات سے باخبر ہے جن کی بنا پر دولت برطانیہ فلسطین کو اپنے اقتدار میں رکھنا چاہتی ہے اور یہ بھی معلوم ہوا ہے کہ برطانیہ اپنی نوآبادیات سے علاوہ مواصلات قائم رکھنے کے لئے فلسطین کو محفوظ راستہ بنانے کی زبردست خواہش رکھتی ہے لیکن ان تمام ضروریات کے مقابلہ میں بھی میرا اعتقاد ہے کہ حکومت کو عربوں کے جذبات و عواطف کا احترام کرنا پڑے گا، فلسطین بہر حال عربوں کا وطن ہے ایسا وطن جہاں صدیوں تک انہوں نے اسلامی شان و شوکت کے ساتھ جہان بینی کی ہے۔ ہم اس بات کو ذہن انصاف سمجھتے ہیں کہ فلسطین کے مسلمان اور عیسائی۔ برطانیہ سے مصر اور عراق کی طرح ایک معاہدہ کر لیں۔ اب رہا فلسطین میں باہر سے آنے والے یہودیوں کا معاملہ تو ہم یقین کے ساتھ کہہ سکتے ہیں کہ مسلمان اور عیسائی شریفانہ جذبات کی بنا پر ان یہودیوں کو برطانیہ کی حمایت میں تسلیم کریں گے مگر اس شرط کے ساتھ کہ یہودی ہجرت کی ایک حد مقرر کر دی جائے حکومت ہمیں یقین کے ساتھ کہہ سکتی ہے کہ عربوں کو فلسطین سے جلا وطن کر کے اور دنیا کے تمام مسلمانوں اور عیسائیوں کے جذبات کو ٹھکرا کر یہودیوں کو فلسطین میں بسانا اور ان کی حکومت قائم کرنا ایک نہ ٹوٹنے والا سلسلہ فسادات اور ایک نہ ختم ہونے والا ہنگامہ قتل و غارت کے سوا کچھ پیدا نہیں کر سکتا۔ ہمیں یقین ہے کہ اگر اسلام کی یہ توہین کی گئی تو بانی دنیا بھی اس سے متاثر ہوئے بغیر نہ رہے گی۔ ہماری خواہش ہے کہ حضرات و تمدن کی حامی حکومت برطانیہ تاریخ عالم کے اس صفحہ کو اپنے ہاتھ سے نہ لکھے۔

وزیر عظیم مصر کے نام شیخ ازہر کا مکتوب اور اس کا جواب حسب ذیل ہے۔

فلسطین کا معاملہ طویل سے طویل ہوتا جا رہا ہے یہ مسئلہ فلسطین والوں کے لئے وطنی مسئلہ نہیں ہے بلکہ دنیا کے تمام مسلمانوں کا دینی مسئلہ ہے اور مسجد اقصیٰ اور اہلس کی حرمت کی حفاظت تمام مسلمانوں کا دینی و ملی فریضہ ہے۔ آپ خود سمجھ سکتے ہیں کہ دنیا کے تمام مسلمانوں پر مسجد اقصیٰ کی اس ہیبتی کا کیا اثر ہو رہا ہے۔ اس مسئلہ کا حل کرنا انسانیت اور انسانی تمدن کی سب سے بڑی

خدمت ہے۔ اور برطانی حکومت کا فریضہ ہے کہ فلسطین والوں کو ان کے وطنی حقوق کی طرف سے مطمئن کرے۔

اس کے جواب میں وزیر اعظم مصر نے جو مکتوب ارسال کیا ہے اس میں لکھا ہے کہ حکومت مصر اس تظہیر کو صل کرنے کے لئے اپنی پوری کوششوں میں لائے گی۔ مصر ہمیشہ سے یہ کوشش کر رہا ہے کہ اس مسئلہ کا ایسا حل دریافت کیا جائے جو اہل فلسطین کے لئے قابل قبول ہو۔ یقیناً انشا اللہ اس مسئلہ میں دخل دوں گا۔ کہ خون ریزی کا یہ دور ختم ہو جائے۔ پھر پر انسانیت اور جو اردو دنوں کے علاوہ مذہبی فرض بھی عائد ہوتا ہے دعا فرمائیے کہ اللہ تعالیٰ میری کوششوں کو کامیاب کرے۔

ترکی

حکومت ترکیہ کی سیاست میں جو اہم واقعہ رونما ہوا ہے وہ اسکندرونہ کے انتخابات ہیں جس میں ترکوں کو خاطر خواہ کامیابی ہوئی اور عربوں کو شکست اٹھانی پڑی۔

اسکندرونہ اور انطاکیہ حکومت شام کی زیر سیادت تھے اور چونکہ آبادی کے لحاظ سے عربوں کو عددی کثرت حاصل تھی اس لئے ان پر ان کی سیادت حق بجانب بھی تھی مگر ترکوں نے معاہدہ لوزان کی بعض دفعات کی تشریح کرتے ہوئے اسکندرونہ پر اپنا حق ظاہر کیا اور اس پر قبضہ کرنے کا مصمم ارادہ کر لیا۔ مگر چونکہ شام ابھی تک فرانس کے زیر اثر ہے اور اسکی آزادی صرف نام کی آزادی ہے اس لئے ترکوں کی مداخلت پر فرانس نے زبردست احتجاج کیا اور عربوں کو ترکوں کے خلاف بھڑکا کر اپنا مطلب نکالنا چاہا مگر ترک نے فرانس سے مرعوب ہوئے اور نہ عربوں کے احتجاج سے متاثر۔ انہوں نے اسکندرونہ پر اپنی افواج بھیج دیں اور معاملہ نازک صورت اختیار کر گیا۔ ترکوں اور عربوں میں تصادم بھی ہوئے اور بہت سے سوب اور ترک ایک دوسرے کے ہاتھ سے مارے گئے ترکی اخبارات نے اس دوران میں فرانس اور عجمیہ اقوام کے خلاف سخت اور شدید مضامین لکھے اور فرانس کو متنبہ کر دیا کہ اگر وہ اپنی شرارت سے باز نہ آئیگا

تو ترکوں کو مجبوراً میدان میں آنا پڑے گا۔ آخر خدا خدا کر کے جمیعہ اقوام کی مداخلت سے اسکندرونہ پرنزکوں کا حق سیادت تسلیم کر لیا گیا

مگر اب انتخابات کے سلسلہ میں اسکندرونہ اور انطاکیہ میں پھر گڑبڑ ہو گئی ہے اور ترکوں نے مسلح کاروں اور ہتھیاروں کے ذریعہ انطاکیہ پر قبضہ کر لیا ہے۔ اس مظاہرہ میں ایک بم بھی بھجا جس سے ایک عورت ہلاک اور ایک مکان منہدم ہو گیا اس سلسلہ میں عربی اخبارات سے یہ بھی معلوم ہوا کہ مسلح ترکوں کے ہاتھوں چار اشخاص اور ہلاک ہو گئے۔ ترکی حکام نے شہر میں مسلح فوج متعین کر دی ہے اور اسکندرونہ میں مارشل لا جاری کر دیا ہے۔

آج کل ترکی حکومت بحری اور ہوائی جہازوں کو ترقی دینے کے مسئلے پر بہت زیادہ غور کر رہی ہے۔ ترکی کارخانوں میں بحری جہاز اور آبدوز کشتیاں تعمیر ہو رہی ہیں اور ہوائی جہازوں کی تعداد میں روز بروز اضافہ ہوتا جا رہا ہے۔ گذشتہ کئی ماہ سے ترکی حکومت نے اپنے بحری پروگرام کے مطابق جنگی جہازوں کی سیاحت کا بھی انتظام کیا ہے چنانچہ ۸ جون کو مشہور جہاز حمیدیہ آٹھ سو ترکی بحری افسروں کو لیکر دنیا کی سیاحت کے لئے روانہ ہوا اور ۱۶ جون کو اسکندریہ کی بندرگاہ پر بندرگاہ انداز ہوا حکومت مصر نے سرکاری طور پر اس کا استقبال کیا۔ یہ جہاز اسکندریہ میں ایک ہفتہ قیام کرنے کے بعد یورپ، امریکہ، افریقہ، جاپان اور ہندوستان کی مختلف بندرگاہوں کی سیاحت کے لئے روانہ ہو جائے گا۔

ترکی پارلیمنٹ نے اسلحہ اور ہوائی بیڑہ میں اضافہ کے لئے ۲۱ لاکھ پونڈ کی منظوری دیکر اس حقیقت کو واضح کر دیا ہے کہ ترکی حکومت بھی یورپ کی تیاریوں سے غافل نہیں ہے چنانچہ ترکی وزیر جنگ نے اپنی ایک تقریر میں یہ بھی کہہ دیا ہے کہ اس وقت ترکی حکومت کی قوت مدافعت دنیا کی کسی حکومت سے کم نہیں ہے۔

یونینس

یونینس اور مراکش کے عربوں پر فرانس کے مظالم روز بڑھتے جا رہے ہیں۔ خرابی یہ ہے

کہ وہاں کے عربوں میں حکومت خود اختیاری اور آزادی کا جذبہ پیدا ہو گیا ہے اور فرانس تمام چیزیں برداشت کر سکتا ہے۔ مگر مذہبی اور قومی شعور کی بیداری کو برداشت نہیں کر سکتا۔ نتیجہ یہ ہے کہ وہاں فوج اور عربوں میں آئے دن تصادم ہوتا رہتا ہے۔ جس میں حکومت کا تو کچھ نہیں بگڑتا بچا لے عرب ہی جان مال کا نقصان برداشت کر رہے ہیں۔

طنجہ کا اخبار کو کب آخری تصادم کی تفصیلات بیان کرتا ہوا لکھتا ہے کہ سبز بوشن عربوں کی جماعت کو فرانس نے جب خلافت قانون قرار دید با تو تمام عربوں میں سخت اضطراب پھیل گیا اور ان کا ایک بڑا گروہ ریڈیڈنٹ جنرل کی کوٹھی پر جمع ہو گیا اگرچہ اس طرح کا اجتماع قریب قریب ناممکن تھا مگر سبز بوشنوں نے یہ ترکیب کی کہ دو دو چار چار کر کے نصر حکومت کی طرف گئے اور جب تقریباً تین ہزار عرب جمع ہو گئے تو محاذ فوج کو خبر ہوئی اور اس نے موقع پر آ کر ان کو منتشر کرنا چاہا مگر وہ یلغار کر کے گورنمنٹ ہاؤس میں گھس گئے اور ریڈیڈنٹ جنرل کو تلامش کرنے لگے۔ اتفاق سے ریڈیڈنٹ ہاؤس میں موجود نہ تھے ورنہ ان کی جان کو سخت اندیشہ تھا۔ اس عرصہ میں فوج نے ان کو منتشر کرنا چاہا مگر وہ منتشر نہ ہوئے اور کمانڈنگ آفسر کی ہدایت پر ان پر حملہ کیا گیا جس میں ۳۴ عرب شہید اور ۵۰ زخمی ہوئے۔

بوشن کے فرانسسی حکام زعماء عرب کو گرفتار کر کے طویل سزائیں دیر سے دیتا کہ تحریک آزادی سر دہڑ جائے۔ عربوں کے لئے ایک نیا جیل تعمیر کیا گیا ہے جس میں ۴۴۰ بے گناہ عربوں کو مجسوس کر دیا گیا ہے۔ طنجہ۔ دار بیضا اور دیگر مقامات کے ۱۸ عربوں کو شبہ کی علت میں گرفتار کر کے مختلف سزاؤں کی سزائیں دی گئی ہیں جن کی مجموعی مدت ۶۹ سال ہوتی ہے اور ساتھ ہی مختلف مقدار میں جرمانے بھی کئے گئے ہیں جن کی مجموعی رقم بیس ہزار فرانک ہوتی ہے۔ غرض الجزائر کی حالت سخت ناگفتہ بہ ہے ایک طرف فرانس نے عربوں کو فنا کرنے کا ہتھیہ کر لیا ہے۔ دوسری طرف عربوں نے آزادی حاصل کرنے

کی قسم کھالی ہے اب فیصلہ خدا کے ہاتھ میں ہے دھو علی کل شیء قدیر

مصر

انتخابات کے بعد آجکل مصر میں معری شاہزادی فوزیہ دجوشاہ ناروق والی مصر کی منیجر ہیں، اور ایرانی شاہزادہ شاپور کی شادی دلچسپ موضوع بنی ہوئی ہے گو سرکاری طور پر اس نسبت کی تصدیق کر دی گئی ہے۔ مگر مصر کے بعض علماء اہل سنت نے اس نسبت پر اعتراض کیا ہے کہ شاہزادہ شیعو مذہب رکھتا ہے۔ لیکن اس کو زیادہ نمایاں نہیں کیا گیا ہے کیونکہ یہ بات ثابت ہو چکی ہے کہ شاہزادہ اور ان کے والد شاہ پہلوی عملاً شیعو نہیں ہیں رضاشاہ نے ایران میں مجالس ماتم اور تبرا بند کر دیا ہے اور فقہ حنفی کے مطابق تعلیم کا نظام مقرر کر دیا ہے۔ ولی عہد ایران نہایت حسین و شکیل نوجوان اور کئی زبانوں کے ماہر ہیں۔ شاہزادی فوزیہ جو گیسو دراز شہزادی کہلاتی ہیں اعلیٰ سیرت اور پختہ گیر کٹر میں مشہور ہیں۔

ضروری اطلاع

کتاب معارف القرآن ۴ ماہ جون کے پرچہ سے مسلسل شائع ہو رہی ہے جون کے پرچہ میں اس کا مفصل و ہسوط مقدمہ درج ہوا تھا۔ وہ پرچہ دفتر میں ختم ہو گیا ہے۔ لیکن ان خریدار حضرات کی خاطر جو معارف القرآن کا مکمل فائل رکھنا چاہیں۔ اس مقدمہ کی الگ کاپیاں چھپوالی گئی ہیں۔ جو طلب فرمانے پر ارسال کر دی جائیں گی۔ منیر طلوع اسلام دہلی

جلد حقوق محفوظ

مَعَارِفُ الْقُرْآنِ

إِلٰه

آپ تاہم انسانی کے کسی دور میں سے گزریے اور روئے زمین کے کسی خطہ پر گزریے۔ ایک چیز آپ کو بلا کا طرزِ زمان و مکان تمام نزع انسانی کے اندر مشترک نظر آئے گی یعنی کسی بلند و بالا ترستی کا تصور۔ کسی مافوق البشر ذات کے وجود کا احساس۔ آپ دُنیا کے کسی ایسے جزیرہ میں چلے جائے، جہاں اس سے پیشتر بیرونی حصہ زمین کے کسی انسان کا قدم نہ پڑا ہو۔ وہاں بھی اگر دو چار انسان بستے ہونگے تو آپ دکھیں گے کہ ان کی زندگی کا خواہ ہر ایک پہلو دوسرے عالم انانیت سے مختلف ہو لیکن اس قدر مشترک میں وہ بھی دوسرے انسانوں کے ساتھ ہونگے۔ انھوں نے بھی کچھ نہ کچھ تجویز کر رکھا ہوگا۔ جسکے سامنے وہ جھکتے ہونگے جسے وہ اپنے سے بلند و بالا تر قوتوں والا سمجھتے ہونگے۔ اس جہل کی تفصیل تو ہم ”دینِ فطرت“ کے عنوان میں بیان کریں گے۔ یہاں اتنا اشارہ ہی کافی ہے اس اعلیٰ دارِ فہستہ کو جس کا احساس وجدانی طور پر فطرت انسانی کے اندر موجود ہے، اِلٰہ کہا گیا ہے یعنی وہ ذات جس کی عبادت کی جائے، جسکے سامنے جھکا جائے۔ ظاہر ہے کہ جب یہ احساس فطرت انسانی کے اندر موجود ہے تو اس سے مفہوم بھی خالق فطرت کا تصور ہونا چاہیے، لیکن جس طرح گونا گوں اسباب و اثرات فطرت انسانی پر قسم قسم کے پردے ڈال کر اسے کچھ سے کچھ بنا دیتے ہیں۔ اسی طرح اِلٰہ کا یہ فطری تصور بھی رنگارنگ کے پردوں اور قسم قسم کے لباسوں میں گم ہو کر کہیں کہیں پہنچتا رہا ہے۔ حتیٰ کہ بعض اوقات فطرت

صیوان خارجی پردوں کے نیچے کچھ اس انداز سے دُب جاتی ہے کہ اس کی آواز سبھی باہر نہیں آسکتی اور یہ وہ مقام ہے جہاں پہنچ کر ان کسی ایسی ذات کے وجود سے سبھی نکل کر بیٹھتا ہے۔ فطرتِ صالحہ کو ان خارجی پردوں سے بے نقاب کرنے کے لیے۔ اسے ہیرو اثرات کے طوق و سلاسل سے آزاد کرنے کے لیے۔ وقتاً فوقتاً خدا کی طرف سے آسمانی ہدایت آتی رہی۔ جو سچ کو جھوٹ سے۔ حقیقت کو فریب سے۔ حق کو باطل سے، اصل کو نقل سے الگ کر کے۔ نکھار کر ان انسانوں کے سامنے رکھتی رہی تاکہ انہیں معلوم ہو جائے کہ وہ حقیقی۔ الہ جس کا احساس فطرتی طور پر اُنکے اندر موجود ہے۔ کون ہے اور کیسا ہے لیکن محسوسات کا غور انسان تھوڑے ہی وقت میں اس حقیقت مجرہ کو بھلا دیتا تھا۔ اور الوہیت کے اہم صاف اور شفاف تصور میں مجازی رنگ آمیزی کر دیتا تھا۔ کبھی وہ جن چیزوں سے ڈرتا۔ انہیں اپنا معبود بنا لیتا۔ کبھی جنکے ساتھ کچھ نوعیات وابستہ کرتا۔ انہیں الہ تصور کر لیتا۔ پھر ان ذہنی اور خیالی معبودوں کی عظمت و تقدس کے لحاظ سے اُنکے مجھے کھڑے کرتا۔ بہت ہما سستا۔ یہ مختلف دیوی۔ دیوتا۔ یہ اندھا گنی۔ سوچ۔ چاند۔ گنگا۔ جنا۔ شیر۔ سب گائے۔ بیل۔ بڑھیل۔ سب اسی جذبہ خوف و اُمید کے اظہار کی مختلف شکلیں ہیں، جس سے خوف پیدا ہوا اُسکے سامنے جھک گئے۔ جس سے کچھ اُمیدیں وابستہ ہوئیں اسکے حضور سرنگوں ہو گئے لیکن یہ سب کچھ اس فطرتِ صالحہ کے خلاف تھا جس کا ذکر اہر کیا گیا ہے اس لیے کہ انسان کو تو پیدا ہی اس لیے کیا گیا تھا کہ وہ فطرت کی ان تمام چیزوں سے کام لے۔ اُن کو تابع فرمان بنائے۔ اُنکو مسخر کرے۔ اپنی حکومت کرے۔ یہ سمندر کی شورا انگیزیاں۔ یہ پہاڑوں کی گراں سامانیاں، یہ توحش البری کی آتش فشاںیاں، یہ اوجِ ثریا کی طلعت آفرینیاں۔ یہ خوناک صحراؤں کی بربریت یہ ہولناک چٹھوں کی سبعیت۔ یہ دریاؤں کی وحشت خیز روانیاں، یہ ہواؤں کی حد و تیز روانیاں۔ یہ زمین یہ آسمان، یہ چاند۔ یہ سوچ یہ ستارے، سب اُسکے

سامنے ہاتھ باندھے کھڑے ہوں۔ سب اسکے خدمت گزار ہوں۔ اور یہ انکا محسوس ہو
 جب حقیقت یہ ہو تو پھر ان چیزوں کے سامنے جھکنا کیسا۔ ان کو الہ بنا نا کہاں کا
 اپنی غیر فطری تصورات کو مٹانے کے لیے خدا کی طرف سے ہدایت آتی رہی اور انسان کو
 کہتاتی رہی کہ الہ بننے کے لائق صرف وہ ذات ہو سکتی ہے جو ان تمام سے بلند و بالاتر
 ہو۔ جو اس تمام نظام کائنات کی مالک ممتنا رہو۔ اور وہ ذات خدا کی ذات ہے
 یہی تسلیم سب سے پہلی بار خدا کی طرف سے آئی اور یہی سب سے آخر، چنانچہ اگر کوئی شخص
 قرآن کریم کی بنیادی تعلیم کو دو لفظوں میں بیان کرنا چاہے تو وہ نہایت طہینا
 سے کہہ سکتا ہے کہ قرآن کریم جو اولین پیغام نوع انسانی کو دینا چاہتا ہے وہ
 لا الہ الا اللہ ہے۔ اس کلمہ کے دو حصے ہیں۔ ایک سلبی۔ یعنی اس امر کا یقین۔
 اس حقیقت کا اعتراف کہ دنیا میں کوئی طاقت ایسی نہیں جس کے سامنے جھکا جائے
 جس کی غلامی اختیار کی جائے۔ جسے آقا تسلیم کیا جائے۔ جسے اپنی حاجات کا قبضہ مقصود
 سمجھا جائے۔ یہ نفی کا پہلو ہے۔ تخری پہلو ہے یعنی جو کچھ پہلے ذہن میں موجود ہوا
 مٹا دینا ہوگا۔ بھلا دینا ہوگا۔ جب زمین یوں صاف ہو جائے تو پھر اس پر ایک
 نئی عمارت تعمیر ہوگی۔ پھر ایجابی پہلو آئے گا۔ تمام قوتوں کے انکار کے بعد اس امر کا
 اقرار آئے گا کہ ماں اب گمراہی قوت ایسی ہے جس کی غلامی اختیار کرنا ضروری ہے
 جس کے سامنے جھکنا زیبا ہے۔ اور جسے اللہ کہتے ہیں۔ تمام قوتوں کو راستے سے ہٹا کر یوں خدا
 اور بندے کا براہ راست تعلق پیدا کر دینا۔ یہ ہے قرآن کریم کی بنیادی تعلیم اور چونکہ قرآن
 کریم کی اصولی تعلیم کوئی نئی تعلیم نہیں بلکہ وہی پیغام ازلی ہے جو حضرات انبیاء کرام علیہم
 کی وساطت سے دنیا کو ملتا رہا ہے۔ اس لیے اس سلسلہ رشد و ہدایت کی شرح
 سے یہی تعلیم رہی ہے۔ چنانچہ حضرت نوح نے یہی تعلیم پیش کی۔

لَقَدْ أَرْسَلْنَا نُوحًا إِلَىٰ قَوْمِهِ فَقَالَ لِقَوْمِهِ اعْبُدُوا اللَّهَ مَا لَكُمْ مِنِّ إِلَهٍ غَيْرُهُ

یقیناً ہم نے نوح کو اُس کی قوم کی طرف بھیجا۔ سوائے کہ اے میری قوم (صرف) اللہ کی عبادت کرو۔ تمہارے لیے اسکے سوا اور کوئی آلہ نہیں ہے۔ ۲۱

یہی العناظ سورہ مومنوں میں ہے ۲۱

تو نوح کے بعد جو رسول آئے انکی سبھی یہی تعلیم تھی۔
فَارْمَلْنَا فِيهِمْ مَّسُورًا مِّنْهُمْ اِنْ اَعْبُدُوا اللّٰهَ مَا لَكُمْ مِّنْ اِلٰهٍ غَيْرُوْهُ اَفَلَا تَلْمِزُوْنَ
پھر یعنی ان میں اپنی یہی رسول بھیجے (جو تسلیم دیتے تھے کہ) خدا کی عبادت
اختیار کرو۔ اسکے سوا تمہارا کوئی معبود نہیں کہ تم تقویٰ نہیں اختیار کرتے ۲۲

حضرت ہود نے بھی یہی فرمایا:

قَالَ يٰۤاٰقُوْمِ اعْبُدُوا اللّٰهَ مَا لَكُمْ مِّنْ اِلٰهٍ غَيْرُوْهُ اَفَلَا تَلْمِزُوْنَ
کہا کہ اے میری قوم (صرف) اللہ کی عبادت کرو اسکے سوا تمہارے لیے کوئی آلہ
اللہ نہیں ہے۔ ۲۵

یہی العناظ سورہ ہود میں ہے ۱۱

حضرت صلح کی سبھی یہی تعلیم تھی۔

قَالَ يٰۤاٰقُوْمِ اعْبُدُوا اللّٰهَ مَا لَكُمْ مِّنْ اِلٰهٍ غَيْرُوْهُ

کہا کہ اے میری قوم (صرف) اللہ کی عبادت کرو اسکے سوا تمہارے لیے کوئی معبود نہیں ہے ۲۶

یہی العناظ سورہ ہود میں ہے ۱۱

یہی حضرت شعیب نے فرمایا:

قَالَ يٰۤاٰقُوْمِ اعْبُدُوا اللّٰهَ مَا لَكُمْ مِّنْ اِلٰهٍ غَيْرُوْهُ

کہا کہ اے میری قوم (صرف) اللہ کی عبادت کرو اسکے سوا تمہارے لیے کوئی معبود نہیں ہے ۲۷

یہی العناظ سورہ ہود میں ہے ۱۱

حضرت الیاس نے اپنی قوم سے فرمایا

أَتَىٰ هُمُومًا بَعْلًا وَتَلَارُوتَ أَحْسَنَ الْحَالِيعِينَ اللَّهُ سَرَّ بَلِّكُمْ وَرَبَّ آبَائِكُمْ مِنَ الْأَوَّلِينَ
 کیا تم لوگ بعل کو خدا بنا رہے ہو اور رضائے حقیقی کو چھوڑ رہے ہو اللہ تمہارا اور

تمہارے آبا و اجداد کا رب ہے ۳۶

حضرت یعقوب نے اپنے آخری وقت میں یہی اقرار اپنے بیٹوں سے لیا۔

أَمْ كُنْتُمْ شُهَدَاءَ إِذْ حَضَرَ يَعْقُوبَ الْمَوْتَ إِذْ قَالَ لِبَنِيهِ مَا تَدْعُونَ مِنْ بَعْلِي مَن بَعْلِي مَن
 فَالْوَعْدُ الْهَاتِكِ وَاللَّهُ أَبَانَاكَ إِبْرَاهِيمَ وَإِسْمَاعِيلَ وَإِسْحَاقَ إِلهَا وَاحِدًا وَتَعْنُ كَلِمَةً مُّسْتَلِيمًا

کیا تم اس وقت موجود تھے جب یعقوب کی آخری وقت آیا اور اُس نے اپنے بیٹوں

سے پوچھا کہ تم میرے بعد کس چیز کی پرستش کرو گے انہوں نے کہا کہ تم تیرے

إله اور تیرے باپ دادا ابراہیم و اسماعیل و اسحاق کے إله کی پرستش کریں گے۔ وہی آہ

جو ایک ہے اور ہم اُس کے تابع فرمان (حکم) میں ہیں ۳۷

حضرت ذالنون نے بھی یہی پکارا تھا۔

وَذَا النُّونِ إِذْ ذُهِبَ مُغَاضِبًا فَطَرَ أَن لَّنْ نَقْدَسَ عَلَيْكَ فَنَادَىٰ فِي الظُّلُمَاتِ أَن لَّا
 إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ

اور ذالنون (حضرت بونس مچھلی والے) جب اپنی قوم سے خفا ہو کر چل دیا اور

اُس نے یہ خیال کیا کہ ہم لاکے اس طرح چلے جانے پر داروغہ نہ کریں گے۔ تو اُس نے اندر سے

میں پکارا کہ تیرے سوا کوئی إله نہیں۔ تو پاک ہے۔ میں بے شک زیادتی کرنے والا نہیں ہوں ۳۸

حضرت موسیٰ نے بھی اپنی قوم سے یہی کہا جب انہوں نے درخواست کی کہ انہیں پرستش

کے لیے ایک بُت بنوادیں۔

قَالَ أَعْبُدُوا اللَّهَ الَّذِي أَنْبَأَكُمْ الْهَاءَ وَهُوَ فَضَّلَكُمْ عَلَى الْعَالَمِينَ

کہا کہ کیا اللہ کے سوا کسی اور کو تمہارا معبود تجویز کروں | حالانکہ اُس نے تمہیں تمام

جہان والوں پر فضیلت دی ہے ۳۹

اس لیے کہ انہیں بارگہ صمدیت سے جلوہ گاہ طور پر یہی ارشاد ہوا تھا
 اِنِّیْ مَآ اِنَّ اللّٰهَ لَا اِلٰهَ اِلَّا اَنَا فَاَعْبُدْنِیْ وَاَتِمِّمِ الصَّلٰوٰتَ لِیْذِکْرِیْ
 یقیناً میں اللہ ہوں میرے سوا کوئی اور اللہ نہیں پس میری ہی عبادت کرو
 اور مجھے یاد کرنے کے لیے نماز قائم کرو ﴿۱۱۶﴾

عبادت اور صلوات کی تشریح متعلقہ عنوانوں میں ملے گی

اور یہی تعلیم حضرت عیسیٰ کی تھی جس کا اقرار وہ خدا کے حضور کرینگے۔ فرمایا:۔

وَ اِذْ قَالَ اللّٰهُ يَا عِیْسٰی ابْنَ مَرْیَمَ اَنْتَ قُلْتَ لِلنَّاسِ اِتَّخِذُوْنِیْ وَاُمَّیْیَ الْهٰیۡنِ
 مِنْ دُوْنِ اللّٰهِ قَالِ سُبْحٰنَكَ مَا یَكُوْنُ لِیْ اَنْ یَّقُوْلَ مَا لَیْسَ لِیْ بِحِجۡبٍ اِنْ كُنْتَ قُلْتَ
 فَقَدْ عَلِمْتَۤ اَنَّ لَکَ فَاۡنِیْ فِیۡنِیْ وَاَلَا اَعْلَمُ مَا فِیۡ نَفْسِکَ اِنَّکَ اَنْتَ عَلٰمُ الْغُیُوْبِ

جب اللہ کہے گا کہ اے عیسیٰ بن مریم کیا تھے ان لوگوں سے کہا تھا کہ مجھ کو اور میری
 ماں کو اللہ کے علاوہ معبود قرار دے لو۔ تو وہ کہے گا کہ (معاذ اللہ) میں تجھے (شرک) سے
 پاک سمجھتا ہوں یہ میرے لیے کب زیبا تھا کہ میں ایسی بات کہتا جسکے کہنے کا مجھے کوئی
 حق نہیں پہنچتا تھا۔ اگر کہنے کہا ہو گا تو تجھے اسکا رقیبنا علم ہو گا۔ تو تو میرے دل
 کی بات بھی جانتا ہے اور جو کچھ تیرے علم میں ہے میں اُسے نہیں جانتا تو سب

غیب کی باتوں کا جاننے والا ہے ﴿۱۱۷﴾

اور یہی تعلیم محفوظ اور مکمل شکل میں نبی اکرم صلی اللہ علیہ وسلم کی وساطت سے تمام نوع انسانی کو پہنچانی گئی فرمایا
 اَمْثَلُكُمْ لَتَشْهَدُوْنَ اَنَّ مَعَ اللّٰهِ الْاٰلٰهَ الْاٰخَرٰی قُلْ لَا اَشْهَدُ فِیۡ سِوٰی اللّٰهِ اِلٰهًا
 وَاَحَدًا وَاِنِّیۡ بِبَرِیۡءٍ مِّمَّا تُشْرِكُوْنَ

کیا تم دعا میں اس امر کی شہادت دیتے ہو (یقین رکھتے ہو) کہ اللہ کے ساتھ دوسرے
 معبود بھی ہیں۔ کہو کہ میں تو ایسی شہادت نہیں دیتا۔ کہو کہ وہ تو ایک الہ ہے اور میں

یقیناً تمہارے شرک سے بری ہوں ﴿۱۱۸﴾

سورہ توبہ میں ہے کہ :-

فَإِنْ لَوْ زَوَّجْنَاكَ مِنَ الْغَيْبِ لَا تَعْلَمُ لَوْلَا إِلَهُهُ لَقَدْ عَلِمْتَهُ لَمْ يَكُنْ فِي كِتَابِ الْغَيْبِ وَهُوَ رَبُّ الْعَرْشِ الْعَظِيمِ

اگر یہ لوگ اعراض کریں تو کہہ دیجئے کہ سیرے لیے اللہ کافی ہے اسکے سوا کوئی دوسرا

الہ نہیں۔ میں اسی پر بھروسہ رکھتا ہوں اور وہ عرش عظیم کا رب ہے۔

سورہ رعد میں ہے :-

قُلْ هُوَ رَبِّي لَا إِلَهَ إِلَّا هُوَ عَلَيْهِ تَوَكَّلْتُ وَإِلَيْهِ مَتَاب

کہو کہ وہ میرا رب ہے اسکے سوا کوئی اور معبود نہیں اسی پر بھروسہ ہے اور اسی

کی طرف رجوع کرنا۔

یہ تعلیم بذریعہ وحی نازل ہوئی تھی :-

قُلْ إِنَّمَا يُدْعَىٰ إِلَىٰ آلِهَاتِكُمْ إِلَٰهٌ وَاحِدٌ فَعَلِمَ أَنَّكُمْ مُّسْلِمُونَ

کہو کہ مجھ پر تو یہ وحی ہوئی ہے کہ یقیناً تمہارا معبود (وہ) الہ واحد ہے۔ تو کیا تم

اسکے سامنے جھکتے ہو یا نہیں!

اس وحی کا دوسری جگہ یوں ذکر ہے :-

قُلْ إِنَّمَا أَنَا بَشَرٌ مِّثْلُكُمْ يُوحَىٰ إِلَيَّ أَنَّمَا إِلَهُكُمُ اللَّهُ وَاحِدٌ

کہو کہ میں تو یقیناً تمہارے جیسا ایک انسان ہوں۔ مجھ پر یہ وحی ہوئی ہے کہ یقیناً

تمہارا معبود وہی الہ واحد ہے۔

پھر فرمایا :-

قُلْ إِنَّمَا أَنَا مُنذِرٌ وَمَنْ يَلْبَسْ إِلَٰهَ اللَّهِ الْوَاحِدَ الْعَهَّاسَ

کہئے کہ میں تو صرف ایک آگاہ کر خیال ہوں اور اللہ واحد قہار کے سوا کوئی الہ نہیں ہے

اسی تعلیم پر ان الفاظ میں زور دیا گیا ہے :-

فَاعْلَمُ أَنَّهُ لَا إِلَهَ إِلَّا هُوَ

پس یاد رکھو کہ اس اللہ کے سوا کوئی معبود نہیں ہے + ۱۹۴
دوسری جگہ ہے۔

اللَّهُ لَا إِلَهَ إِلَّا هُوَ عَلَى اللَّهِ قَلْبُ كُلِّ الْمَوْتَمِنِينَ

اللہ وہ ہے کہ جسے سوا کوئی اور معبود نہیں اور ایمان رکھنے والے اللہ پر ہی

بھروسہ رکھتے ہیں ۱۹۴

یہ تو الگ الگ رسولوں کا ذکر تھا۔ مجموعی طور پر فرمایا :-

وَمَا أَرْسَلْنَا مِنْ قَبْلِكَ مِنْ رَسُولٍ إِلَّا نُوحِي إِلَيْهِ أَنَّهُ لَا إِلَهَ إِلَّا أَنَا فَاعْبُدْ

ہم نے تم سے پہلے کوئی رسول نہیں بھیجا جس پر یہ وحی نہ کی ہو کہ میرے سوا کوئی

اور اللہ نہیں پس میری ہی عبادت اختیار کرو ۱۹۵

اس سے معلوم ہو گیا کہ جو تعلیم سلسلہ انبیاء کرامؑ کی وساطت سے خدا کی طرف سے ملتی رہی وہ
اُسی ایک الہ کی پرستش کی تعلیم تھی۔ جہاں جہاں اس تعلیم میں خرابیاں واقع ہوئی ہیں
وہ سب انسانی دماغوں کا نتیجہ ہیں۔ ورنہ صحیح خدا کی تعلیم تو وہی تھی جو فطرت انسانی کے
مطابق تھی وہ تعلیم کہ جسے حقیقت ثابتہ بننے پر خود خدا شاہد ہے اُسکے فرشتے شاہد ہیں
ہر وہ صاحبِ مسلم شاہد ہے جس کی فطرت صاکنہ اعتدال کے نقطہ پر ہے۔

فَهَذَا اللَّهُ أَنَّهُ لَا إِلَهَ إِلَّا هُوَ الْمَلِكُ الْقَدِيمُ الْقَائِمُ بِالْعِلْمِ قَائِمًا بِالْعِزِّ لَا إِلَهَ إِلَّا هُوَ الْعَزِيزُ الْحَكِيمُ

اللہ! سپر شاہد ہے کہ اسکے سوا کوئی الہ نہیں اور ملائکہ اور صاحبانِ علم جو عدل پر

قائم ہیں اسکے سوا کوئی معبود نہیں وہ زبردست حکمت والا ہے ۱۹۶

انہی کے متعلق دوسری جگہ ہے۔

وَالصَّفَاتِ صَفًا فَالرُّجُزَاتِ زَجْرًا فَالتَّالِيَاتِ ذِكْرًا إِنَّ الْعِلْمَ لَوَاحِدٌ رَبُّ السَّمَاوَاتِ
فَاكَارِضٍ وَمَا يَنْهَعُمَا وَرَبُّ الْمَشَارِقِ

قسم ہے ان فرشتوں کی (یادہ فرشتے شاہد ہیں) جو صفائتہ ہوتے ہیں پھر

وہ جو بندش کرے وہ ہے پھر وہ جو ذکر کی تبادلت کرتے ہیں کہ تمہارا معبود برحق ایک ہے آسمانوں اور زمین
 اور جو کچھ اُنکے درمیان ہے انکا پروردگار اور طلوع کے مواقع کا رب $\frac{۳۶}{۳۰}$ +
 چونکہ جو تعلیم فطرت انسانی کے مطابق ہوگی اُسکا اعتدال پر ہونا لازمی ہے۔ اس لیے توحید
 کی تعلیم کے شاہد بھی وہ حضرات ہونگے جو ایک طرف علم رکھتے ہونگے اور پھر افراط و تفریط
 سے بچ کر نقطہ اعتدال پر قائم ہونگے علم اور اعتدال ان دونوں کے اندر موزوں کائنات
 کی تمام حقیقتیں سمیٹ کر رکھ دی ہیں ان کی تشریح اپنے اپنے مقام پر ملے گی۔ یہاں
 صرف اتنا ہی دیکھنا ہے کہ علم اور عدل کا تقاضا ہے کہ انسان صرف اللہ کو الٰہ مانے اور
 بس۔ یہی اسلام ہے یعنی خدا کا انہی پیغام۔ آل عمران کی آیت مذکورہ صدر سے اگلی
 آیت ہے۔

إِنَّ الدِّينَ عِنْدَ اللَّهِ الْإِسْلَامُ +

دین اللہ کے نزدیک اسلام ہے $\frac{۳۷}{۳۲}$

اور یہ اسلام آج دُنیا میں صرف قرآن کریم کے اندر موجود ہے اُسکے باہر اد کہیں اپنی اصلی
 شکل میں موجود نہیں اس لیے کہ جیسا آئینہ چل کر معلوم ہوگا۔ دُنیا کی ہر قوم نے اس پیغام
 انہی میں ذہن انسانی کی اختراعات اور سخرنیاں کی آمیزش کر ڈالی اور شمع کی صاف
 روشنی فانوسوں کے رنگ میں گم ہو کر رہ گئی۔ یہی وجہ ہے کہ یہ تصور کہ وہ الٰہ کیسا ہے آپ
 کو اپنی منسزہ شکل میں صرف قرآن کریم کے اندر مل سکے گا وہ الٰہ جسے متعلق فرمایا۔

وَاللَّهُ أَحَدٌ لَا إِلَهَ إِلَّا هُوَ الرَّحْمَنُ الرَّحِيمُ ۝

اور تمہارا الٰہ وہ الٰہ واحد ہے۔ اُسکے سوا کوئی اور الٰہ نہیں۔ اور وہ رحمن اور

رحیم ہے $\frac{۳۸}{۱۶۳}$

رحمتوں اور غنائتوں کا بادشاہ۔ لطف و کرم کرنیوالا خدا۔ وہ خدا کے متعلق ارشاد ہے:

هُوَ اللَّهُ الَّذِي لَا إِلَهَ إِلَّا هُوَ عِلْمُ الْغَيْبِ وَالشَّهَادَةِ هُوَ الرَّحْمَنُ الرَّحِيمُ هُوَ اللَّهُ الَّذِي لَا إِلَهَ إِلَّا هُوَ أَلَهُ الْكِبْرِيَاءُ الْعُدْدَانُ مِنَ لَدُنْهُ يُسْتَعْتَبُ الْمَكْرَمُونَ الْعَزِيزُ الْجَبَّارُ الْمُتَكَبِّرُ سُبْحَانَ اللَّهِ عَمَّا يُشْرِكُونَ هُوَ اللَّهُ الْخَالِقُ الْبَارِئُ الْمُصَوِّرُ لَهُ الْأَسْمَاءُ الْحُسْنَى يُسَبِّحُ لَهُ مَا فِي السَّمَاوَاتِ وَالْأَرْضِ وَهُوَ الْعَزِيزُ الْحَكِيمُ

(ترجمہ)

اللہ وہ ہے کہ جسے سوا کوئی الٰہ نہیں۔ غیب و شہادت (حاضر و غائب) کا جاننا والا (۱۲)۔ رحمن و رحیم۔ اللہ وہ ہے جسے سوا کوئی الٰہ نہیں۔ وہ شہنشاہِ حقیقی (۱۳)۔ قدوس (ہر عیب پاکیزہ (۱۴) سلامتی والا (۱۵) امن دینے والا (۱۶) نگہبان (۱۷) غالب (۱۸) زبردست (۱۹) بڑی عظمت والا (۱۰) اللہ لوگوں کے شرک سے پاک ہے (۱۱) وہ اللہ جو پیدا کرنیوالا ہے (۱۲) ٹھیک ٹھیک بنانیوالا ہے (۱۳) صورت گرد بہترین ہیئت کنڈانی عطا کرنیوالا (۱۴) سب اچھے اچھے نام تمام عذرا صفات) اسی کے لیے ہیں (۱۵) زمین و آسمان میں جو کچھ ہے سب اسی کی تسبیح کرتے ہیں (۱۶) زبردست حکمت والا (۱۷) ۲۳-۲۴

وہ الٰہ جس کی صفات یہ ہیں۔

اللَّهُ لَا إِلَهَ إِلَّا هُوَ الْحَيُّ الْقَيُّومُ لَا تَأْخُذُهُ سِنَّةٌ وَلَا نَوْمٌ لَهُ مَا فِي السَّمَاوَاتِ وَمَا فِي الْأَرْضِ مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ يَكْفُرُ مَا بَيْنَ أَيْدِيهِمْ وَمَا خَلْفَهُمْ وَلَا يُحِيطُونَ بِشَيْءٍ مِنْ عِلْمِهِ إِلَّا بِمَا شَاءَ وَسِعَ كُرْسِيُّهُ السَّمَاوَاتِ وَالْأَرْضَ وَلَا يَئُودُهُ حِفْظُهُمَا وَهُوَ الْعَلِيُّ الْعَظِيمُ

(۱۷) اللہ وہ ہے جسے سوا کوئی الٰہ نہیں۔ زندہ۔ (۱۸) قائم۔ (۱۹) سب کو قائم رکھنے والا۔
 نہ اُسے اونگہ دیا جاسکتی ہے نہ نیند (۲۰) زمین اور آسمانوں میں جو کچھ ہے سب اس کا
 ہے (۲۱) ایسا کون ہے جو اُس کے حضور (کسی کی) سفارش کر سکے بغیر اس کی اجازت
 کے (۲۲) وہ تمام حاضر و غائب حالات کو جانتا ہے (۲۳) اور (انسان یا تمام
 موجودات کا نفاذ) اس کے علم میں سے کسی چیز کا احاطہ نہیں کر سکتے مگر جتنا کچھ
 وہ چاہے (۲۴) اس کا علم و قدرت آسمانوں اور زمین کو محیط ہے (۲۵) اور
 ان کی نگہبانی اس پر کچھ بھی گراں نہیں گزرتی (۲۶) اور وہ بلند و بالا تر
 عظیم المرتبت ہے (۲۷) ۱۰۰

ایک زندہ اور پائندہ خدا۔ جیتا جاگتا۔ ازلی وابدی۔ قائم و دائم۔

اللَّهُ لَا إِلَهَ إِلَّا هُوَ الْحَيُّ الْقَيُّومُ

اللہ وہ ہے جسے سوا کوئی الٰہ نہیں۔ وہ حئی و قیوم ہے ۱۰۰

ان ان معبود اس کو بناتا ہے جسے متعلق سمجھتا ہے کہ اُس کے اختیار میں کچھ تو ہیں لیکن یہ
 غلط ہے۔ واضح ہے۔ سب کچھ اسی ایک الٰہ کے قبضہ قدرت میں ہے فرمایا

قُلْ أَرَأَيْتُمْ إِنْ أَخَذَ اللَّهُ سَمْعَكُمْ وَأَبْصَارَكُمْ وَحَمَمَ عَلَيْكُمْ فَلْيَبْطِئُوا مِنَ اللَّهِ غَيْرَ اللَّهِ لَيْسَ لَكُمْ بِهِ
 إِعْذَارٌ كَيْفَ لَصَرَفَ الْآيَاتِ ثُمَّ هُمْ يَصْنَعُونَ

کہو کہ کسی تم لے اسپر سب غور کیا کہ اللہ تمہاری سماعت اور بصارت کو چھین لے

تمہارے دلوں پر ٹھہر لگا دے۔ تو اللہ کے سوا کون ایسا معبود ہے جو تمہیں یہ سمجھ دے

دیکھو ہم کس طرح دلائل کو مختلف پہلوؤں سے پیش کرتے ہیں پھر سب یہ لوگ

اعراض کرتے ہیں ۱۰۰

شُرک کرنے والوں میں سے ایک گروہ وہ ہے جو مادہ کو قدیم مانتا ہے اُسکے نزدیک بات
 محال ہے کہ کوئی چیز عدم سے وجود میں آجائے یعنی پہلے بالکل نہ ہوا اور پھر پیدا ہو جائے

اہلیت (حضرت مسیح کا خدا کا بیٹا ہونا) اور منہ دل کا عقیدہ کہ فلاں دیوتا فلاں خدا کا بیٹا ہے۔ سب اس سے باطل ہو گئے اس کو کوئی نگاہ نہیں دیکھ سکتی۔ احاطہ نہیں کر سکتی۔ ادراک نہیں کر سکتی۔ چہ جائیکہ وہ مجسم انسان کی شکل میں۔ یا شہر اور کھوپڑے کے روپ میں دنیا میں آجائے۔ ادتار کے عقیدہ کا اس سے ابطال ہو گیا۔ الوہیت مسیح کا انکار ہو گیا + وہ الہ جس کے متعلق فرمایا۔

أَمَّنْ خَلَقَ السَّمَوَاتِ وَالْأَرْضَ وَأَنْزَلَ لَكُمْ مِنَ السَّمَاءِ مَاءً فَأَنْبَتْنَا بِهِ حَدَائِقَ ذَاتَ بَهْجَةٍ مَا كَانَ لَكُمْ إِنْ تَسْبَحُونَ شَجَرَهُاءِ إِيَّاهُ مَعَ اللَّهِ. بَلْ هُمْ قَوْمٌ يَعِدُونَ آمَنَ جَعَلَ الْأَرْضَ قَرَارًا وَجَعَلَ خِلَالَهَا أَنْهَارًا وَجَعَلَ لَهَا سَوَاسِيًا وَجَعَلَ بَيْنَ الْبَحْرَيْنِ حَاجِزًا إِيَّاهُ مَعَ اللَّهِ بَلْ أَكْثَرُهُمْ لَا يَعْلَمُونَ آمَنَ يُجِيبُ الْمُضْطَرَّ إِذَا دَعَاهُ وَيَكْنُتُ السُّوءَ وَيَجْعَلُ لَكُمْ خُلَفَاءَ الْأَرْضِ إِيَّاهُ مَعَ اللَّهِ قَلِيلًا مَا تَذَكَّرُونَ آمَنَ يَهْدِيكُمْ فِي ظُلُمَاتِ الْبَرِّ وَالْبَحْرِ وَمَنْ يُرْسِلِ الرِّيحَ بِشْرًا بَيْنَ يَدَيْ رَحْمَتِهِ إِيَّاهُ مَعَ اللَّهِ تَعْلَمُ اللَّهُ عَمَّا يُشْرِكُونَ آمَنَ يَبْدَأُ الْخَلْقَ ثُمَّ يُعِيدُهُ لِيَجْزِيَ الَّذِينَ كَفَرُوا مِنْ السَّمَاءِ وَالْأَرْضِ إِيَّاهُ مَعَ اللَّهِ قُلْ مَا تَوْابَرُّهَا لَكُمْ إِنْ كُنْتُمْ صَادِقِينَ ۝

۲۶
۶۳۶۰

(ترجمہ)

آیا کس نے پیدا کیا ہے آسمانوں اور زمین کو اور تمہارے لیے بلندیوں سے

پانی برسایا اور پھر اس (پانی) کے ذریعے ہم نے رولق دار باغات اگلے
 تم سے تو ممکن نہ تھا کہ ان باغات کے درختوں کو اگاسکو (۳۷) تو کیا اللہ
 کے ساتھ (کوئی اور بھی) الہ ہے! مگر یہ لوگ پھر بھی راہ راستے سے پھرتے ہیں،
 وہ کون ہے جس نے زمین کو قرار گاہ بنایا اور اسکے درمیان نہریں بنائیں
 اور ان کے لیے پہاڑ کھڑے کیے۔ اور دو دریاؤں (یا سمندروں) کے
 درمیان حد فاصل ٹھہرائی۔ تو کیا اللہ کے ساتھ کوئی اور بھی الہ ہے! لیکن اکثر
 ان میں سے نہیں جانتے۔ (۳۸) وہ کون ہے جو قلب مضطر کی دعاؤں کو
 سنتا ہے۔ جب وہ اُسے پکارتا ہے اور اسکی مصیبت کو دور کر دیتا ہے (۳۹)
 اور تم کو زمین میں بادشاہ (جائے نشین) بناتا ہے، اور کیا اللہ کے سوا کوئی
 اور بھی معبود ہے! بہت تھوڑے ہیں جو فطرت کی اس آواز کو یاد رکھتے ہیں
 وہ کون ہے جو خشکی اور دریاؤں کے اندھیروں میں تمہاری راہ نمائی کرتا ہے،
 جو ہواؤں کو بارش سے پہلے بھیجتا ہے۔ جو بارش سے پہلے اس مزدہ نغز
 سے (دلوں کو غوش کر دیتی ہیں) کیا اللہ کے سوا کوئی اور بھی الہ ہے! اللہ
 ان لوگوں کے شرک سے بلند ہے +

وہ کون ہے جو مخلوق کو پہلی بار پیدا کرتا ہے (مبادا) اور پھر اس کو دوبارہ زندہ
 کرے گا (معاد) (۴۰) اور وہ کون ہے جو تمہیں پستیوں اور بلندیوں سے رزق
 بہم پہنچاتا ہے (۴۱) کیا اللہ کے سوا کوئی اور بھی معبود ہے! کہو کہ اگر تم سچے ہو تو

اپنی دلیل پیش کر دو
 $\frac{۲۷}{۶۰-۶۳}$

+ چیز کسی دوسری جگہ آئے گی کہ قرآن کریم نے جس قدر خدا کی صفات کا ذکر کیا ہے ان میں
 ایک طرف تو خدا کے متعلق صحیح تصور ذہن انسان میں قائم کرنا مقصود ہے اور دوسری

طرف دوسرے لوگوں کے کسی نہ کسی غلط عقیدہ کی تردید بھی مطلوب ہے اگر آپ کے سامنے مذاہب عالم کی تاریخ یا ان کے مختلف عقائد کی تفصیل ہو تو آپ ہر ایک آیت میں خود بخود دیکھتے جائیں گے کہ قرآن کریم کس طرح ایک ایک لفظ اور ایک ایک جملے تمام ادیان عالم کے غلط تصورات کی اصلاح کرتا جاتا ہے۔ یہ ہے فرق اس تعلیم میں جس میں ذہن انسانی کے تصرفات آچکے ہوں اور اس ضدی تعلیم میں جو اپنی اصلی شکل میں موجود ہو۔ کیا قرآن کریم کہیں شرک کا شائبہ بھی پاس بچھکنے دیتا؟ مختلف انداز سے۔ متنوع اسالیب بیان سے۔ متعدد دلائل سے۔ گونا گوں امثال و نظائر سے ایک خدا سے واحد کا تصور ذہن میں مہر م کرتا چلا جاتا ہے۔

اللَّهُ الَّذِي جَعَلَ لَكُمُ اللَّيْلَ لِتَسْكُنُوا فِيهِ وَالنَّهَارَ مُبْصِرًا إِنَّ اللَّهَ لَذُو فَضْلٍ عَلَى النَّاسِ وَلَٰكِنَّ أَكْثَر النَّاسِ لَا يَشْكُرُونَ ۝ ذَلِكُمْ اللَّهُ رَبُّكُمُ خَالِقُ كُلِّ شَيْءٍ لَدَى اللَّهِ الْأَلْهَامُ هُوَ فَآئِي ذُو فَضْلٍ كُونُ ۝

اللہ وہ ہے جس نے تمہارے لیے رات کو بنایا کہ اس میں سکون حاصل کرو۔ اور دن دیکھنے کے لیے (۳۴) اللہ ان سب پر فضل کرنے والا ہے لیکن بہت سے لوگ شکر گزار نہیں ہیں۔ یہ ہے اللہ تمہارا رب (۳۵) ہر شے کا خالق۔ اس کے سوا کوئی اور نہیں۔ پھر تم کہہ اٹھو جا رہے ہو اور بھٹکتے پھر رہے ہو (۳۶)

اللَّهُ الَّذِي جَعَلَ لَكُمُ الْأَرْضَ قَرَارًا وَالسَّمَاءَ بِسَاءً قَوَّامًا لَّكُم فِيهَا مَعِينٌ صَوَّرَكُمْ لَهَا لَعَلَّ كُمْ تَعْلَمُونَ ۝ ذَلِكُمْ اللَّهُ رَبُّكُمُ الَّذِي يُفَصِّلُ لَكُمُ الْأَرْضَ لَعَلَّ كُمْ تَعْلَمُونَ ۝ هُوَ الَّذِي جَعَلَ لَكُمُ اللَّيْلَ لِتَسْكُنُوا فِيهَا وَالنَّهَارَ مُبْصِرًا إِنَّ اللَّهَ لَذُو فَضْلٍ عَلَى النَّاسِ وَلَٰكِنَّ أَكْثَر النَّاسِ لَا يَشْكُرُونَ ۝

وہ اللہ جس نے تمہارے لیے زمین کو قرار گاہ اور آسمان کو درخش چھتکے بنا یا (۳۷) اور تمہاری صورت نہایت حسین بنائی۔ (۳۸) اور تمہیں پاکیزہ چیزیں کھلانے کو دیں (۳۸) یہ ہے اللہ تمہارا رب

سو بڑا عالیشان ہے اللہ تمام جہانوں کا رب (۳۹) وہ زندہ و پابندہ ہے
اُس کے سوا کوئی اور الہ نہیں سو تم خالص اعتقاد کے ساتھ صرف اسی کو پکارو

تہا تم تعریفیں اسی اللہ رب العالمین کے لئے ہیں (۱۰) ۱۰۰:۱۰۰

رب العالمین کسی خاص قبیلہ، خاص قوم، خاص ملک کا خدا نہیں، تمام کائنات کا خدا
ہر ایک کا الہ، سب تعریفیں اُسی کے لئے ہیں، جب تمام صفات اُسی کی ذات میں ہیں
تو تعریفیں بھی اسی کے لئے ہیں کوئی ان باتوں میں اس کا شریک نہیں، بلند و بالاتر، ارفع و

اعلیٰ الہ: ۱۰
إِلَهُكُمْ إِلَهٌ وَاحِدٌ ۱۰

ایک واحد الہ

وہ تمام قوتوں کے سرچشمہ کا مالک، سلسلہ کائنات جس نظام کے ماتحت چل رہا ہے اس

نظام کا قادر و مختار (CONTROLLING AUTHORITY)

فَقُلْ لَا إِلَهَ إِلَّا اللَّهُ هُوَ رَبُّ الْعَرْشِ الْعَظِيمِ

پس بلند و برتر ہے وہ مالک حقیقی، اُسکے سوا کوئی الہ نہیں عظمتوں والے عرش کا

رَبُّ كَرِيمٌ ۲۴

جب تمام قوتوں کا خالق اور مالک وہی ہے تو پھر حکومت بھی اسی کی ہو سکتی ہے۔

وَهُوَ اللَّهُ كَاللَّهِ إِلَهٌ هُوَ كَاللَّهِ الْحَمْدُ فِي الْأُولَى وَالْآخِرَةِ وَلَهُ الْحُكْمُ

وَالِكِبْرِيَّةُ يُرْجَعُونَ

اور اللہ وہ ہے جسکے سوا کوئی اور الہ نہیں، اور سب تعریفیں اُسی کے لئے

ہیں اولیٰ اور آخریٰ دُنیا و آخرت میں، اور حکومت بھی اُسی کی ہے اور

اسی کی طرف لوٹنا ہے (۵۲) ۵۲:۵۲